



JANUARY 1963.





# قلم کار

دی۔ نارائن کرن ریڈی  
راجہ مہدی علی خان

عوض سعید  
کنول پرشاد کنول

خیرات ندیم

مغنی تبسم

جیلانی بانو

مجیب الرحمان

وحیدہ نسیم

محمد علوی

رشید الدین

مصور سبزواری

سید احمد شمیم

رفعت صدیقی

عطا الدار رحمان انصاری

شمیم چواری

صمد پرویز

ظہیر بیگلوری

ساتن بھارتی



پونٹیکس ۲۲۳ سید آباد۔

جنوری ۱۹۶۳ء

تیسرا سال پہلا شمارہ

مدیران

اعظم راہی

رؤف خلش

خان معین

سرادق : منی پوری قص  
کتابت : محمد غالب

■ پیکر میں شائع ہونے والے افسانوں اور کہانیوں میں نام مقام کردار اور واقعات فرضی ہیں ان سے مطابقت محض اتفاقی ہے


■ پیکر میں شائع ہونے والے مضامین افسانے، نظمیں اور غزلیں وغیرہ غیر مطبوعہ ہیں۔

مستقل سکروانا  
زاوے  
خط و خیال  
خطوط  
پرچھائیائی  
فلمی خبریں  
نگاہ  
فلمی تبصرے  
نمائندہ خصوصی  
کھیلوں پر تبصرے  
عظم راہی  
قارئین  
محمد انصاری  
محمد انصاری

قیمت سالانہ  
فی پرچہ  
۳۴ روپے  
۲۵ پ

# ماہنامہ پیکر

## جنوری 1963



تیسرا سال پہلا شماره

مدیران

اعظم راہی

رؤف خلس

خان معین

Download Link

<https://www.taameernews.com/2020/11/paiker-jan1963-pdf.html>

سید حرمت الاکرام - مرزا پود:

پیکر اپنے سواد کے اعتبار سے دوسرے  
جرائد سے کافی منفرد ہے۔ آپ نے اسے متنوع بنانے  
کی قابل قدر کوشش کی ہے۔ ظاہری دکھائی دزیمائش  
میں بھی پیکر کو خوش پیکر کہنا پڑتا ہے۔ سرمدق میں دکھائی  
بھی ہے اور پیکاری بھی۔

اطہر خورشید - حیدرآباد:

بتہ نہیں کیوں آپ اپنا نقصان کرنے پر  
تلے ہوئے ہیں۔ میرے خیال میں تو پیکر کو زندہ رکھنے کے  
لئے اس کی قیمت میں اضافہ ضروری ہے۔  
تسنیم فاروقی - لکھنؤ:  
پیکر میرے دائرہ احباب میں راکٹ کی طرح  
مشہور ہو چکا ہے۔

صادق اندوری - اندور:

اس دور میں جتنے بھی رسالے نکل رہے ہیں  
ان میں معیاری رسائل کا شمار انگلیوں پر ہی کیا جاسکتا  
ہے لیکن پیکر کو ان سے الگ نہیں کیا جاسکتا۔  
رئیس الوزر - لکھنؤ:


آپ حیدرآبادیوں کو غالباً یہ خوش فہمی ہو گئی  
ہے کہ حیدرآباد کی عمارتیں سارے ہند میں مشہور ہیں،  
جسکی تو رونق نخلس نے آ کر کشمیر پر مضمون لکھتے ہوئے جگہ  
جگہ ان کا حوالہ دیا ہے۔ آئندہ سے یا تو مشہور عمارتوں  
کے حوالہ دیجئے یا پھر با تصویر پرچہ شائع کیجئے۔

عنوت احمد خاں - بنگلور:

احمد جلیس کا طنزیہ مضمون "نگلی جامہ کی حکمت"  
دیکھتے تو کیا ہوا انتہائی مبالغہ آمیز اور ناقابل یقین ہے۔

پیکر حیدرآباد ۴

پیکر کے نام کے لئے خط لکھنا



جو گندریال - نیروبی (مشرقی آفریقہ)

پیکر کے بعض مضامین کی افادیت سے بہت  
متاثر ہوا۔ یہ درست ہے کہ ہمارے اردو رسائل کو مزید  
متنوع اور افادی ہونا چاہیے، زندگی کی بدلتی ہوئی  
اقدار کا بھی یہی تقاضا ہے تاہم ہمارے رسائل کے فرائض  
روزناموں اور ہفتہ وار اشاعتوں کے فرائض سے  
اس لئے زیادہ مشکل ہیں کہ ان کے لب و لہجہ میں ادبی  
دقار کی موجودگی بھی ناگزیر ہے۔

زبیر رضوی - دہلی:

اتنے دنوں بعد میں نے ایک نظم موجودہ صورت  
خال پر لکھی تھی جو "مخبر" میں بعض مصلحتوں اور مطالبوں  
کے پیش نظر شریک کرنی پڑی۔ کوئی پرانی چیز آپ کو  
بھیجنا نہیں چاہتا۔ اس لئے ابھی اور مجھے شرمندہ  
بولنے دیجئے

ہر ہنس دوست - ممبئی:

ادھر کچھ Commitments میں بری طرح  
مصروف ہوں لیکن امید ہے کہ جلد ہی کہانی کا وعدہ  
ایفا کروں گا۔ آپ مطمئن رہیں۔



ایک مکمل ماہنامہ

زاوے

ہندوستان کی آبادی ایک اندازے کے مطابق ۴۴ کروڑ سے زائد ہے لیکن افسوس کا مقام ہے کہ موجودہ ہنگامی حالات کے پیش نظر قومی دفاع کے لئے جو فنڈ جمع کیا جا رہا ہے اس میں صرف ۱۵ فیصد عوام ہی نے حصہ لیا ہے۔ ملک کو درپیش حالات کے پیش نظر ہندوستانی کا یہ فرض ہے کہ وہ اپنی حیثیت و بساط کے مطابق اس فنڈ میں کچھ نہ کچھ جمع کروائے۔ لیکن افسوس اس بات کا ہے کہ سوائے چند لوگوں کے باقی سب اس سلسلہ میں خاموش ہیں۔ خصوصاً سرمایہ دار طبقہ انجان ہے۔

اس کے علاوہ موجودہ ہنگامی حالات سے فائدہ اٹھاتے ہوئے چند مفاد پرست قبائلی مناج رنگ، کلچرل پروگرام، فلم شو وغیرہ کے طرکے تو می دفاعی فنڈ کے نام پر فروخت کر کے عوام کو دھوکا دے رہے ہیں۔

اگر حکومت فنڈ اور عطیے جمع کرنے کے موثر طریقے اختیار نہ کر سکی تو اس میں

عوام اور حکومت دونوں کا نقصان ہے

وی۔ نارائن کرن ریڈی

# تھوریو

ایہنا کا علمبردار ایک امریکی ادیب جو اپنے

وقت سے پہلے پیدا ہو گیا تھا

تھا اور سول نافرمانی کے ذریعہ حکومت کے سن مانی اقدامات کی عدم تسلیم کرنا چاہتا تھا۔

تھوریو صرف ادیب ہی نہیں تھا بلکہ وہ شاعر اور مفکر بھی تھا۔ اس کی تصنیفات میں نثری کتابوں کے علاوہ شعری مجموعے، خطوط کے مجموعے اور تاثرات و مشاہدات کی کتابیں بھی شامل ہیں، اس کے دوستوں میں قابل ذکر دو ہستیاں ہیں ایک ایمرسن اور دوسری اسکاٹ جس نے تھوریو کی سوانح حیات لکھی ہے۔

تھوریو کا پورا نام ہنری ڈیوڈ تھوریو تھا۔ وہ ۱۲ جولائی ۱۸۱۷ء کو پیدا ہوا۔ اس کا باپ پنسلین بنایا کرتا تھا۔ تھوریو محنت کش طبقہ سے تعلق رکھتا تھا۔ مگر اس پر بھی اس نے اپنی تعلیم کی طرف خاص توجہ دی اور ۱۸۳۷ء میں ہارڈ یونیورسٹی سے گریجویشن کی تکمیل کی۔ تھوریو نے بعد میں ایک ڈپلوما کورس کی تکمیل بھی کی تھی۔ مگر پیسے داخل کمرے کے یونیورسٹی سے ڈپلوما حاصل کرنے کی بجائے اس نے اسے ہمیشہ کے لئے یونیورسٹی کی الماریوں میں پڑا رہنے دیا۔ بعد میں تھوریو نے کہا کہ اگر وہ ڈپلوما حاصل بھی کرتا تو کوئی فرق پڑ جاتا تو اس کے نزدیک وہ غیر ضروری چیز ہی تھی۔

تھوریو عام انسانوں سے بہت مختلف تھا اس کی عادات و اطوار سوچنے اور لکھنے کا دستک عمل کے طریقے سب ہی عام انسانوں سے مختلف تھے۔ وہ تنہائی کا دلدادہ اور فطرت کا عاشق تھا۔ اس نے ایک تالاب کے کنارے اپنے لئے لکڑی کا ایک کیمین خود اپنے ہاتھوں سے تیار کر لیا تھا۔ اور دن بھر اس میں رہتا تھا۔ اس کیمین کے آس پاس گھنے جنگل اور عمدہ قدرتی مناظر تھے جب اس کا دل اکیلے رہتا ہے

دی۔ نارائن کزن ریڈی جامہ عثمانیہ کے ملنے کے پگوار ہیں۔  
 یہاں دن کا ایک نمونہ "تھوریو" شائع کیا جا رہا ہے جس کے نام پر تھوریو تحقیق ہے  
 اس نمونہ پر امریکی ادیب کے شمار پر دوسرے گورنر نے جو اصل کے مدت کے لئے جامہ  
 عثمانیہ کے ہزاروں پر دوسرے اپنے خیالات کا یوں اظہار کیا ہے کہ کھینچے میں کہ  
 "امریکی میں بہت کم ایسے ادیب ہیں جنوں نے تھوریو پر کھینچنے کی روشنی کی ہے  
 کھینچنے کے کزن ریڈی کا یہ نمونہ ایک کھینچنے تحقیق ہے۔ انہوں نے امریکہ کے  
 میں غیر مردوں کے علم ادیب کی زندگی اور فلسفہ پر روشنی ڈال کر اسکی چھی  
 ہری خوبیوں کو جس فراغ دل سے بیان کیا ہے وہ ایک عظیم کارنامہ ہے۔"

امریکہ کے ایک اسکول میں اسکول کے منتظم اور اسکول ماسٹر کے درمیان تکرار ہو رہی تھی منتظم  
 کا خیال تھا کہ نظم رست اور شب داب قائم رکھنے کے لئے اسے اپنے شاگردوں کو سزا دینی چاہئے۔ مگر  
 اسکول ماسٹر سزا کے بالکل خلاف تھا۔ جب بحث نے بہت طول کھینچا تو اسکول ماسٹر اپنا استعفیٰ داخل  
 کر کے چلا گیا، مگر سزا دینے کے لئے تیار نہ ہوا۔

ایک جگہ بہت سے لوگ جمع تھے اور خاصا ہنگامہ اٹھ کھڑا ہوا تھا۔ بحث دراصل ایک شخص اور ٹیکس  
 وصول کرنے والوں کے درمیان تھی۔ ایک شخص پول ٹیکس دینے سے انکار کر رہا تھا۔ اور کارندے حکامات  
 کے تحت اس سے ٹیکس لینے پر مصر تھے۔ بالآخر بحث نے طول کھینچا اور عدم ادائیگی ٹیکس کی علت میں اس شخص  
 کو جیل جانا پڑا۔

یہی شخص تھوریو تھا۔ انیسویں صدی کے امریکی ادیب جس نے "سول نافرمانی" جیسی تصنیف لکھ کر  
 آنے والے کئی رہنماؤں اور کئی لوگوں کو اس کا راستہ دکھایا۔ وہ انسانی جذبات کا اتنا خواہاں تھا کہ اپنے  
 شاگردوں کو تک سزا دینا نہیں چاہتا تھا۔ جس کی وجہ سے اس کو اپنی نوکری سے ہتھ دھونا پڑا۔ وہ  
 انسانی حقوق کا اتنا پاباں تھا کہ اسے جیل جانا منظور تھا مگر ایک غلط قسم کا ٹیکس ادا کرنے منظور نہیں تھا۔ مگر  
 بعد میں اس کے چچا نے مطلوبہ ٹیکس کی رقم داخل کر کے اسے رہا کر دیا۔ بات دراصل یہ نہیں کہ تھوریو یہ  
 ٹیکس ادا نہ کر سکتا تھا مگر وہ دیدہ و دانستہ ایک غلط قسم کے ٹیکس کے خلاف اپنے جذبے کا اظہار کرنا چاہتا

رکھتا تھا۔ وہ ایک شاعر ادیب، مفکر کے ساتھ ساتھ فلسفی بھی تھا۔ مگر ہم سے ہیگل، کانت اور دیگر فلسفیوں کی طرح باضابطہ اس زمرے میں شامل نہیں کر سکتے مگر اس حیثیت سے کہ اس نے اپنی زندگی اور تجزیوں میں ایک خاص طرز زندگی اور خاص خیالات کو پیش کیا ہے اسے ایک فلسفی کہہ سکتے ہیں۔

اکتا جاتا تو اس کے باہر نکل جاتا اور جنگوں اور بہاؤ کی میر کرتا۔ وہ گھنٹوں یونہی گھومتے گزار دیتا مگر اسے وقت کے گزرنے کا ذرا بھی احساس نہ ہوتا۔ وہ الگ تھلگ رہنے اور قدرتی مناظر سے محظوظ ہونے میں بڑا سکون محسوس کرتا۔

اتنا سب ہونے کے باوجود تھوریو اپنے زمانے میں بھی گنہگار ہی تھا۔ اور آج بھی گنہگار ہی ہے۔ یقیناً امریکی ادب میں اسے نظر انداز کیا گیا۔ اس طرح جس طرح بوڈس پاسٹرناک کو روسی زبان و ادب میں نظر انداز کیا گیا۔ دراصل دنیا میں ایسا

تھوریو انفرادیت، آزادی، مساوات اور انسانی احساسات کا زبردست علمبردار تھا۔ اور ان چیزوں کے حصول اور ان کی حفاظت کے لئے وہ اہنسا کے طریقے کو ترجیح دیتا تھا۔ اس کے اس نظریے کی بعد میں بہت سے مفکروں نے خوشہ چینی کی اور بہت سی تحریکوں میں یہ سنگ میل ثابت ہوا۔

**آفریقہ میں قیام کے دوران گاندھی جی بھی تھوریو کے نظریہ سے متاثر ہوئے۔**

ہی ہوتا آیا ہے۔ یہاں بہت سے لوگ یونہی مشہور ہو جاتے ہیں اور بہت لوگ جنہیں واقعی مشہور ہو جانا چاہئے تھا نہیں ہو پاتے۔ یہاں تعلقات اور پروگرامز کو بہت زیادہ دخل ہے۔ کیونکہ تھوریو ان دونوں باتوں سے کوسوں دور تھا۔ اس لئے اس کے ساتھ جو سلوک ہوا وہ آج ہمارے سامنے ہے، خود امریکی اپنی گڈری میں لعل دبائے بیٹھے ہیں اور بہت سے ایسے لوگ جو قطعی لعل کہلانے کے مستحق ہیں آج امریکی ادب کی زندگی میں لعل بن کر چمک رہے ہیں۔ چنانچہ جب میں نے تھوریو پر ایک امریکی رسالہ میں اپنا مضمون شائع کر دیا تو امریکی ادبی حلقوں میں ایک ہیلل سی مچ گئی اور بہت سے امریکیوں نے یہ محسوس کیا کہ یہ ایسی چنگاری بھی ہمارے اپنے خاکستر میں تھی

خود جنوبی امریکہ میں غلاموں کی آزادی اور جیشیوں کے ساتھ سادی سلوک کے لئے یہ نظریہ بہت کارگر ثابت ہوا۔ آفریقہ میں قیام کے دوران گاندھی جی بھی تھوریو کے اسی نظریہ سے متاثر ہوئے اور جسے انھوں نے بعد میں اپنی زندگی کا نصب العین بنا لیا اور بالآخر اسی حربے کے استعمال سے انھوں نے ہندوستان کو بھی آزاد کرایا۔ گاندھی جی تھوریو سے بے انتہا متاثر تھے۔ اور اپنے قیام آفریقہ کے زمانے میں ہمیشہ ان کے ساتھ ساتھ تھوریو کی کتاب سول نا فرمائی کی ایک جلد پڑھتی تھی۔

تھوریو دنیا کے نامور شاعرین، ادیبوں اور مفکروں جیسے روسو، ٹالسٹائی، اردڈ سورتھ، یو بانس کبلی اور گولڈ اسمتھ وغیرہ سے بہت مماثلت



# قطعات

عقل کا دور ہے، اس دور میں کوئی لے دوست  
جو ہر فطرتِ انساں کو پرکھتا ہی نہیں  
بزمِ دنیا ہے کنول، آج اک ایسی محفل  
جس جگہ بات کوئی دل کی سمجھتا ہی نہیں

تھک گئیں تجھ کو کھوجتے آنکھیں  
تو کہیں بھی نظر نہیں آتا  
چل رہا ہوں، ازل سے میں لیکن  
اب اکیلے، چلا نہیں جاتا

کنول پر شاؤ کنول

..... ابھی وہ دھوپ میں نہا

ہی رہا تھا کہ اس کے کانوں نے

ایک زوردار طمانچے کی آواز سنی

اور پھر یکایک موٹی موٹی گالیوں

کے ساتھ ایک شور سا بلند ہوا۔

آج خلافِ معمول وہ اپنے یار کی

شان میں مُغلطات بک رہی تھی،

اور جوا اب اس کے یار نے چپا وہ

لی تھی۔ ....

# بھاری بھاری

وہ کالے رنگ کی ایک بھدی سی عورت تھی۔ عمر ہوگی یہی کوئی تیس بیس برس مگر وہ اپنی عمر سے کچھ کم ہی دکھائی دیتی تھی۔ اس کے چہرے کے خطوط میں کوئی قابلِ ذکر بات نہ تھی نہ آنکھیں ہی ٹھیک تھیں اور نہ لب لیکن عجیب بات یہ تھی کہ سب ہی اس کے گھر آیا کرتے تھے۔ وہ باقاعدہ طور پر پیشہ کرنے والی عورت نہ تھی۔ ہاں یہ ضرور تھا کہ وہ کسی ایک اچھے گھرانے کے آدمی کو ایک دو ماہ کے لئے پھانس لیتی۔ رات بھر رنگ ریلیاں ہوتیں اور صبح کی سفیدی کے ساتھ ہی گھر آیا ہوا گاہک خائب ہو جاتا۔

اس کا مکان شہر کی ایک گنجان آبادی میں تھا۔ جہاں اکثریت شرفاء کی تھی۔ اس کے مکان کے بالکل بغل میں ایک نو عمر طالب علم کا مکان تھا جس کا آٹری سہارا اس کی اپنی بوڑھی ماں تھی۔ اس سے ذرا پر سے ایک بوڑھے رکیل کا مکان تھا جس نے دکالت چھوڑ کر کرانہ کی ایک دوکان کھول لی تھی درمیان میں چند مڈل کلاس کے لوگ آباد تھے جن کے مکانوں کی چھتیں ٹپکتی تھیں۔

ظاہر ہے جہاں شریف آدمی بستے ہوں وہاں رادھا بانی جیسی ادارہ عورت کا کیا کام ہو سکتا تھا۔ پچھ آٹھ ماہ تک تو کسی کے کانوں کان خبر نہ ہوتی کہ فرحت نگر میں ایک ایسی عورت کا بھی ٹھکانہ ہے جو

## عوض سعید

دوسرے لمحے ہی میں وہ ڈبلا پتلا نوجوان  
شکست خوردہ حالت میں ریتلی زمین پر ادھ مواسا پڑا تھا۔  
ہوش آنے پر جب اس نے اپنے گھر کی راہ  
لی تو اسے دیکھ کر اس کی ماں کا کلیجہ پھٹ سا گیا۔  
"کیا ہوا میرے لال۔ کس ظالم نے تجھے  
مارا ہے۔ خدا اس کا ستیاناس کرے"۔ وہ کوسنے  
دیتی ہوئی دیر گئے تک بڑ بڑاتی رہی۔

ادرا اس نے جھوٹ موٹ بہانہ تراشتے ہوئے  
کہہ دیا کہ دراصل اُسے کسی نے مارا وارا نہیں بلکہ  
وہ راستہ میں ٹھوکر کھا کر گر پڑا تھا۔

بوڑھی کے کوسنے سن کر رادھا بانی نے دروازے  
میں سے جھانک کر کہا۔ "کیا ہوا مال جی۔ کیوں بسو  
رہی ہو۔"

"ادھر آنا بیٹھا رادھا۔ دیکھ تیرے بدن  
کی کیا حالت ہوئی ہے۔"

بوڑھی نے نیم سوونے کے انداز میں کہا۔ وہ  
دوڑی ہوئی آئی، اس کے گالوں کو پیار سے تھپتھپایا  
جہاں جہاں اس کے چوٹیں آئی تھیں۔ اس پر ایوڈین  
کا پھیپھا رکھا۔

وہ چپ چاپ کھڑا رہا۔ ذرا بھی اس نے  
آواز نہیں کی۔ حالانکہ اس وقت ایوڈین لگانے  
سے اسے بڑی تکلیف ہر ہی تھی۔ لیکن تھوڑی دیر  
بعد جب رادھا بانی کے لئے آئے ہوئے یار نے اسے

دلت کی سیاہی میں اپنی عصمت کا بھوپا دکھائی ہے۔  
قیامت کہاں تک پوشیدہ رہتی، آخر  
محکمے کے چند شریف نوجوانوں نے اس کا پتہ چلا ہی  
لیا۔ جو نہی یہ بات عام ہوئی محلہ کی برگزیدہ ہستیوں  
نے رادھا بانی کے خلاف ایک محضر تیار کیا جس پر  
محکمہ کے سارے لوگوں نے خوشی خوشی اپنے دستخط  
ثبت کئے۔ لیکن سب لوگوں کا منہ اس وقت حیرت  
سے کھلا کا کھلا رہ گیا جب انھوں نے دفعتاً ایک  
منحنی جسم کے نوجوان کو اطمینان کے بھر پور پہچے میں  
لٹکا کر رکھتے ہوئے سنا۔ ایک بارگی سب لوگوں کی نگاہیں  
اس کے سانولے سلونے چہرے پر مرکوز ہو گئیں۔ وہ  
انیس، بیس سال کا ایک ڈبلا پتلا نوجوان تھا۔  
جمع میں سے کسی نے اُسے پہچان کر کہا۔

"ارے یہ تو اسی کا پڑوسی ہے، ضرور کچھ  
مال میں کالا ہے۔ جب ہی تو ہمیشہ دستخط کرنا نہیں  
چاہتے۔"

"تمہیں اس محضر پر بھی دستخط کرنا ہوگا۔ ایک  
گھٹیلے بدن کے بد صورت آدمی نے کسے بڑھ کر عرب  
دار آوازیں کہا۔"

لیکن اس نے بغیر خوف کھائے پورے اطمینان  
کے ساتھ نفی میں سر ہلادیا۔  
"دستخط نہیں کروں گے۔"

ایک ساتھ کئی بے ڈھنگی بے سری آوازیں  
نصائیں ارتعاش پیدا کر گئیں۔

"نہیں"۔ کی نرم و ملائم آواز نے جواباً  
نصائیں تھر تھراہٹ سی پیدا کر دی۔ اور نہیں کے  
ساتھ ہی کئی لوگوں کے ہاتھ اٹھے۔



آواز دی تو وہ کچھ جھینپتے ہوئے آئی کہتے ہوئے چلی گئی۔  
 دادھا بانی کو بوڑھیا کے لڑکھانے بیٹے سے بڑا  
 پیار تھا۔ ایسا ہی پیار جو ایک بچے کو اپنی ماں کی محبت  
 بھری آنکھوں میں ملتا ہے۔

گئے برس جب بوڑھیا نے اپنی تنگ دستی سے  
 مجبور ہو کر اس کی تعلیم پھر وادی تھی تو دادھا بانی نے  
 اپنی گرہ سے فیس دے کر اسے میٹرک میں دھارہ شریک  
 کروایا تھا۔

جب بوڑھیا کے بیٹے کے ہاں تیل ختم ہو جاتا  
 تو وہ چیکے سے اپنے شیشے سے آدھا کوکونٹ آیل اس  
 کے خالی شیشے میں بھرتی اور وہ دادھا بانی کے  
 احسانوں کے بوجھ تلے دب سا جاتا۔

دادھا بانی کو کتنا خیال تھا اس کا۔ کیا کوئی  
 ایک فاحشہ عورت سے اس قسم کے سلوک کی امید کر سکتا ہے  
 بااں کے تیل سے لے کر تعلیم تک کی منزلوں پر اس  
 نے اس کا ساتھ دیا تھا۔ یہی وجہ تھی کہ اس کے دل  
 میں دادھا بانی کے لئے بڑا احترام تھا۔

جب وہ اس سے بات کرتا تو اسے یوں  
 محسوس ہوتا جیسے وہ کسی فاحشہ سے نہیں کسی مقدس  
 مقام کی پاکباز عورت سے ہم کلام ہو رہا ہے۔ اس  
 کی آنکھوں کی ڈوروں میں بسی ہوئی چمکیلی کاجل کا  
 لکیر اسے اور بھی مقدس بنا رہی ہوتی۔

لیکن کبھی کبھی اس کے دماغ کی چٹان سے  
 سوچ کی ایک گہری لہر نکراتی ہوئی دور دراز تک  
 پھیل جاتی۔ جہاں اس کے آوارہ خیالوں کے ننھے  
 ننھے پتھر رینہ رینہ ہو کر فضا میں پھیل جاتے اور وہ  
 سوچ کی ناہموار گہرائیوں میں پہنچ کر کسی ماہر غوثہ زدن

کی طرح پامال میں چلا جاتا وہاں سے خوبصورت  
 موتیوں کی بجائے اسے چھوٹے چھوٹے لنگڑے جیسے  
 وہ جھجھلاتا ہوا کنارے پر آکر پھینک دیتا۔

اس طرح وہ دادھا بانی کی زندگی کے محل  
 ستر کے بارے میں ذرا بھی نہ سوچ سکا۔ اور ہر بار  
 اس نے اپنے منہ پر ایک تالا سا پڑاپایا۔

جب اس نے فرسٹ ڈیویژن میں میٹرک  
 پاس کیا تھا تو دادھا بانی کی خوشی کا کوئی ٹھکانہ نہ تھا  
 اس نے غوث پاک کے نام پر جلسے کئی تقیروں کو  
 پیٹ بھر کھانا کھلایا تھا اور ایک شاندار نیاڑی کی تھی  
 جسے دیکھ کر بہت سے لوگ جل اٹھے تھے۔ اور اس  
 وقت اس کی ماں کی دیراں آنکھوں کے گوشوں  
 میں مسرت کے آبدار موتی چمک سے گئے تھے۔ اور  
 اس کا قبر کی طرح تنگ مکان مہمانوں کی زیادتی سے  
 پھٹ پڑا تھا۔ اور جب گذشتہ واقعات کے سامنے  
 اس کے دماغی افق پر دوڑنے لگے تو اس کا سر فرط  
 احترام سے جھک گیا۔

پھر ایک دن بوڑھیا نے بیٹھے بیٹھے ہی بڑے  
 دلاور سے کہا۔ بیٹا اب تم نے دسویں جماعت پاس  
 کر لی ہے کہیں لڑکری ڈھونڈو کیوں نہیں لیتے۔ میرا  
 کیا ہے پیر قبر میں تنگ رہے ہیں۔ کون جانے کب  
 آنکھ بند ہو جائے۔ نیشن کے تیس روپوں میں زندگی  
 کئی گاڑی چلنے سے تو رہی۔ بے چاری دادھا آخر  
 کب تک ہمارا ساتھ دے سکے گی۔ جب تک جوانی ہے  
 اسے کوئی فکر نہیں لیکن بعد کو بے چاری کا کیا حال  
 ہوگا۔ کبھی تم نے اس بات پر بھی غور کیا ہے؟

جب بوڑھیا نے نصیحتوں کا یہ طومار بانڈھا

تو اُسے اچھا لگا تھا کہ وہ ایک بے حس انسان ہے۔ آخر دوسروں کے رحم و کرم پر جینا کونسی مڑا لگی ہے۔ انسان کو دوسرے کے لئے نہ بھی اپنے لئے تو کچھ کرنا ہی چاہئے۔ وہ دل ہی دل میں شرمندگی سے بلا بڑھا اٹھا۔

دو سال تیزی سے نکل گئے لیکن رادھا بائی کے فلوں میں ذرا بھی کمی نہ آئی۔ اور بوڑھیا حسب عادت بڑھتی رہی۔ ایک سال اور تیزی سے بیت گیا اور اس کے ساتھ ہی ایک دن بوڑھیا نے چپکے سے اپنی آنکھیں بند کر لیں۔ کسی کو کچھ خبر نہ ہوئی۔

دوپہر سے گھر میں خاموشی طاری تھی۔ رادھا بائی نے اس خیال سے کہ وہ آج کئی دنوں بعد میٹھی نیند سو رہی ہے اس لئے اسے اٹھایا بھی نہیں۔ لیکن جب شام کے پانچ بج گئے تو رادھا بائی نے اپنے گھر کی دیوار سے جھانکتے ہوئے بوڑھیا کو پکارا۔ جواب نہ آنے پر وہ چونک سی گئی اور پھر جب اندر آکر اس نے بوڑھیا کے کمرے میں قدم رکھا تو اس کا جسم مارے خوف کے کانپ سا گیا۔

بوڑھیا منہ کھولے بے سدھ سو رہی تھی اور اس کے منہ پر مکھیاں بھنا رہی تھیں۔ اس کے پیروں تلے کی زمین نکل گئی۔ کچھ سنبھل کر اس نے جلدی سے بوڑھیا کے چہرہ کو ٹھیک کیا اور اس کے جسم پر اپنے پلنگ کی سفید چادر لاکر اڑھادی۔

آج خلاف معمول اس کا بیٹا بھی صبح ہی سے غائب تھا۔ رات کے دس بجے کے قریب جب وہ گھر لوٹا تو رادھا بائی نے کچھ دیر ادھر ادھر کی باتیں کرنے کے بعد بڑے ہی دردناک لہجے میں

اس بوڑھیا کو مٹایا۔ اور اسے پیار سے اپنے گلے لگالیا۔ وہ چپکے سے اپنے گھر میں داخل ہوا۔ اس کے لب سرد پڑ گئے اس کی آنکھوں سے آنسو کا ایک قطر بھی نکل نہ سکا وہ اتنا گم سم ہو گیا کہ اسے یاد تک نہ رہا کہ ابھی ابھی اس نے اپنی ماں کی موت کی خبر سنی ہے۔

رادھا بائی نے جلدی سے اچھی بکس کھول کر دیکھا اس میں سوسو کے دو نوٹ رکھے تھے۔ اس نے اطمینان کی ایک بھر پور سانس لی اور بوڑھیا کے کمرے کا انتظام اپنے سر لے لیا۔ شمشان گھاٹ پر رات کی تاریکی میں تین انسانی سائے پھرا رہے تھے۔ ایک سایہ بوڑھیا کے بیٹے کا تھا۔ ایک رادھا بائی کا اور ایک اجنبی کا۔

بوڑھیا کی موت کے بعد وہ بہت خاموش سا رہنے لگا تھا۔ اس کے لبوں پر مہی کے شاداب پھول پھر بھی کھل نہ سکے تھے۔ وہ گھنٹوں گھر میں تنہا پڑا رہتا تھا۔ ایک وقت کھا لیا تو دوسرے وقت کی فکر نہیں۔ بوڑھیا تو نیلگوں آسمان کی اوٹ میں جا چھپی تھی۔ لیکن اس کی موت نے اس کے اپنے بیٹے کے دل پر ایک بھاری کیل ٹھونک دی تھی جس کی تکلیف نے اُسے کہیں کا نہ رکھا تھا۔ اس کے خشک سینے سے آنکھوں پر ٹھنڈی آہیں نکلتیں اور آنکھوں سے گرم گرم جلتے ہوئے آنسو!

جب بوڑھیا زبرد تھی وہ کسی نہ کسی طرح گرتے پڑتے کچھ نہ کچھ پکا ہی لیا کرتی تھی۔ اور اتفاق سے کبھی مزاج ناساز ہو بھی جاتا تو اس کے سنے رادھا بائی کا گھر تو تھا ہی۔ لیکن اب بوڑھیا کی موت نے گھر کا

دڑکے ہو۔ فیشن کا تو تمہیں ذرا بھی خیال نہیں۔ نہ بال ہی ٹھیک سے سنوارتے ہو اور نہ پورے ہی لگاتے ہو۔ جوان بچے ایسے نہیں ہوا کرتے۔ آج کل کے بوڑھے بھی فیشن کرتے ہیں۔ پھر تمہیں جلد ہی شادی بھی تو کرنی ہوگی!۔“

رادھا بانی کے چلے جانے کے بعد سکا پتو گرہیں اس کے دماغ کے ستون پر آکر کھلتی گئیں اور اس کے دل میں حرارت کے تیز فائوس جل اٹھے۔ وہ آہستگی سے اٹھا ہوا بغل والے کمرے میں آیا جہاں طاق میں ایک ننھا منٹا سا خوبصورت شیشہ چمک رہا تھا۔ اس نے شیشے میں اپنے چہرے کو دیکھا واقعی اس کے بال ٹھیک سے جھے ہوئے نہیں تھے۔

اور چہرے پر گرد کی نہیں تھی ہوئی تھیں۔ وہ آج کل کے نوجوانوں سے کتنا مختلف تھا۔ نہ دوست نہ احباب نہ سہمی اور نہ مذاق۔ رادھا نے سچ ہی تو کہا تھا۔ آج کل کے بوڑھے بھی تو ڈرنگ پر جان دیتے ہیں۔ خوبصورت لباس پہنتے ہیں۔ چہرے پر اسنوٹے ہیں۔ اور اس کی عمر ہی کیا تھی۔ یہی انیس بیس برس۔ اس کے دماغ میں خیالات کی ایک فوج می گھس آئی۔ اور وہ بوجھل دماغ کو لئے ایک نخت گھر سے نکل پڑا۔

شام ہو گئی تھی۔ بڑے بانار کی چوری چمکی سڑکوں پر لوگوں کا ایک جال سا بچھ گیا تھا۔ گرین رستورنٹ کے سائن بورڈ پر کئی ننھے ننھے خوبصورت بلب جگمگ جگمگ کر رہے تھے۔ چند اینگلو انڈین عورتیں گرگانی پہنے ہاتھ میں مور کا چھوٹا سا نوجھوڑا ہنکھائے سڑک سے گزر رہی تھیں۔ دوام کی نوجوان

اشہ ہی بدل کر رکھ دیا تھا۔ ہوٹل میں کھانا اس کے بس کی بات نہ تھی اور وہ اب کسی طرح بھی رادھا بانی پر بارغنا نہیں چاہتا تھا۔ ویسے آج کل رادھا بانی کا کاروبار بھی تیزی سے مندی کی طرف جا رہا تھا۔ ایک نیا گاہک جسے حال ہی میں اس نے پھانسا تھا وہ بھی گذشتہ ہفتے اپنے وطن چلا گیا تھا۔

ان تمام باتوں کے باوجود رادھا بانی نے اس کے کھانے پینے کا انتظام اپنے پاس ہی کر دیا تھا لیکن رگ حمیت کے بروقت پھر پھر جانے سے اس نے نوکری کی تلاش شروع کر دی۔ اسے اتفاق کہے کہ تھوڑی سی دوڑ دھوپ کے بعد ہی اُسے شہر کی ایک خانگی فرم میں ملازمت مل گئی۔ ستر روپے ایک آدمی کے لئے کافی تھے۔ جب پہلی تنخواہ ملی تو اس نے اپنی تنخواہ کے سارے روپے رادھا بانی کے ہاتھ میں لا کر رکھ دئے۔ وہ اصرار کرتا رہا لیکن رادھا بانی نے ان پیسوں کو ہاتھ تک نہ لگایا۔ اس کی آنکھیں بھیگ گئی تھیں اور ہلکوں پر آنسو پھرا رہے تھے۔

”کیا میں نے تمہیں کھانا کسی لاپس کے تحت کھلایا تھا۔ میں اتنی گئی گذری ہوں کہ تم سے کھانے کے پیسوں کا مطالبہ کروں۔ تم نے میرے متعلق یہ کیوں سوچا ہے۔ بولو۔“ اس کی آنکھوں سے آنسوؤں کے چند موٹے موٹے قطرے گر کر زمین کی خشکی میں جذب ہو گئے۔

”تم ان روپوں سے اپنے لئے نئے کپڑے سلوا لینا۔ مہرا ہاتھ آج کل تنگ ہے ورنہ میں اس میں مزید روپے شامل کر دیتی۔ تم کتنے عجیب



کے مدد و جبر کی طرح کا نپہرا تھا۔ تھوٹی دیر بعد جب اس کے ذہن سے کثیف خیالات کے بادل چھٹ گئے تو اسے اپنی کمینگی کا احساس ہوا۔ رات کے اندھیرے میں کسی کی پوشیدہ باتیں سننے کے لئے دیوار سے کان لگائے کھڑے ہونے سے زیادہ اور کوئی اخلاقی گناہ ہو سکتا ہے؟ اس نے دل ہی دل میں شرمندگی سی محسوس کی۔ رادھا بانی نے اس پر کتنے احسانات کئے تھے۔ اس کی بے لوث محبت اس کے شامل حال نہ ہوتی تو وہ کب کا مر چکا ہوتا۔

رادھا بانی نے کبھی اسے اپنے گاہکوں کی زندگی کے بارے میں نہیں بتایا تھا کہ وہ کون ہیں کیا کرتے ہیں۔ جب تک بڑھیا زندہ تھی۔ رادھا بانی ہنسی ہنسی میں اپنے سارے رازوں سے کہہ دیا کرتی تھی۔

صبح میں رادھا بانی نے اپنے تازہ آئے ہوئے گاہک کو ناشتہ کرا کے رخصت کیا۔ رادھا بانی کے ہاں پہلی رات گزارنے والے کے لیے یہ مشکل تھا کہ وہ دوسری رات نہ گزارے۔

رادھا بانی کا یہ خاصہ تھا کہ جب کوئی نیا گاہک اس کے ہاں رات گزارتا تو وہ اسے خوش کرنے کے لئے صبح اٹھتے ہی تہا دھو کر کچن روم میں چلی جاتی اور اس کے لئے عمدہ سا ناشتہ بنا لاتی۔ یہی وجہ تھی کہ آئے ہوئے گاہک مشکل ہی سے رخصت ہو پلتے۔

صبح اس نوجوان کو رخصت کرنے کے بعد وہ بڑھیا کے بیٹے مدن کے ہاں آئی۔ اس کے

چوراہے پر کھڑے ہو کر فٹ پاتھ پر بیٹھنے والے لاغر و نحیف بھکارتوں کی تصویریں لے رہے تھے۔ دونوں کے ہاتھ میں دو خوبصورت کیمرے تھے اور ان گنت لوگ ان کے درمیان ایک حلقہ بنائے کھڑے تھے وہ اپنی دھن میں مست بغیر کسی طرف دھیان دینے آگے بڑھ گیا۔

جب وہ رات گئے گھر لٹا تو اس نے ایک نوجوان کو رادھا بانی کے گھر میں دبے پاؤں داخل ہوتے دیکھا۔ عموماً جب رادھا بانی کے ہاں کوئی نیا گاہک آجاتا تو مصلحتاً اس کے گھر جانے سے گریز کرتا تھا۔ ابھی وہ بستر پر لیٹا ہی تھا کہ اس کے کانوں میں رادھا بانی کی ہنسی کی کھنک اور نوجوان کی کھسک بھسک کی بھوار سی آپڑی۔ اس کا دل کسی غیر شعوری جذبہ کے تحت دھک دھک کرنے لگا۔ اس کا دل بے اختیار چاہا کہ ان دونوں کی کس باتیں سنے۔ اس خیال نے اسے شہہ دی اور وہ جھٹ بستر سے اٹھ کر آنگن میں آیا۔ اس کے ہاتھ کانپ رہے تھے۔ اس نے کانپتے ہاتھوں سے کمرے میں کی پرانی کرسی نکالی اور رادھا بانی کی دیوار کے قریب لا کر کھڑی کر دی۔ اور اس پر چڑھ کر دونوں کی باتیں سننے لگا اس کی سمجھ میں کچھ بھی نہ آیا۔ رات کے بارہ بج چکے تھے۔ فضا کے ذرہ ذرہ میں اندھیرا گھل گیا تھا۔ اس نے دیوار کے ذرا اور قریب اپنی کرسی کھسکا لی۔ لیکن اس کی سمجھ میں ایک بات بھی نہ آئی۔ وہ تھوڑی دیر کی کسی پر یونہی کھڑا رہا۔ پھر بھنبھلا کر وہاں سے کسی ہٹائی۔ جب اس نے اپنے بستر پر آکر دوبارہ کوشش کی تو اس کا دل طوفانی سمندر

ہاتھ میں کھانے کی کشتی تھی۔ ایک چھوٹے سے کاپر کے  
خوبصورت کٹورے میں قیر تھا اور ایک کاپر کی پھولوں  
والی رکابی میں کھجور تھی۔

ذرا دیر ہو گئی ہے کوئی خیال نہ کرنا۔ ماحولی  
جانے کا نام ہی نہ لیتا تھا۔ رادھا بانی نے ذریعہ  
سکراتے ہوئے کہا اور کھانے کی کشتی اس کے سامنے  
رکھ کر چلی گئی۔

اس کے چلے جانے کے بعد اس نے کھانے  
کے لئے ہاتھ اٹھایا تو اسے یوں لگا جیسے یہ کھانا نہیں  
ذہر ہے۔ اور وہ مدت سے اس ذہر کو امرت سمجھ کر  
پی رہا ہے۔ اس کی مدت سے سوئی ہوئی غیرت نے  
یکبارگی کروٹ لی۔ یہ بھی کوئی زندگی ہے۔ کوئی رات  
کے اندھیرے میں اپنی عصمت کی سچی سجائی دوکان  
کا نیلام کرے اور وہ صبح میں بڑی شان سے آئے  
ہوئے نوٹوں کا حصہ دار بن جائے

اس کا دل چاہا کہ فوری رادھا بانی سے بتا  
چیت بند کر دے۔ لیکن جب اس کی نگاہ یکبارگی  
طاق میں رکھے ہوئے کوکرنٹ آئیل کے ٹیشے پر گئی  
تو اس کا سر احسانوں کے بوجھ تلے جھک گیا۔

روز رات گئے اسے رادھا بانی کی کھٹکتی  
ہوئی ہنسی کی جھانجھن سنا دیتیں۔ اور اس کے  
دل کے صاف و شفاف آئینہ پر گھنگھر سے بچ  
اٹھتے۔

رات کو جب رادھا بانی کے کمرے سے نقری  
ہنسی کی آواز کھٹکتی تو اس پر ایک عجیب سی کیفیت  
طاری ہو جاتی تھی۔ اسے اپنا بستر یوں لگتا جیسے وہ  
کانٹوں کی سیج ہے جس پر وہ مجبوراً کر رہی ہیں۔ لینے کیلئے

چھوڑ دیا گیا ہے۔

جب صبح کی پہلی نرم و نازک کرن اس کے کمرے  
کی کھڑکی کے قریب سرگوشیاں کرتی تو وہ آہستہ آہستہ  
خواب کی حسین دادی سے پرے جھانکتا اور اُسے  
محسوس ہوتا جیسے اس کی پوجھل آنکھوں پر کئی ڈراؤنے  
خواب کے ٹکڑے آپڑے ہوں۔

وہ رات کو روز نمینڈ میں بڑبڑاتا۔ رادھا تم  
مجھے چھوڑ دو۔ میں ایک شریف نوجوان ہوں، میں تباہ  
ہو جاؤں گا۔ میں برباد ہو جاؤں گا۔ آخر میں نے  
تمہارا کیا بگاڑ ہے۔ بولو۔

اس کے بڑبڑانے، چہننے کی آواز کے ساتھ ہی  
رادھا کی ہنسی رکنا جاتی اور اس کے چہرے کے  
خطوط پر گھبراہٹ کی ایک لہری دوڑ جاتی اور اس کا  
نازہ پھنسا ہوا گاہک تھوڑی دیر کے لئے خللاؤں  
میں گھورنے لگتا اور وہ چپکے سے اٹھ کر دروازے  
کے قریب کھڑے ہوئے اس کی آواز سننے کی کوشش  
میں ڈوب سی جاتی۔

جب سرد ہوا کی بے لگام لہر زور سے سیٹی  
بجاتی ہوئی اس کے جسم میں سرسراہٹ پیدا کرتی تو وہ  
مجبوراً اپنے کمرے میں چلی آتی جہاں اس کا یار بے تابی  
سے اس کا انتظار کر رہا ہوتا۔

صبح جب وہ ناشتہ کی کشتی اس کے سامنے  
رکھتے ہوئے اس کا حال پوچھتی تو وہ حیرت سے اس  
کی باتیں سنتا جیسے اس نے خواب ہی دیکھا ہو۔ پھر  
گذشتہ رات کے واقعات اس کے ذہن کی کھڑکی سے  
دبے دبے جھانکتے اور انھیں یکجا کرتا تو اسے موموم  
طور پر محسوس ہوتا جیسے اس نے رات جاگتے میں گزاری  
ہے۔

## تواس کے گھر آئی۔

اسے بستر پر بندھال سا پڑا دیکھ کر بھوٹ بھوٹ کر رونے لگی۔

”آج میں کاشی جا رہی ہوں اب میں یہاں رہنا نہیں چاہتی۔“ وہ بولی اس کی آنکھوں سے ٹپ ٹپ آنسو گری رہے تھے۔ اردوہ بستر پر پڑے پڑے ایک بے جان بت کی طرح رادھا بانی کے چہرہ کو گھور رہا تھا۔

جب رادھا بانی نے اس کے گالوں کو محبت سے تھپتھپایا تو اسے یوں لگا جیسے وہ آج کاشی نہیں جا رہی ہے بلکہ وہ خود اس کی ذات کو الاٹکا پھلانگتا تیزی سے کاشی کی طرف بھاگا چلا جا رہا ہے!!

## بقیہ جہلتوں کی ملکہ جمالیاتی جبلت

کہ آرٹ کی چیزیں اس لئے زیادہ دیر پا ہوتی ہیں کہ ان میں جمالیاتی ذوق کی تسکین پنہاں ہوتی ہے۔ اور سائنس اور فنانہ کی اقدار اس لئے بدلتی ہیں کہ اس میں جمالیاتی ذوق کی تکمیل کے لئے سامان سے بحث ہوتی ہے اور چونکہ تمدنی ترقی کے ساتھ ساتھ اس کی دریافت کے طریقہ کار میں روز بروز اضافہ ہوتا رہتا ہے اس لئے سائنس اور فلسفہ کی بدلتی ہوئی اقدار کے ارتقا میں بھی جہلتوں کی ملکہ جمالیاتی جبلت کی ہی حکمرانی ہوتی ہے۔

جب اس نے شیشے میں اپنے چہرے کا جائزہ لیا تو اس کا دل دھک سا ہرکڑھ گیا۔ وہ خاصا دبلا ہو گیا تھا۔ وہ نیند میں ڈوبی ہوئی آنکھوں کو ملتا ہوا آنگن میں ابھیٹھا جہاں دھوپ کی گرم گرم شعاعیں زمین پر پڑ رہی تھیں۔

ابھی وہ دھوپ میں نہا ہی رہا تھا کہ اس کے کانوں نے ایک زوردار طمانچے کی آواز سنی اور پھر یکایک موٹی موٹی گالوں کے ساتھ ایک شو سا بلند ہوا۔ آج خلاف معمول اپنے یار کی شان میں مغلفات بک رہی تھی۔ اور جواباً اس کے یار نے چپ سادلی تھی۔

اسے آنگن میں بیٹھے بیٹھے یوں لگا جیسے رادھا بانی نے اسے طمانچہ ہی مارا ہو۔

دن ریگتا ہوا ڈھل گیا۔ جب رات آئی تو اسے کافی بخار چڑھ آیا وہ بڑی دیر تک کراہتا رہا۔ پھر اس نے رادھا کو آواز دینے کی کوشش کی۔ لیکن اس کی کمزور آواز رادھا کی دیوار بھانڈ نہ سکی۔ وہ ایک سایہ کی طرح کانپتا ہوا بستر سے اٹھا رادھا بانی کے دروازے کی زنجیر بلائی لیکن جب کوئی جواب نہ آیا تو وہ مایوس ہو کر آہستہ آہستہ قدم ڈالتا ہوا بستر پر آکر لڑھک گیا۔ رات کی تاریکی میں اس کے بڑبڑانے کی کرب انگیز آواز فضا کو سوگوار بنا رہی تھی۔

دوسرے دن صبح ہی صبح رادھا بانی کے گھر سے اس کے اٹھان کرنے کی آواز آرہی تھی وہ مسلسل مقدس منتر پڑھتی جا رہی تھی۔ جب وہ نہا چکی



# اندازِ بیاں اور

(غالب کی روح سے بغیر کسی معذرت کے)

آبرو کیا خاک اس گل کی جو گلشن میں نہیں  
لاکھ بلواتا ہوں۔ آتیں میرے سنگن میں نہیں  
اے جنونِ عشق مجھ کو اُن پہ غصہ آنہ جائے  
جان بن بن کروہ تہیں کیوں میرے تن میں نہیں  
دیکھ لوں گا ایک سن میں بے حجابانہ انھیں  
پینہ ان کے گھر کی دیواروں کے روزن میں نہیں  
کھیت میں گیہوں پھٹکنے بھی نہیں آئی وہ کیوں؟  
کوئی پوچھے اس سے کیوں وہ برقِ خرمں ہیں نہیں  
میں کھڑا ہوں اس کی کھڑکی کے تبادلِ تعام کر  
آج وہ برقِ تپالِ آغوشِ چلن میں نہیں  
مر مر میں گردن کی رعنائی میں ہے بس یہ گمی  
بازوؤں کے ہار میرے ان کی گردن میں نہیں  
آگے پیچھے میں تھے پھرنے لگا دیوانہ وار  
بات جو تجھ میں ہے ظالم تیری سون میں نہیں

راجہ ہدیٰ علی خاں

# قل

آگ سی دل میں کہیں ہو تو غزل ہوتی ہے  
 دل محبت کا ہیں ہو تو غزل ہوتی ہے  
 پختے پھولوں کی طرح ان کی جوانی کی طرح  
 ایک اک زخم ترا پیار کا ارماں بن کر  
 آسمانوں سے ہے سایہ گیسو میں ترے  
 ایک تخلیق گلستانِ مسرت کا خیال  
 بادلوں سے کبھی گلزارِ خستوں سے کبھی  
 دیدہ دل کی فسوں کا جواں راہوں میں  
 یا تو نظروں کا تصادم بنے وہ تخلیق  
 جلوہ خود اپنی جگہ ایک کشش رکھتا ہے  
 ہاتھ پھیلائے ہوئے رات کے ٹٹے میں  
 وہ ذرا اور قریب ہو تو غزل ہوتی ہے  
 عظمتِ سوزِ یقیں ہو تو غزل ہوتی ہے  
 فکرِ شادابِ حسین ہو تو غزل ہوتی ہے  
 نکہتِ گل کا امیں ہو تو غزل ہوتی ہے  
 میرے خوابوں کی زین ہو تو غزل ہوتی ہے  
 خازنِ اروں کے قریں ہو تو غزل ہوتی ہے  
 جھاکتا چاند کہیں ہو تو غزل ہوتی ہے  
 ساتھ وہ ماہِ جبیں ہو تو غزل ہوتی ہے  
 یا کوئی تازہ زمیں ہو تو غزل ہوتی ہے  
 سامنے کوئی حسین ہو تو غزل ہوتی ہے  
 صبحِ فردا کا یقیں ہو تو غزل ہوتی ہے

رات بھر وقت کے آئینہ غم میں بھی ندیم  
 عکسِ رخسارِ حسین ہو تو غزل ہوتی ہے

خیرات ندیم

ایک ریڈیائی تقریر

شاعر  
کاکا  
کا

نصیبی

سماج

میں

منجی تسم

مجھے اجازت دیجئے کہ میں اپنی تقریر کی ابتداء ایک کلیہ سے کروں۔ مجھے ہارڈ یونیورسٹی کے پروفیسر کوپ لینڈ Cope Land کے اس محتاط بیان کا بھی اضافہ کرنا چاہئے کہ کسی کلیہ یا عام اصول پر اعتماد نہ کیجئے بشمول اس کلیہ کے۔ تاہم میں تسلیم کرتا ہوں کہ ابلاغ کی صلاحیت انسان کو قدرت کا سب سے بڑا عطیہ ہے۔ اور لکھا ہوا لفظ ابلاغ کا سب سے طاقتور ذریعہ ہے۔ بالخصوص وہ لفظ جسے شاعر استعمال کرے نہ صرف انسان کی ناگزیر ضرورتوں کا اس کے گہرے جذبات اس کی خواہشوں اور امیدوں اس کے خوابوں اور اس کے ازالہ دہم کو پیش کرتے ہیں۔ بلکہ وہ بدلتی ہوئی دنیا اور اپنے زمانے کی تہذیب و معاشرت کا عکاس بھی ہوتا ہے۔ آج سے پہلے مادے کی غیر محدود توانائی کے طبعی تغیرات فطرت کا خاموش دل بنے ہوئے تھے۔ زمانہ حال میں ان تغیرات کے بارے میں نئے انکشافات سے خود انسانی فطرت میں زبردست تبدیلیاں پیدا ہو رہی ہیں۔

انسان کی داخلی زندگی جو حقیقت میں خارجی ماحول کا عکس ہوتی ہے۔ ہمیشہ سے ہمیشہ تر ہوتی جا رہی ہے اور چونکہ فن ہمیشہ فطرت کا آئینہ دکھاتا ہے اس لئے تمام فنی اظہارات میں الجھاد پیدا ہو

جواب ہے۔ جسے وہ قبول کرنے سے انکار کرتے ہیں جیسا کہ مشہور شاعر ای۔ ای۔ رائس نے "AE. Houseman" نے لکھا ہے۔ وہ اجنبی ہیں اور ایک ایسی دنیا میں جو ان کی بنائی ہوئی نہیں ہے، خود کو خوف زدہ محسوس کرتے ہیں۔ "موجودہ زمانہ میں ان خیالات کا اظہار اس شاعری میں بکثرت کیا گیا ہے۔ جو غم و غصہ، شکایت اور شکست خوردگی کا شکار ہے۔ تاہم انگلستان میں اور امریکہ میں بھی جدید شاعری کا بڑا حصہ اس کے بالکل ہی برعکس رجحان کا آئینہ دار ہے۔ یہ رجحان ہے سماجی ذمہ داری کے ساتھ بہت اور موضوع کی پابندی کا۔

شاعر کے اردکاموں سے قطع نظر اس کا سب سے بڑا کار منصبی یہ ہے کہ وہ نظمیں میں ایک ترتیب پیدا کرے اور انتشار کو آہنگ بخشنے۔ زندگی سے نفرت کرنا لا حاصل ہے۔ بیزاری موت کی خواہش اور دنیا سے نفرت کا نتیجہ 'غصہ اور بے حسی کے سوا کچھ نہیں ہے۔ شاعر کے لئے ضروری ہے کہ دنیا سے اس کا رشتہ محبت، اٹوٹ اور استوار ہو۔ شعر گوئی ایک ایسا عمل ہے جو گہرے عقیدے اور حیرت و استعجاب میں ناگزیر یقین سے دونوں ہوتا ہے۔ ڈالبرٹ شوئیٹزر Albert Schweitzer کے الفاظ میں شعر زندگی کے احترام کی توثیق کرتا ہے شاعر نہ صرف داخلی زندگی بلکہ اس کے ساتھ خارجی زندگی کی بھی تشکیل اور تعمیر کرتا ہے۔

حقیقت کے اس انکشاف اور معرفت کا اظہار جستجو اور جس لگن کے ساتھ گروڈیوئیگر نے کیا ہے کسی اور نے نہیں کہا۔ اپنے مجموعہ کلام

رہا ہے۔ ہمارے زمانے کا ادب اور خاص طور پر شاعری روایت اور تقلید سے آزاد ہو کر نئے تجربوں اور احتجاج کی انتہا پر پہنچ گئی ہے۔

سارے یورپ میں ہلندگی پسندی، حقیقت سے گریز اور مزاج کا جذبہ ابھر رہا ہے۔ امریکہ میں تنے وحشی یا (Beatniks) کے نام سے ایک گروہ پیدا ہوا ہے۔ وہ ایسی چیزیں شائع کرتا ہے جو ماضی اور حال دونوں کو رد کرتی ہیں کیونکہ وہ ان کے نزدیک بے معنی ہیں۔ اپنے ایک اعلان نامے میں وہ کہتے ہیں کہ انسان ان قدروں سے کٹ چکا ہے جنہوں نے اسے تاریخ کا ہیرو بنا کر اس کے تصور کو سہارا دیا تھا۔ اب وہ سٹلمٹاکر ایک حقیر اور غیر اہم وجود میں تبدیل ہو گیا ہے۔ ان کے ٹھیک ہارکا اس دنیا میں مذہب اور اخلاق، شاعری کا ارادہ اور ترقی کا تصور بہت ہی مضحکہ خیز باتیں ہیں جس کے بارے میں آسکر وائیٹ نے ایک بار لکھا تھا کہ وہ ہر چیز کی قیمت جانتی ہے لیکن کسی بھی قدر سے تقاضا نہیں ہے۔" ایسے فراریت پسند اپنے سامنے کوئی مقصد نہیں رکھتے جس کے حصول کے لئے وہ جدوجہد کریں۔

دنیا میں ان کا کہیں کوئی ٹھکانہ نہیں ہے۔ اور نہ ہی ان کے دل میں کوئی ایسی امید ہے جو بر آت۔ ان کے لئے زندگی صرف چند مقاصد کے اجتماع وقتی ہیجانات اور عدم ترتیب کا نام ہے۔ ان میں زندگی سے بے تعلق سیاست یا سماجی بھلائی کے کاموں میں حصہ لینے سے گریزاں ایک عالم غیر ذمہ داری پائی جاتی ہے۔ جو اس تہذیب کا

کی دنیا میں کچھ جلدیں ایسی بھی ہیں جنہوں نے ایسے کئی انقلابات دیکھے اور وہ آج تک زندہ ہیں۔ اسی طرح جوان اور اتنی ہی تروتازہ جتنی کہ اپنی تخلیق کے روز تھیں اور وہ آج بھی ان لوگوں کے قلب کی دھڑکنیں ہم کو سنارہی ہیں جن کو مرے ہوئے صدیاں بیت چکی ہیں۔

شاعر کا سماج میں اصل کام یہی ہے اور ہمیشہ اس کا کار منصبی یہی رہا ہے کہ وہ اپنے عہد کی تصویر بنا کر لے آنے والوں کے لئے محفوظ کر دے شاعر مستقبل کے انسان کو یہ بتاتا ہے کہ اس کے اپنے زمانے میں انسانوں کے دل کو نسی باتوں سے معمور تھے۔  
(بشکریہ آل انڈیا ریڈیو۔ حیدرآباد)

قومی دفاعی  
فرد  
میں دل کھول کر  
حصہ لیجئے

"Fruit Gathering" کی اکیسویں نظم میں وہ لکھتے ہیں۔ اگرچہ زمانے کے روز و شب میرے راستے کو اپنی ناکارہ گرو سے دھندلا رہے ہیں لیکن میں ایک دن اس زندگی سے ضرور ملوں گا جو مجھ میں ہے اور اس خوشی کو پالوں گا جو میری زندگی میں ہے۔

میں نے اس کی تجلیاں دکھی ہیں اور اس کی بے قرار سانسوں کو اپنے قریب محسوس کیلئے جس میں میرے خیالات کچھ دیر کے لئے معطر ہوا لٹھے ہیں۔ میں ایک روز اس خوشی سے ہمکنار ہو جاؤں گا جو میرے بطون میں ہے اور نور کے پردے میں مستور ہے۔ میں اس بے کنار تہائی میں کھڑا رہوں گا جہاں تمام چیزیں اپنے خالق کی نظروں کے سامنے ہونگی۔  
درحقیقت یہی تخلیق کا جوہر نفس شاعری اور

لفظ کا حسن ہے۔ آخر میں لفظ کی طاقت کو خراج تحسین پیش کرنے کے لئے میں اپنے ہی ملک کے ایک ادیب سے رجوع کروں گا جسے لوگ صرف مزاح نگار کی حیثیت سے جانتے تھے لیکن وہ ایک خاموش اور ایک چھپا ہوا فلسفی بھی تھا۔ میرا اشارہ کلارنس ڈے Clarence Day کی طرف ہے جس نے لفظ کی طاقت اور کتاب کے مستقل مقام کو ان جملوں میں بیان کیا ہے۔

"کتابوں کی دنیا انسان کی سب سے زیادہ ممتاز تخلیق ہے۔ اس کے سما اس کی بنائی ہوئی کسی اور چیز کو دوام نہیں ہے۔ یادگاریں ڈھ جاتی ہیں تو میں نابود ہو جاتی ہیں، تہذیبیں پُرانی ہو کر مٹ جاتی ہیں اور جب تاریکی کا ایک دور گزر جاتا ہے تو آنے والی نسلیں نئی تہذیبوں کی بنیاد رکھتی ہیں لیکن کتابوں



خواب کے جزیروں کی  
سیم گوں فضاؤں میں  
نقہ رتی رداوں میں  
چاندنی کی مشاطہ  
سکراتی جاتی سے  
گنگناتی جاتی ہے  
اور عروس گنتی کے  
حسن روح پرور کو  
جگمگاتی جساتی ہے  
کون پھر بھی سمجھے گا؟  
رات کا حسین جو بن  
وردِ دل کے ماروں کو  
ناگ بن کے ڈستا ہے  
دل کے زخم زاروں میں  
چاند کی حسین کر نہیں  
آگ سی لگاتی ہیں  
قلب کو جلاتی ہیں!  
ہاے کس کو سمجھاؤں؟  
رات خواب زاروں کی  
ان حسین نظاروں کی  
زرنگا رہے لیکن  
میرے دل کی گرمی سے  
چاند بھی تپیدہ ہے  
روح آب دیدہ ہے

میر تقی میر

سید احمد شمیم

شہر کی سب سے عمدہ اور پر فضا ہوٹل

# مدینہ ہوٹل

حیدرآباد کا معیاری قیام گاہ

پتہ: مدینہ ہوٹل - پتھر گٹی حیدرآباد ۲

نیا اسٹاک اور اطمینان بخش قیمت


# ویک میڈیکل ہال

گورنمنٹ سبزیز جنرل انسٹرومنٹس سپلائر

پتہ: نامی مارکت روڈ حیدرآباد ۲

دل دھڑک اٹھا۔ اور آنکھوں میں کچھ ایسی ہی حشت  
جاگ اٹھی جیسے دو روز قبل شام کو ان کے پیچھے  
اکھڑے بیٹے کی آنکھیں جب سے چوری کرتے ہوئے  
پکڑے جانے پر حشت زور ہو گئی تھیں...! ذرا  
دیر کی توقف کے بعد پاس ہی بند۔ پڑی ہوئی جھاڑ  
سے انہوں نے ان حرفوں کو پونچھ لیا۔ اچھے ستون  
پر سیاہی کے دھبے پھر بھی باقی رہے۔

حکیم سرفراز صاحب جب اپنے مطلب کے  
پر وہی برآمدے کہیں تشریف لائے تو سردی کی دھج  
قدمے پھیل چکی تھی اور درمیان زمین پر آکر یوں  
بیٹھے ان کے لئے ہنرم براہ تھے۔ انہیں دیکھتے ہی  
دونوں اٹھ کھڑے ہوئے اور ساتھ ہی سلام کئے  
ہاتھ اٹھائے۔ حکیم صاحب نے سلام کا جواب دینے  
ہوئے اپنی برسوں پڑائی میز اور کرسیوں کی طرف دیکھا



”کیا لکھا تھا معنور؟“ ایک مرہٹوں نے دریافت  
کیا۔  
”کسی بچے نے شرارت سے یہ نہیں کچھ لکھا لکھ  
دیا تھا۔ کئی بار منع کیا ان لوگوں کو اور واروں پر کچھ نہ  
لکھا کرو۔ مگر انھیں ذرا بھی ڈر نہیں۔ کہنے سننے کا۔“  
... ”حکیم صاحب بولتے بولتے کہ کسی پرانی تھیں۔ ذرا  
دیر کچھ سوچتے رہے۔ اسی درمیان انھوں نے اپنی  
سیر حسبہ اور ۲۵

سب سے فرما نبرد بھائی دواؤں کا بکس رجسٹر  
اور پانی سے بھری بوتل میز پر رکھ گیا تھا۔ وہ اپنی  
مخصوص کرسی پر بیٹھنے کے لئے جیسے ہی آگے بڑھے  
ان کی نظر سامنے کی گول ستون سے جا ملی۔ وہ دو  
قدم چل کر ستون کے قریب پہنچ گئے۔ وہاں کونہ  
سے عملی حرفوں میں تھو پیسے کا معرہ حل کیجئے لکھا تھا  
جانے کیا بات تھی کہ کیا رہ گئی حکیم سرفراز صاحب کا

گولڈن فریم کی عینک کے شیشوں کو دھال سے صاف کیا۔ اور پھر مرضی کے احوال پوچھنے میں مصروف ہو گئے۔

چھڑکتے ہوئے کہا۔ "بھلا بتاؤ تو چھپے کا معنی ہی کیا ہو سکتا ہے۔۔۔۔۔!"

تم کیا جانو رمضانیاں۔ ابھی اس گاؤں

میں تم نئے نئے آئے ہو۔ اس لیے اس گاؤں کے

اسرار و موزے تمہیں واقفیت نہیں۔ اس گاؤں

میں اگر کوئی شخص کسی گلی یا کسی گھر کے سامنے

چھینکتا ہوا نکل جائے تو سمجھو کہ ضرور اس کے پیچھے

کوئی راز ہے، انجم نے پانی کا ایک گھنٹہ حل کے بارے میں

ہوئے بات کی ایرٹ لگائی۔ تمہیں شاید نہیں معلوم

چند مہینے پہلے کی بات ہے بڑی مسجد کا موزن ایک

روز داروغہ صاحب کے بچھوٹے والی گلی کو عبور

کر کے کہیں جا رہا تھا۔ وہیں ایک خستہ مکان کے

برآمدے پر چار لڑکوں کو تاش کھیتے اس نے دیکھا اور

اس کے ہونٹوں پر مسکراہٹ آ گئی۔ کیوں حسنو، تم

ہی نے دیکھا تھا موزن کو مسکراتے ہوئے۔ پوچھو لو

رمضانیاں۔ یہ کوئی ماکھاپچی کی بات نہیں۔ سو

فیصدی سچا واقعہ ہے پھر جاننے ہو کیا ہوا۔ ہوا یہ

کہ حسنو نے دوسرے روز موزن سے اس کے مسکانے

کی وجہ پوچھی۔ موزن نے پہلے تو اپنی مسکراہٹ کو

بلاوجہ تبا کر اسے ٹالنا چاہا۔ حسنو نے خوشامدیوں کی

پھر بھی وہ مسکرا رہا۔ اور جب اس نے غیر سنجیدہ ہو کر

اسے کہا۔ اگر وہ صحیح بات نہیں بتائے گا تو بڑے

زمیندار سے یہ کہہ کر کہ وہ شریفوں کی گلیوں سے

گزرتے ہوئے ادھر ادھر دیکھتا ہے اور مسکراتا ہے

اسے اس کی ملازمت سے علیحدہ کروادے گا۔

جاننے ہو رمضانیاں۔ انجم سامنے پڑی ہوئی

شام ہوتے ہوتے یہ بات گلی کوچے گھر انجن

بازاروں اور سڑکوں پر نیک کان سے دوسرے کان

یوگرڈش کر رہی تھی جیسے برنے کے چھتے کو کسی شریک

نے پتھر مار دیا ہو اور تمام برنے بھن بھن کرتے ہوئے

دور دور تک منڈلا رہے ہوں۔

"انجم بھائی تمہارا کیا خیال ہے آج کے دن

پر؟" رمضانیاں کبابے کی دوکان پر بیٹھے ہوئے حسنو

نے انجم سے تبادلہ خیال کی خاطر پوچھا۔

"یہ معنی تو کسی طرح حل ہوتا نظر نہیں آتا"

میں تو سوچتے سوچتے تھک گیا ہوں۔ گاؤں کا ہر فرد

ہاتھ پیر مار رہا ہے مگر بے حصول حتیٰ کہ سب سے

ذہین اور فی البدیہہ مشکلات کا حل تلاش کرنے

والا۔ بسین بھائی کے پتے بھی کوئی بات نہیں پڑی

۔۔۔۔۔ اور میں۔"

"مگر انجم بھائی معنی حل ہو کر ہی رہے گا ایک

روز۔" حسنو کباب کی ایک لہٹی منہ میں ڈالتے

ہوئے بولے۔ "یہ ادب بات ہے کہ کچھ وقت لگے گا۔"

"ہاں، دیکھنا تو یہ ہے کہ مکھی کے چھتے سے

شہد کون نکالتا ہے۔" انجم نہ بکتے ہوئے رمضانیاں

کبابے کی طرف پانی کے گلاس کے لئے ہاتھ بڑھایا۔

"بات کچھ بھی نہیں ہے انجم بابو۔ بے کاری

ماکھاپچی لوگ کر رہے ہیں۔ اسے کسی لڑکے نے

شرارت کی ہوگی۔" رمضانیاں کبابے نے لمحہ بہ لمحہ

سلگتی ہوئی کویلے کی آگ پر پھوڑی سی دیکھ

”وہی چھ پیسہ کے سحر کے متعلق ہم لوگ آپس میں تبادلہ خیال کر رہے تھے۔ انجم نے بڑی متانت سے جواب دیا۔“

”اسے ہاں۔ ابھی مسجد میں بھی اسی کا ذکر چھڑا ہوا تھا۔ عجیب سر بھرے لوگ ہیں۔ مسجد کی بیرونی دیواروں اور پنکھوں پر جہاں تہاں یہ بات لکھ دی ہے۔ لگوں کے لئے اچھا مذاق بن گیا ہے۔ خیر تم اپنی کہو انجم میاں۔ کیا رائے قائم کی ہے؟“

”ابھی تک تو کوئی خاص رائے ہم لوگ قائم نہ کر سکے ہیں۔ مگر...“

”اور نہ کر سکو گے۔ مولوی صاحب نے جھٹ

بات کاٹی...“ بکو اس ہے یکدم سے واہیات

سی بات ہے۔ بسیا کھ کا مہینہ ہے اور ابھی گاؤں

کے نوجوانوں کا دماغ تاڑی کے نشے میں واہیات

وخرافات خیالوں کا آماجگاہ بنا ہوا ہے۔ میں تو کہتا

ہوں یہ کام کسی نشے باز کا ہے جسے اللہ کا خوف

نہ رہا ہو...“

”میں بھی یہی کہہ رہا تھا مولوی صاحب

پر انجم بالو میری بات پر کان ہی نہیں دھرتے“

رمضانی کباب سے دوسری سیخ سے کباب اتارتے

ہوئے مولوی صاحب کے خیال کی آئینہ کی۔

”مولوی صاحب۔“ انجم نے کمال سنجیدگی

سے پہلے رمضانی کباب کی طرف دیکھا پھر مولوی

صاحب کی طرف رجوع ہوا۔ ”آپ بھول رہے ہیں

”روٹ اوپل“ والا واقعہ ابھی برس بھی نہیں گزرا

جب یہی ایک عنوان گاؤں کے ہر فرد کے منہ پر فلی

گانے کی طرح چرچا ہوا تھا۔ لوگ سنتے تھے اور

پندرہ حصہ آباد ۲۷

— لکھی اس زمانہ میں انسان کی ٹیپ سجڑی کزوری ہے۔ بلکہ یوں سمجھو کہ انسان کے جسم کی ریڑ ہے۔ فوراً کسی سے نہ کہنے کی شرط باز نہ کر۔ صحیح بات

اگل دی کہ کئی روز قبل داروغہ صاحب کے بچپوڑے

والے کھنڈر میں ان چار لڑکوں میں سے تین کو اس

نے ایک صاحب کی دائی کی جوان لڑکے کے ہاتھوں

چلوں سے پٹتے دیکھا تھا۔ چنانچہ اسی روز سے یہ

تینوں لڑکے ”تھری اسٹار“ کے نام سے یاد کئے جاتے

ہیں...“

”وہ تینوں لڑکے کون ہیں انجم بابو؟“ رمضانی

کباب سے قطع کلام کرتے ہوئے بڑی دلچسپی سے

پوچھا۔

”وہ تینوں...“

”رمضانی میاں دوسری کباب کے دینا...“

مولوی سید افتخار حسین حمالی صاحب نے بارہ نئے

رمضانی کباب کی طرف بڑھاتے ایک نظر انجم اور

دوسری نظر حسرت کی طرف ڈالی پھر سمٹ کر وظیفہ پڑھنے

میں یوں مصروف ہو گئے جیسے انھیں ان دونوں

کی موجودگی کا قطعی علم نہیں۔

”انجم کی زبان رک گئی۔ اور دونوں نے

یکبارگی پلٹ کر دیکھا۔ اور پھر باادب ہو کر کھڑے

ہو گئے۔

”اسلام علیکم مولوی صاحب“

”وعلیکم السلام“ مولوی صاحب نے چھڑی

والے ہاتھ کو ذرا ادا پڑھاتے ہوئے جواب دیا۔

”کیوں انجم میاں، کیا باتیں ہو رہی تھیں ابھی کوئی

خاص بات ہے کیا؟“



کچھ نہ سمجھ کر جھلاتے تھے۔ بکواس ہے بیہوش ہو گیا ہے۔  
تاری کا نشہ ہے۔ مگر چند روز بعد ہی آپ نے دیکھا  
تھانا کہ کسی طرح یہی بکواس ایک دلچسپ واقعہ بن کر  
سب لوگوں کی واقفیت میں آگئی تھی.....

”ہو سکتا ہے۔ ممکن ہے مولوی صاحب  
نے جانے کیا سوچ کر مصالحت کر لی۔ پریانا کے  
بھلکے اتارنے سے اپنی ہی آنکھیں جلتی ہیں سمجھے۔  
”؟ اور مولوی صاحب۔ کتاب کی بندل رضانی  
کباب سے لے کر بیسے بیسے ڈگ بھرتے ہوئے چھوٹے  
تالاب والے راستے کی طرف بڑھ گئے۔

”سمجھتا ہوں مولوی صاحب سمجھتا ہوں۔“  
انجم نے نفرت سے جاتے ہوئے مولوی صاحب کو  
دیکھا۔ مگر رمضان میاں اس سر پھرے مولوی کو  
کون سمجھائے کہ پیاز کی جھانس تو اسی کی آنکھوں  
کو لگتی ہے جس کی آنکھوں کا پانی گدلا ہو۔ جس کی  
شرافت کو اندہی اندد دیمک چاٹ رہی ہو وہ  
مجھے سمجھانے چلا ہے۔ ہنہ نا! انجم بولتے بولتے  
جیسے کسی نیم خستہ دیوار کو چھلانگنے کے لئے کچھ سوچنے  
لگا۔

”پرا انجم بابو یہ روڈ اڈیل کا کیا قصہ ہے۔؟“  
رمضان میاں نے دلچسپی لیتے ہوئے استفسار  
کیا۔

”یہ بڑا دلچسپ واقعہ ہے رمضان میاں۔“  
انجم نے اپنے سر کو ایک ذرا جھٹکا دیا۔ ”زیادہ  
دن نہیں ہوئے یہی سال لگتی بات ہے۔ حکیم سرفراز  
صاحب کے آنکھوں کے لئے شہد کو تم جانتے ہی ہو۔  
ابھی کیا عمر ہوگی اس کی۔ یہی چودہ سال کے قریب

اور کیا۔ لیکن تم یقین مانو رمضان میاں بارہ سال  
کی عمر سے ہی اس کے کپڑوں اور بستروں پر داغ  
دبھے دیکھے گئے ہیں۔ کیا زمانہ ہے۔ ایک وقت وہ  
تھا جب اتنی عمر میں لڑکے اپنی ماؤں اور بہنوں کے  
سینے سے چپک کر سوتے تھے۔... ہاں تو میں یہہ  
کہنے جا رہا تھا کہ محرم کی گیارہویں تاریخ تھی۔ شام  
کا وقت تھا۔ حکیم سرفراز صاحب کی بیگم نے کچھ رش  
اور حلوائے گھر کی دائی جیتری کو اپنے میکے پہنچانے  
کے لئے دیئے۔ ساتھ شہد کو بھی کر دیا۔ مبادی دائی  
مولا علی کے تبرک کو بلکانہ کر دے۔ اور پھر یوں ہوا کہ باغ  
ندی کے پل پر شاہد نے دائی کو بیٹھنے کی ہدایت کرتے  
ہوئے خود قریب کے ایک گاؤں میں جا گیا۔ اس وقت  
ہر طرف اندھیرا پھیلا ہوا تھا۔ تھوڑی دیر بعد ہی شاہد  
ہاتھوں میں تاری کی ایک لٹنی لے کر لوٹا۔ دونوں پل  
کے نیچے چلے گئے۔ صبح سورج کی پہلی کرن کے ساتھ  
ایک شخص نے رفع حاجت کی غرض سے اسی پل کے  
قریب سے گذرا اس نے ان دونوں کو ایک دوسرے  
کے بالکل قریب بے خبر سویا دیکھا... گاؤں کے  
اکثر لوگ وہاں تاری پینے یا لانے کی غرض سے جاتے  
ہیں بات ایک کان پر بڑی دوسری زبان پر آئی...  
اور پھر خام ہو گئی.....

”لیکن انجم بابو وہ چھوڑ کر جیتری تو...“  
رمضان میاں نے کچھ بولتے بولتے رہ گیا۔  
”ہاں ہاں کہو۔ رمضان میاں۔ تم کیا  
کہنا چاہتے ہو۔؟“ انجم نے اس کی جھجکی کو توڑنے  
کی کوشش کی۔

”میں کہہ رہا تھا انجم بابو... یعنی یہ کہ وہ

چھوڑ کر... میں نے سنا ہے۔ ہو سکتا ہے کہ غلط بھی ہو کہ وہ چھوڑ کر شاہد کے نانا... تم نے صحیح سنا ہے۔ انجم درمیان ہی میں ہل پڑا۔ سارے لوگ جانتے ہی کہ اس چھوڑ کر کی شب چاندنی میں نہ صرف شاہد کے نانا بلکہ اس کے سگے ماموں اور ان کے علاوہ اسی خاندان کے کئی اولاد کے دم پھولے ہیں۔ تم نے رمضان میاں اس کا وہ زمانہ نہیں دیکھا جب اس کے سیاہ فام جسم پر خدا کی دی ہوئی ایسی قوت کشش تھی کہ جس نے دیکھا اپنا دل اچھال دیا۔ جسے یہ بڑی خندہ پیشانی سے قبول کر لیتی۔ مہینہ دو مہینہ دانی کی حیثیت سے گھر میں رہتی اور پھر کوئی دوسرا گھر، بارگاہی اسی طرح کتنی ہی شرافتیں مدد قوتی ہو گئیں... اور اب... یہ بھی درست ہے کہ اس باسی کدھی میں چھوڑن شاہد ہی ڈالا کرتا ہے.....

”اور میں سمجھتا ہوں انجم بھائی... حسنوں نے مسکراتے ہوئے اپنا خیال ظاہر کیا کہ اس چھوڑے کا معنی ”کے پیچھے شاہد ہی کی ذات ہے کیوں؟“ میرا بھی یہی خیال ہے۔ انجم نے تائید کی اور یکبارگی اس نے پلٹ کر اپنے قریب سے گزرتے ہوئے قربان کو دیکھا جس کے ہونٹوں پر نی خیر مسکراہٹ تھی اور تبر رمضان کی بابت، انجم اور حسنوں کی طرف کنکھیوں سے دیکھتے ہوئے آگے بڑھ چکا تھا۔

تم ٹھیک کہتی ہو لو۔ اس منہ کا تعلق ہونہ ہو شاہد ہی سے ہے۔ یکدم سے گیا گزرا لڑکاتے۔ میں تو ایسا نالائق لڑکا نہیں دیکھا نہیں۔ نشا پلنگ میں چند عورتوں کے درمیان بیٹھی ہوئی فرحت بیگم کو

دانی نے ریخانہ کی دادی کے خیال پر اپنی راسے دی۔  
”خدا دشمنوں کو بھی ایسی اولاد نہ دے...“

نا فرحت بہو لڑکوں کو کہنے دینا اور ان کے لئے بد دعائیں کہنا اپنی ہی معمول ہے۔ ریخانہ کی دادی نے سمجھاتے ہوئے کہا۔ ”سچ بات تو یہ ہے کہ لڑکا ہو لڑکی مانناپ کی بے توجہی اور غفلت سے خراب ہوتے ہیں۔ خدا جلنے آج کل کے مانناپ کو ہو گیا گیا ہے کہ پرانے اصول اور پرانی عقل کو سمجھ تو جیسے ان کے نزدیک بہانہ ہو گئی ہے۔ دل و دماغ کو کیرا لگ

گیا ہے اور کیا کہا جلتے جب ہی تو دن بہ دن دنیا بھر کی بیماریاں عام ہوتی جا رہی ہیں۔ ریخانہ کی دادی اماں نے اپنے سر پر آئیل کو دست کیا اور پھر سکرانے ہوئے بولیں اپنا بھی کیا زمانہ تھا۔ بچوں نے ذرا ہوش سنبھالا انھیں الگ کر کے دادا دادی یا نہیں تو نانا نانی کے پاس سنانا شروع کر دیتی تھی یا نہیں تو پھر خود ہی شوہر سے نٹو بانس دور سوتی۔ اپنی یکجا نیگی کو کبھی ان کے علم میں آنے نہیں دیتیں۔ کسی کسی بندشیں نہیں

کتا پردہ تھا۔ اور اب... ریخانہ کی دادی اماں ذرا دیر کے لئے کہیں۔ اپنے آئیل سے آنکھوں کی کیچ کو صاف کیا۔ اور پھر بولیں۔ اور اب تو ایک کی کیا پوچھتی ہو فرحت بہو چار چار بچوں کے بیچ میاں ہوئی سوتے ہیں۔ اسی بے پردگی اور بے احتیاطی کے سبب بچے اپنی کم عمری ہی میں بہت کچھ جان لیتے ہیں اور بہت کچھ سمجھ لیتے ہیں۔... آج حکیمہ صاحب اور ان کی بیوی اپنے بیٹے کے سواہ کا رنا سے پراندہ ہی اندر آئے

آنسو روتے ہیں گڑھتے ہیں اور کبھی کبھی تنگ آ کر کے مرنے کی دعائیں کرتے ہیں مگر کل جب ان کے لائٹ

”اے بڑی اماں سہاگ رات کا چور والا  
قصہ فرحت بھابی کو سنا دونا۔ صفیہ اپنی گود کی بچی کو  
دھیرے دھیرے پھتھپاتے ہوئے بولتی شاید  
انھیں معلوم بھی نہ ہو“

فرحت بیگم کو سی والی یکدم سے ستیر ہو گئیں۔  
”یہ سہاگ رات کا چور کیا ہوا آبا؟“

ریحانہ کی مادی اماں کھل کھلا کر نہیں بڑیں  
اور بھر فوراً سنجیدہ ہو گئیں۔ ”اخلاق اور تہذیب میں

باتوں کے دہرانے سے زبان پکڑتے ہیں آج کل کے  
والدین ان ہی باتوں کو دیکھ کر پلٹ پلٹ کر پوچھتے ہیں

جیسے یہ وقتی چیز ہو۔ شاید اس وقت دس برس کا تھا  
تم اس وقت بیاہ کر آئی بھی نہیں تھیں۔ انوری کی اماں

جانتی ہیں حکیم صاحب کے سچے بھائی کی شادی کے  
عین سہاگ رات کو تیس برس کا لڑکا پلنگ کے اندر

چھپ کر دو لھا دو لھن کی تمام حرکتوں کو دیکھ رہا تھا۔  
جانے کیسے دو لھن کو اند کسی کی موجودگی کا علم ہو گیا۔ اس نے

اندر جھانک کر دیکھا۔ چراغ کی مدھم مدھم روشنی میں وہ مٹھن  
جسم کو دیکھ سکی۔ اسے چور کا گمان ہوا۔ مادے خوف

کے رہ چور چور چلا اٹھی۔ دو لھا بڑ بڑا کر اٹھ کھڑا ہوا  
جب تک شاہد بے قدموں دروازے تک پہنچ کر

کنڈی کھول رہا تھا۔ .... بات ایک زبان پر آئی  
اور اڑی اڑی طاق پر بیٹھی۔ پرانا باپ نے اسے کچھ

بھی نہ کہا اور مسکرا کر رہ گئے۔ ابتدائی عمر کی ایسی ایسی  
ہی نفسی شرارتوں سے والدین کی چشم پوشی اور ناد کو ادارہ

خیال بنا دیتی ہے۔ قصور بہر حال والدین کا ہوتا ہے۔  
تصور وقتی والدین کا ہی ہوتا ہے۔

عشق بیچاں کی منتیں بہ نمود کے ساتھ اپنی افزائش کیلئے  
بیگم حیدر آباد ۳

کسی غلط حرکت پر کوئی انگلی اٹھاتا تھا تو ان کی زبان  
آگ کا لالہ برساتی تھی۔ تمہیں یاد ہے شمشاد کی اماں

وہ گالی اکو سے۔ تیرہ برس کی عمر تھی شاہد کی۔ ایک  
روز اس کے سر میں درد ہوا ماں سکر تروپ اٹھی فوراً

جمیتری دانے کو تیل دے کر کوٹھے پر بھیج دیا۔ شمشاد  
کی اماں میں پر موجود تھیں، ماں بہن سچی اور بھوپھی

کے رہتے ہوئے اس بدنام دانی کا سر میں تیل ڈالنے کے  
لئے کوٹھے پر جانا انھیں کھل گیا اور کھلنے کی بات بھی تھی۔

جن لوگوں کی آنکھیں سر پر ہوتی ہیں اور عقل پر جھاڑ پھر  
جاتی ہے تو اپنا درد دھسا پ بھی پئے تو انھیں اپنے

بچے کا گماں ہوتا ہے۔ دنیا دکھتی مگر خاموش رہتی کن  
جان بوجھ کر غلاطت میں پاؤں ڈالے۔ پر شمشاد کی اماں

سے اس درد دیکھا نہ گیا اور لوگ دیا جس کا شاہد کی  
اماں کو اتنا برا لگا کہ پیروں کے گالی اکو سے کے بعد

اچھا بھلا رشتہ دشمنی میں بدل گیا۔  
”ہاں بوا تم ٹھیک کہتی ہو۔ فرحت بیگم

گو سی والی نے تائید کرتے ہوئے مزید کہا۔ بچوں کی  
اخلاقی حالت بگاڑنے میں سچ ہے کہ سر اسر والدین

کا قصور ہوتا ہے۔ مہ پارہ کی شادی میں وہ مہر مادی  
لڑکی کا قصہ ابھی تک کوئی نہیں بھولا۔ ایسی ماں پر

خدا کی پھٹکار۔ خود تو سوتی تھی کمرے میں عورتوں کے  
بیچ اور اپنی جوان لڑکی کو سلاتی اسارے پر جہاں

دوسری لڑکیوں کے درمیان یہی شاہد سویا کرتا خدا  
جانے کیسے اس عورت کو نیند آتی تھی۔ وہ تو گھڑی دانی

کلبین نے دیکھ لیا جو دوسری بات سے وہ لڑکی ماں  
کے ساتھ سونے لگی ورنہ اس روز انگلی ہی پکڑی تھی

دوسرے روز کچھ اور پکڑ لیتا۔ ...“

اپنے گھبان کی فکرا رہا انگلیوں کے لمس کی محتاج ہوتی ہیں اسی ایک اولاد ماں کی گود کے لئے عشق پچاں کی لت ہوتی ہے۔

زندگی کے ان گن میں اس پودے کی جب پیدائش ہوتی ہے تو یہ ہر دل کی راحت اور ہر آنکھ کی ٹھنک کا باعث ہوتا ہے۔ گھر کے تمام افراد کے الٹات اور پیار اس کے نصیب میں کتے ہیں۔ چنانچہ جب شاہد نے اپنی ماں کی گود میں آنکھیں کھولیں تو خاندان کے تمام افراد نے بڑھ کر اسے چوم لیا۔ وہ گھر کا پہلا لڑکا تھا۔ خوش نصیبی تھی اس کی یہ اور اس خوش نصیب اولاد نے اپنی اوائل عمری سے ہی اپنی فطری چلن کے سارے ہر کسی کو مغلوب ہوتے دیکھا۔ شعوری زندگی میں جب اس نے قدم رکھا تو اپنے فطری چلن کو ہی اس نے والدین سے ملی ہوئی تربیت سمجھی اسی سبب بوجھ کے سہارے وہ زندگی کے ہر شعبہ میں اپنے اربابوں کا چراغ جلانا سہا۔ کوئی مخالف ہوا کبھی نہ ملی۔ ہر خواہش اس کی خندہ پیشانی سے قبول کی جاتی۔

کبھی ایسا بھی ہوا کہ اس نے کسی چیز کی طلب سامنے رکھی اور وہ چیز گھر میں تو کیا گاؤں میں بھی نہ ہوتی ایسی صورت میں اس چیز کی نایابی کو بتا کر اسے بہلانے کی کوشش قطعاً رکالگاں ثابت ہوتی۔ پیدائشی فطرت نے اس کی فکری صلاحیت کو مجبوری لاچار اور اسباب کو خاطر میں لانے کے قابل رکھی ہی کبھی گھر میں ایک ہنگامہ رہتا اس وقت تک جب تک اس کی مانگی چیز سامنے لا کر نہ رکھی جاتی۔ زندگی اسی لاڈ پیار میں آگے بڑھتی رہی۔ شاید تیرہ سال کا ہو گیا۔ تب حکیم سرفراز صاحب نے اس تیرہ سال

کے شاہد کے مستقبل پر غور کیا۔ ہر طرف مایوسی کے گھر سے تھے۔ تین ماں سے مسلسل تیسری جماعت میں فیصل ہوتا تھا۔ اس کی بے حیا شرارتوں اور نفسی غلط روی سے نہ صرف گھر کے افراد کو نقصان پہنچ رہا تھا بلکہ گاؤں کے لوگ بھی پریشان ہو رہے تھے۔ آئے دن بکس سے پیسے غائب ہونے لگے۔ تارٹی کے نشے میں دھت گئی رات کو گھر لوٹتا اور ماں پر ہنسنے کے ساتھ شوخیاں کرتا۔ . . . . تب حکیم سرفراز صاحب نے اپنے روتے میں تبدیلی پیدا کی۔ بکس میں تالا پڑنے لگا اس کے گھر پر پڑھنے کے لئے ایک ماسٹر کا تعین کیا۔ جمیٹری دانی کو گھر سے نکال دیا۔ اور خود بھی اس پر کڑی نگاہ رکھنے لگے۔ . . . . مگر چند روز کے بعد ہی انھوں نے محسوس کیا کہ اس پودے کی لہجہ اور گرد پھیل کر اس طرح الجھ رہی ہیں کہ ان کی افزائش ناممکن کی صورت اختیار کر چکی ہے۔ اور اب یہ نہیں خود ان کے گلے کا پھندا بن گئی ہیں۔ قوت احساس جاگی تو دقت کی بے قدری کے پے در پے کئی بھر پودے طمانچے ان کے موہنہ پر لگے اور تب گاؤں کے منجھے نوجوانوں کو سہنے ہنسانے اور بہنے بہلانے کے موضوع ملنے لگے۔ بھی یہ موضوع "روٹ اور پل" کبھی بچی کا چور اور کبھی چھپے پیسے کا سمہ کا روپ لے کر آتا۔

"خیر یہ باتیں تو پرانی ہو گئیں۔ اب یہ ذرا نیا سمہ بھی تو حل کرو۔ آخر ہے کیا بلا یہ۔" فرحت بیگم کو کسی والی نے صحیح موضوع کو سامنے لایا۔

"حل کرنا لیا ہے فرحت بہو" اتنی دیر سے خائش بیٹھی ہوئی شمشاد کی ماں درمیان میں بول پڑی۔ اور تمام

عورتیں ان کی طرف متوجہ ہو گئیں۔ نہایت مہربانی سے  
بات ہے، مگر کہوں تو کیسے کہوں۔ ڈر لگتا ہے۔ کوئی شاہد  
کی ماں سے کہہ نہ دے۔“

”ایسی بھی کیا بے اعتباری ہے شمشاد کی ماں  
ریحانہ کی دادی انہی نے اٹھیں ٹوکا۔“

”تم اپنے پر کیوں لیتی ہو ممانی۔ یہ تو عام بات کئی  
بے میں نے دودھ کا جلا سٹھا بھی پھونکا۔ پھونکا۔ کر  
پیتا ہے۔ تم سب کچھ جانتی ہو۔ مہ پارہ کی شادی میں  
اس کی بہن بھی عائب ہوئی تو گھر میں کہرام مچ گیا تھلا چور  
کو پکڑنے کے لئے نام نکلوائے گئے مگر ہر سی نے بے دلی  
سے انھیں التماسیدھا پڑھا کر ٹال دیا یہ بات نہیں  
کہ کسی کے علم میں صحیح چور کا نام آیا نہ تھا۔ بات تو اس  
مصیبت ناگہانی سے بچنے کی تھی جو چور کا نام زبان پر  
آتے ہی اپنے سر پر ٹوٹنے کا امکان یقینی تھا۔ بات  
چھپی ہی رہتی۔ اگر شاہد کی ماں مولوی صاحب کی  
بیٹی پر چھوٹا الزام نہ دھرتی نا کردہ گناہ کی رسوائی مولوی  
صاحب سے ہی نہ جاسکی۔ اور انھوں نے مسجد کے

پیش امام داروغہ صاحب، بڑے زمیندار صاحب  
اور اسکول کے ہیڈ ماسٹر کی موجودگی میں ایک چھوٹے  
سے بچے کو اپنے سامنے کھڑا کر کے اپنے ناخن پر ایک  
تصویر دکھائی۔ بچے نے بلا تامل اس تصویر کو شاہد کا نام  
دیا۔ لوگوں نے سنا خاموش ہو گئے۔ شمشاد کے ابلنے  
بچھ سے کہا۔ میں نے اس کا ذکر قرآنہ کی اماں کے۔“

سانے کیا اور اس نے شاہد کی ماں سے جا کر بڑیا۔  
... مجھے جیسی جیسی مغلطات اور بد رعائیں سننے کو  
ملیں وہ سارا گاؤں جانتا ہے۔“

وہ ٹھیک ہے، پر یہاں پر جو کئی موجود ہیں

میں سمجھتی ہوں کہ ان پر تم بھروسہ کرو۔ ویسے تمہاری  
مرضی۔ ریحانہ کی دادی اماں سب کی طرف سے  
اطمینان دلاتی ہوئی بولیں

”تم بے فکر ہو بھابی۔ فرحت بیگم کو کسی والی  
بولیں۔ سمجھو تم نے اپنی بات سمندر میں پھینکی ہے۔“

”تو سنو۔“ دلشاد منزل کی والی زریبہ  
ہے نا۔ مقبرے کی طرف جانے والی گلی میں شاہد کے  
اس کا ہاتھ پکڑ لیا تھا۔ تم جانتی ہو وہ کتنی فاحشہ قسم  
کی عورت ہے۔ جھٹ بول پڑی۔ ایسے نہیں چھپیسے  
کی مجھے ضرورت ہے۔ پان والے کو دینا ہے۔ شاہد  
نے اس کا ہاتھ چھوڑ دیا۔ گھر آکر اس نے باپ کی  
جیب سے پیسے اڑانے کی کوشش کی حکیم صاحب  
اسی وقت کسی ضرورت سے مطب کے کمرے میں  
داخل ہوئے۔ گھر کی والی کلیمین نے مجھے بتایا حکیم  
صاحب نے اسے اس روز اتنا مارا ہے کہ اس کے  
جسم پر داغ ابھر آئے اور پھر گھر سے نکال دیا۔ ساری  
رات جاڑے میں نہ جانے کہاں گزار دی۔ صبح کھا  
نے اسے گھاؤں میں اسے تلاش کر دیا۔ آخر قربان نے  
تلاش کرنے والے کو بتایا کہ اس نے شاہد کو چھوٹی

درگاہ کے پاس بیٹھا ہوا دیکھا ہے۔۔۔۔۔“

”پر بھابی زریبہ کا ہاتھ پکڑتے ہوئے کیا کلیمین  
نے ہی دیکھا تھا؟“ فرحت بیگم کو کسی والی نے پوچھا۔  
”نہیں اس وقت میں اپنے کوٹھے پر سوکھے

کپڑے سمیٹ رہی تھی۔ چشم دید بات ہے۔ شمشاد کی ماں  
نے جواب دیا۔“

”ارے ریحانہ کی دادی اماں تم نے کچھ سنا؟  
اسی وقت کوٹھے گھر کی خالہ اندر داخل ہوئیں۔ شاہد کے



”میں سمجھا نہیں، تم کیا کہنا چاہتے ہو انجم بھائی؟“  
 حسونے کچھ نہ سمجھتے ہوئے وضاحت چاہی۔  
 ”میں تمہیں سمجھا دوں مگر تمہیں میری بات  
 کا یقین جو نہیں آئے گا، تم ایسا کہو کہ قربان سے خود  
 پوچھ لو، وہ تمہارا دوست ہے نا، ضرور بتا دے گا  
 تمہیں وہ.....“ انجم نے مسکراتے ہوئے بات  
 ٹال دی، اور اپنی جگہ سے اٹھ کر پچھلے دامن کو حجاز  
 ہوئے آگے بڑھ گئے۔

سر کے آدھے بال کسی نے تراش دیے ہیں۔ اور بدن  
 پر کافی جوڑ ہے۔ شاید کسی نے مالا پیٹ بے جا کر  
 دیکرنا، گھر میں بھیر ٹانگی ہوئی ہے.....“  
 ”کیا کہہ رہے ہو انجم بھائی؟ دوسرے مذہب  
 کو بڑی درگاہ کے پاس ایک چٹان پر بیٹھے ہوئے  
 حسونے میرت واستعجاب کا اظہار کیا، مجھے تو کسی  
 طرح اس بات پر یقین نہیں آتا.....“  
 ”میں سچ کہہ رہا ہوں حسونہ گھر سے نکلے جانے  
 کے بعد شاید تھوٹی درگاہ کے پاس ایک خستہ مکان  
 کے کھواڑے میں بیٹھا رو رہا تھا، قربان نے اسے  
 دیکھ لیا، ساری بات اس نے معلوم کی پھر اسے وہ  
 اپنے گھر لے گیا، اسے کھانے کو دیا اور رات اپنے گھر  
 میں ہی سلایا، پھر صبح جب وہ اس گھر سے نکلا تو بجائے  
 گھر جانے کے تھوٹی درگاہ کے پھوڑے میں جا کر  
 چھپ گیا، قربان ہی اس کے لوگوں کو اس کا پتہ دیا  
 تو جی لے گھر لے گئے، اور پھر وہ شام کو زینہ سے  
 ملنے مقبرے والی گلی میں گیا، وہاں زینہ اسے ملی۔  
 اس نے اسے سامنے والے کھنڈر میں چلنے کا اشارہ  
 کیا، وہاں پہلے سے زینہ کا پرانا آشنا اس کی تاک میں  
 بیٹھا تھا، زینہ کے ساتھ شاہد کو دیکھ کر لے سے بڑا ناؤ  
 آیا، اور پھر اس نے شاہد کو وہیں پر خوب زد و کوب  
 کیا اور ساتھ ہی اپنے چہرے سے اس کے سر کے  
 آدھے بال تراش دیئے.....“  
 ”مگر انجم بھائی، اس کے پاس پیسے کہاں سے  
 آئے، زینہ کو دینے کے لئے؟“ حسونے پوچھا  
 ”قربان نے اسے دئے تھے، آخر رات بھر  
 اسے اپنے گھر رکھا بھی تو.....“

فرانس کے مشہور ناول نگار

ایمیلی زولا

کے شہرہ آفاق ناول

اے۔ لو۔ افر  
 کا عکس جمیل

حسٹم

ایک رومانی نفسیاتی ناول  
 مجلد عمدہ کتابت، طباعت

رنگین سرورق، قیمت صرف ۲ روپے ۸۰ پیسے

ناشر۔ ادارہ پبلشرز حیدرآباد

ملنے کا پتہ:- کتاب خانہ عابد روڈ حیدرآباد

نہیں آساں دلوں سے نقش الفت کے مٹالینا  
 کریں گے کہ سٹیش ہم بھی ہیں بھی بھلا لینا  
 گھٹائیں گھر کر جب آئیں یونہی گھٹ گھٹ کے رہ جانا  
 کبھی چمکے اگر تجلی تڑپ کر مسکرالینا  
 امیدیں اپنے مستقبل کی تاریک ہو جائیں  
 تو دل میں یاد ماضی کے نئے دپک جلا لینا  
 فضا میں تم کو گلشن کی اگر اب بھی نہ راس آئیں  
 تو پھر برقی تپاں بن کر نشیمن خود جلا لینا  
 جو بھڑکے آتش الفت رہیں سوزاں اگر تن من  
 تو پھر اشکوں کے پانی سے لگی دل کی بجھالینا  
 نہ پہلے گردل ناداں تو بھر کر سرد آئیں کچھ  
 بساط زندگانی پر نئی بازی لگا لینا  
 چمن دل کا اجرٹے کو خزاں کے زد میں گر آئے  
 نسیم خستہ تن کہہ کر کلی دل کی کھلا لینا

وحیدہ نسیم

بے رخی چھی نہیں انکار رہنے دیجئے  
 مجھ کو جو کیسور خسار رہنے دیجئے  
 طنز کے لشتہ چھو کر آپ لے چھیریں نہیں  
 جاگ اٹھے گی فطرت خود وار رہنے دیجئے  
 آپ کو اپنے حسین اعجاز پہاں کی قسم  
 دل پہ میرے زخم کے آثار رہنے دیجئے  
 ساری دنیا کو بنا ڈالیں گے کیا دیوانہ آپ  
 جتنے اب ہشیار ہیں ہشیار رہنے دیجئے  
 میں کہ ہوں دیوانہ موج بہار صحن گل  
 میرے دامن میں بھی کوئی تار رہنے دیجئے  
 پھڑپڑیے مضراب غم سے تار ہستی چھیرٹیے  
 زندگی کا ہر نفس بیدار رہنے دیجئے  
 روز اول ہی ہے ارشاد محروم کہ م  
 ہو سکے تو ظلم کیجے پیار رہنے دیجئے

عطاء الرحمن ارشاد

## محمد علوی

نیند راتوں کی اڑا دیتے ہیں  
ہم ستاروں کو دعا دیتے ہیں  
روز اچھے نہیں لگتے آنسو  
خاص موقعوں پہ مزا دیتے ہیں  
اب کے ہم جان لڑا بھین گئے  
دیکھیں اب کون سزا دیتے ہیں  
باتے وہ لوگ جو دیکھے بھی نہیں  
یاد آئیں تو رُزا دیتے ہیں  
دی ہے خیرات اسی در سے کبھی  
اب اسی در پہ صدا دیتے ہیں  
اگ اپنے ہی لگا سکتے ہیں  
غیر تو صرف ہوا دیتے ہیں  
کتے پالاک ہیں خواہ علوی  
ہم کو الزام دقا دیتے ہیں

اک اک شگفتِ گل میں منسی گھولتے رہے  
ہونٹوں سے ہر بہار کے تم بولتے رہے  
بے حس جہاں میں نارِ غم گھولتے رہے  
اس نعل کے سر پہ نے ہمیں بولتے رہے  
ان کے نصیب میں ہی رہا شنہی کا بن  
میدانے زندگی میں جو دس گھولتے رہے  
ہر شے نسیم پیشہ و گرم سفر ملی  
نجات و صل آئے تو پر تو لے رہے  
اُن مطربانِ شوق کی کچھ داد دیکھئے  
جو دل کے ٹوٹے تاروں سے بھی بولتے رہے  
وہ تم تھے یا تھا اور کوئی پھلی رات میں  
کچھ کہے سائے جانب در ڈرتے رہے  
غنی چنگ رہے تھے مصوّر سربہار  
یا کچھ حسین بندِ قبا گھولتے رہے  
مصوّر سبزواری

ایک قدیم فن جو نوابوں کے زمانے میں بہت مشہور تھا۔

# ٹھری

صمد پوریز

ایک قدیم فن جو نوابوں کے زمانے میں بہت مقبول تھا اور موسیقی کی یہ صنف جو کسی زمانے میں حسین اندھڑ انداز میں ٹھری کے نام سے گائی جاتی تھی بعد جدید میں اپنے اصلی اور مصدقہ فنی روپ سے منحرف ہو گئی ہے۔ پھر بھی یہ موسیقی سے دلچسپی رکھنے والوں میں ہر جگہ مقبول ہے۔ عام طور پر یہ خیال کیا جاتا ہے کہ ٹھری گلنے کا طریقہ اترو پدیش کے مشرقی حصہ میں گلے جانے والے موسیقی اور تہوار کے موقعوں کے لوگ گیتوں جیسے ہولی، چیتی، ساون، گجری، دادا وغیرہ سے اخذ کیا گیا ہے۔ بعض حالوں کی یہ رائے دلچسپ اور قابل غور ہے کہ موسیقی میں ٹھری اور رقص کی کتھک طرز لکھنؤ کے نواب واجد علی شاہ کے دور کی پیداوار ہیں۔ بعض اس نظریہ کی تردید کرتے ہیں۔ ان کا کہنا ہے اور میں بھی یہی مناسب سمجھتا ہوں کہ ٹھری بھی اتنی قدیم اور فنی تہمتنا کہ ہمارا اور یہ کہ ٹھری اور کتھک دونوں نے اپنی کھوئی ہوئی مقبولیت کو اپنی موجودہ شکل میں نواب واجد علی شاہ کے زمانہ میں پھر سے حاصل کیا۔

متم جانتے ہیں کہ مشہور دھڑ پدینے، براند بن کے ہری داس سوامی (تان سین کے استاد) نے بھگوان کرشن اور رادھا کی مدح میں بے شمار دھما دھما کیے اور گائے تھے۔ موجودہ دور میں بھی مشہور گائیک مہراوالے، چندن چوبے نے اپنے آپ کو دھما اور ٹھری کے لئے وقف کر دیا ہے۔

دھروپد گائیکی کے بول زیادہ تر جگہ ان شیرازہ نعل بادشاہوں کی تعریف میں یا قدرت کی عظمت کے بیان پہنائے جاتے تھے اور دھما ریاہوری کے بول بھگوان کرشن کی زندگی کی مختلف کہانیوں پر ٹھہری کی نمایاں خصوصیت اس کا جذباتی مضمون ہے جس میں بالخصوص بھگوان کرشن اور رادھا کی پریم کہانیوں کا بیان ملتا ہے۔ ٹھہری کو ویشنواؤں کی موسیقی بھی کہا جاسکتا ہے۔

ماہرین موسیقی نے دھروپد کے معنی دھرا پدا اور خیال کے معنی نظریہ، تخیل یا تصور بتاتے ہوئے تفصیلی وضاحت کے ساتھ ان اصطلاحات کا بیان رقم کیا ہے۔ ٹھہری کی اصطلاح کا مفہوم ابھی تک کسی نے بیان نہیں کیا ہے۔ تاہم متنبیلی کے ویشنو شاعروں کی تخلیقات (بالخصوص سنگال کے کیرتن) اور روایتی ہوری، دھما ر اور ٹھہری کے مطالعہ سے اس باب میں قابل لحاظ اندر ملتی ہے اور اسی سے میں نے بھی یہ یقین حاصل کیا ہے کہ ٹھہری کی اصطلاح "ٹھم" اور "ڑی" دو لفظوں کے مرکب ہے۔ یعنی ٹھمکلا چال (یا حرکت) جہاں رادھا جی کی تھی اور ری فادت (پسندیدہ اور پسند) جو بھگوان کرشن کی روح اور دماغ تھا۔ ٹھہری کے مضمون کے لحاظ سے بھی یہ تعریف بہت چست اور مناسب معلوم ہوتی ہے۔ اس عنوان پر مزید کوئی تحقیق موجود نہیں ہے، اور ماہرین موسیقی کے لئے بہت مناسب موقع ہے کہ وہ اس کی فنی گہرائیوں اور مضمون کی خوبصورتی کے پہلو کو بے نقاب کریں۔ بعض رجعت پسند ماہرین فن عام طور پر ٹھہری اور

پہلو کو بھی سراہاؤں سمجھتے ہیں۔ یہ نظریہ بھی خلاف حقیقت معلوم ہوتا ہے اس لئے کہ دیگر ملحوظات کے علاوہ اگر کسی صنف موسیقی یا فن کو جو وقت اور عوام کے امتحان کی کسوٹی پر پورا اترتا ہے قدیم فنون کے زمرہ میں شامل کیا جاتا ہے تو پھر ٹھہری اور پڑھنے کی گائیکی بھی جیسا کہ اوپر صراحت کی گئی ہے اس معیار سے گئی ہوئی نہیں ہو سکتی۔

ٹھہری گانے کی خوبصورتی فنکار کی اس صلاحیت میں مضمر ہے کہ وہ گیت کے الفاظ کو موسیقی کے مختلف اسلوب کے ذریعہ مناسب اور ممکن معنی و مفہوم میں ظاہر کرے۔ ٹھہری کی روح اس کے بول ہوتے ہیں (مختلف اور مناسب کیفیات یا اس کے ذریعہ کسی لفظ کی ترجمانی اور اس کا اظہار) جسے گا کر ادا کرنا مزاج اور کیفیت کا عطیہ ہے۔ اس لئے گانے سے پہلے گائیک کے لئے ضروری ہے کہ وہ گیت کے ہر لفظ پر غور کر کے اس کے خیال کی گہرائی کو سمجھ۔ اس کو ڈرامہ کے ایک حصہ کی طرح ہونا چاہئے جس کا مرکزی خیال آہستہ آہستہ ابھرتا ہے۔ اور مال و سر کے ذریعہ اظہار کرتا ہے یہ الفاظ دیگر اسے نزاکت اور فنی صلاحیت کے ساتھ گائیک کی روح کا اظہار کہا جاسکتا ہے۔

ٹھہری کے دو خاص اسلوب ہیں ایک لکھنؤ طرز دوسرے بنارس طرز ساتھ ہی گیا اور پنجاب کے ٹھہری گانے کے طریقوں کو بھی نظر انداز نہیں کیا گیا جانا چاہئے۔ اس صدی کے ابتدائی حصہ کے بہترین ٹھہری گانے والوں میں گوالیار والے بھیا



ناروا آزادی سے کام لیا ہے۔ اور اس طرح اس کی حیثیت اور عظمت کو قابل لحاظ حد تک مسخ اور تباہ کرنے کے ذمہ دار ہیں۔ اس لئے ضروری ہے کہ اس فن کے ماہرین ایسا اقدام کریں جس سے یہ تحفظ حاصل ہو سکے کہ گانے کی اس حسین صنف کی مزید غلط ترجمانی نہیں ہو رہی ہے اور اس طرح اس کے اصلی روپ اور صحیح طریقہ کی اشاعت اور حفاظت ہوتا کہ یہ فن آئندہ ترقی اور توسیع کر سکے۔

(انگریزی سے ماخوذ)

صاحب گنپت راؤ اور استاد معز الدین خاں گڈوے ہیں۔ ان کے پیش رو ٹھمری گانے والوں میں لکھنؤ دیوار کے قادر پیا اور لکن پیا مشہور ہیں۔

ٹھمری فنی نمونہ کی ایک خوبصورت بندش ہوتی ہے۔ جہاں تک راگوں کی ترکیب اور ان کے گانے کا تعلق ہے ٹھمری کو خیال سے زیادہ آزادی حاصل ہے۔ اس فن کا سیکھنا مشکل ہے۔ ہمارے بہت سے مشہور خیال گانے والے ٹھمری کو اسکی فنی خوبیوں کے ساتھ گانے میں اکثر ناکام رہتے ہیں۔ صحیح اور نمائندہ طریقہ پر ٹھمری گانے والے

موجودہ نمایاں چند فنکار رسولن بانی، سدھیشوری بانی، بنارس دانی، لکھنؤ کی بیگم اختر، کلکتہ کے صنیر الدین خاں اور پیارے صاحب گیاوانی ڈھیلا ان پنجاب کے بڑے غلام علی خاں پریہنگال کے سنگیت اچاریہ گر جاشکر جیکرورتی جنکی چند برس پہلے بے وقت موت ہو گئی، بھیا صاحب گنپت راؤ اور معز الدین خاں جیسے مشہور اساتذہ کے ڈھنگ کی ٹھمری کو برقرار رکھنے اور اس کو مقبول کرنے کے بڑی حد تک ذمہ دار ہیں۔ ٹھمریاں زیادہ تر ہارمونیم کی سنگیت میں گائی جاتی تھیں جس کے ماہر بھیا صاحب گنپت راؤ گوالیار والے، سوہنی جی مہاراج گیاوالے اور راجہ نواب علی لکھنؤ والے گذرے ہیں۔

یہ بڑی بدبختی ہے کہ مشہور موسیقاروں کی بڑی تعداد نے فن کی اس نازک اور پاکیزہ صنف کے استعمال میں اس کے مضمون کی گہرائی کا مطالعہ نہیں کیا اور خصوصیت کو پہچانے بغیر بہت

عمدہ نفس اور سائیکس طریقہ پر

تیار کئے ہوئے عینکوں کے لئے

تشریف لائے

**غوری اینڈ کو**  
**ممتحن چشم عینک سازاں**

شاہراہ عثمانی

ترپ بازار۔ حیدرآباد۔ پی

# حسینؑ مدد فوق

لوگ کہتے ہیں کہ ہمدرد ہے حساس ہے موت  
غم سے نکلے ہوئے لوگوں کے لئے اس ہے موت  
جن سے دامن کو یہ دنیا بھی چھڑا لیتی ہے  
موت بڑھ کر انھیں سینے سے لگا لیتی ہے

لیکن اے موت ذرا یہ بھی تو پوچھیں تجھ سے  
تو نے کیوں حسن کو محصور بنا رکھا ہے  
یہ سراپا یہ تپ و تاب ایہ معصوم نظر  
یہ دلاؤز خطوط اور یہ امنگوں کی سحر

سینہ شوق پہ چھایا ہوا آہوں کا غبار  
زیر خاک سترِ غم زینت کا بچھتا سا شہزاد  
چشمِ میگوں میں ہیں پرچھائیاں ویرانوں کی  
دل کے دامن میں نہاں لاشِ ہزارانوں کی

کیا یہ نظریں تری آنکھوں میں اتر جائیں گی؟  
کیا یہ زلفیں تری شانوں پہ بکھر جائیں گی؟  
کیا یونہی زینت کا عنوان بدل جائے گا؟  
کیا یونہی غنچہ بنو خنیزر کھل جائے گا؟

حسن اے موت! ازل ہی سے ہر زندہ جاوید  
کو ان کہتا ہے کہ ہو جائے گا یہ تیرا صدیق!

رفت صدیقی

جیلانی بانو آج ہندو پاک کی مقبول ترین افسانہ نگار ہیں۔ یہاں "پہلی تخلیق" کے ذریعہ عورتوں  
دن کی پہلی کہانی "ایک نظر ادھر بھی" شائع کی جا رہی ہے جو آج سے بارہ سال پہلے جون 1951ء کے  
ماہنامہ "جوان" میں شائع ہوئی تھی۔ جیلانی بانو خود اس سال کی ادارت میں شامل تھیں اور یہ رسالہ جیلانی آباد  
سے شائع ہونے والے چند معیاری رسالوں میں سے ایک تھا۔  
اس سے پہلے ڈسمبر 1972ء کے پیکر میں سلام پھیں شہری کی پہلی تخلیق شائع کی گئی تھی۔ آئندہ بھی یہ  
سلسلہ جاری رہے گا۔

پہلی تخلیق

# ایک نظر ادھر بھی

جیلانی بانو

جب آپ اس شرابی آنکھوں والی لڑکی کو دیکھ کر اپنی آنکھیں ٹھنڈی کر لیں اور سارے حسیوں کی دکان  
سے نکل کر اپنی ذکیلی کار کو آپ کی نگاہ سے اڑھل کر لے تو ایک منٹ کے لئے صرف ایک سکند  
کے لئے میرے پھوڑوں سے بھرے جسم پر بھی نظر ڈالتے جائیے۔

میں آپ کی آنکھوں میں بسی ہوئی خوبصورت لڑکی کی تصویر مٹانا نہیں چاہتی لیکن یہ تصویر ہمیشہ  
آپ کی نگاہوں میں تو نہیں رہ سکتی۔

یہ موڑوں میں گھومنے والی لڑکیاں اتنی آسانی سے ہاتھ نہیں آتیں۔ مجھے ان راستوں کے پیچ  
دخم کا تجربہ ہے۔ یہاں میں نے ہر موڑ پر زندگی کو عریاں دیکھا ہے ادب اس تماشے سے اکتا کر اعلان  
کے درخت کے نیچے گر گئی ہوں جو سڑک کو خوبصورت بنانے کے لئے لگائے گئے ہیں ان سمٹ کی چمکیلی

پیکر حبیہ آباد ۴۴

سڑکوں پانچ کاروں میں بیٹھے جب معزز لوگ  
گزرتے ہیں تو انھیں یہ سڑک بہت حسین معلوم  
ہوتی ہے جس کے آس پاس اطناس کے نرم  
پتوں والے درخت جھوم رہے ہیں اور ان کے  
سائے زمین پر دھوپ کے بھول بکھیر دیتے ہیں۔  
لیکن شاید انھیں یہ معلوم نہیں کہ رات کو یہاں  
بھکاری بسیرا بھی لیتے ہیں۔ اور انھیں موسم کے  
سخت پتھوڑے اور خوں کے تنے سے پٹنے کے  
باوجود بھی محفوظ نہیں رکھ سکتے۔ لیکن ان موڈرن  
لوگوں کو کبھی ان درختوں کے نیچے پناہ ڈھونڈنی نہیں پڑتی  
کبھی اپنے بیمار بچوں اور دم توڑتی ماؤں کے لئے آس  
کی ضرورت نہیں پڑتی اس لئے وہ اپنے پاس بیٹھی  
ہوئی موسم بہار میں اڑنے والی قیتروں جیسی رنگین  
عورتوں سے موسم کے وجدانی اثرات پر عیش کرتے  
گزر جاتے ہیں۔

میں اپنے ٹھکانے پر بیٹھی یہ سب دیکھتی ہوں۔  
دراصل بھکاریوں کی اپنی کوئی منزل نہیں ہوتی سہر  
بھکاری زندگی بھر بڑی بڑی شاہراہیں ابل کھاتی ہوئی  
گڈنڈیاں اور غلیظ دتاریک گلیاں ہوتی ہیں۔ جہاں پر  
وہ پرکاری طرح ایک دوسرے کے گرد گھومتا ہوں  
اور ایک بعد چپکے سے مرجاتا ہے۔ جیسے کسی کوڑے  
کے ڈھیر پر جراثیم کے ساتھ جنم لیتا ہے ویسے ہی کسی  
کے ڈھیر پر لاکھوں جراثیم کا اضافہ کر جاتا ہے۔

اگر چوڑی شاہراہوں کے دامن میں چھپے  
ہوئے یہ غلاظت کے ڈھیر نہ ہوں تو یہ کرسیم منظر  
مخلوق جنم نہ لیتی۔ لیکن یہ باتیں میرے سوچنے کی  
نہیں ہیں۔ اس لئے میں کبھی ان پر غور نہیں کرتی میں

اپنا ٹوٹا ہوا پیالہ سامنے رکھے چلائی رہتی ہوں  
اور لوگ گزرتے رہتے ہیں۔

یہاں سے بے شمار لوگ گزر رہے ہیں اور  
گزریں گے لیکن میری جانب کوئی توجہ نہیں دیتا مگر  
لوگ میرے پھوڑوں سے پھوٹی ہوئی بدبو سے بچنے کے  
لئے دوری سے ایک ادھ پیسہ پھینک کر چلے جاتے  
ہیں اور اس لمحے کاؤں کے ساتھ ساتھ میرا دل بھی  
پیسے کی آواز سننے کو ماکت ہو جاتا ہے۔ وہ پیسہ میری  
ڈوبتی نبھوں کو بھارا دیتا ہے اور تھوڑی دیر کے  
لئے میں زندگی کو بہت قریب محسوس کرتی ہوں۔

لیکن کب تک۔۔۔۔۔

اس سڑک پر میں نے گزرتے ہوئے وقت کی  
مدھم سرگوشیاں بھی سنی ہیں اور آنے والے وقت کی  
گھن گرج بھی لیکن کسی نے میری جانب توجہ نہیں دی۔  
یہاں سے بادشاہوں کی سواریاں نکلی ہیں۔

اور بڑے بڑے لیڈروں کے جلوس نکلے ہیں جنہوں  
نے عوام کی خاطر سردھڑکی بازی لگا دی تھی۔ میرے  
سلسلے اس چور ہے پر ڈون خون ہو چکے تھے۔ ایک  
بہت بڑے نیما کا جو باہر کے لیٹروں کو نکالنے کے  
لئے اتنا باہمت ہو چکا تھا کہ باوجود درد گولیاں کھلنے  
کے اس کے لب کچھ کہنے کو پھر پھرتا ہے اور دوسرا  
مجھ کا۔۔۔۔۔ جو پہلے کبھی مزدور تھا اور مشین

میں ٹانگ کٹ جانے کے بعد ہماری ٹولی میں آن  
لا تھا۔ مگر مجھ نے پوری پانچ گولیاں سہاریں تب کہیں  
جا کر وہ ٹھنڈا ہوا۔ کئی لوگ کہہ رہے تھے کہ وہ اپنی  
کے ہاتھوں رجانا پسند نہ کرتا تھا۔ کیونکہ اس لیڈر کو  
باہر کے لوگوں نے مارا تھا۔ اور مجھ کو لیڈر کے ساتھ بولنے

نکل کر لڑکھڑاتے ہوئے اندھیرے اندھیرے کی بل بوتے  
کو ڈھونڈتے پھرتے تھے۔

یہ بہت پہلے کی بات ہے اب تو وہ بلوتے کے  
جسم والی دو شیرازائیں بھی نہیں کہیں آخری سانس لے  
رہی ہوں گی۔ ان کا اور میرا آغاز خواہ کچھ ہوا ہو لیکن انجام  
تو ایک ہی ہے۔ اب آپ کی نظر ہم دونوں میں سے کسی  
پر نہیں پڑتی۔ آپ ادھر سے گزرتے ہیں تو ناک پر مال  
رکھنے پر مجبور ہو جاتے ہیں۔ یہ دوسری بات ہے کہ انھوں  
نے کسی شریف گھرنے میں جنم لیا مابناپ کا پیار دیکھا  
ہیں بھائیوں کے ساتھ اسکول گئیں اور ایک دن  
انھیں معلوم ہوا کہ ان کا باپ ایک ہزار قرض چھوڑ کر  
مر گیا۔ اور اب ان کے چھوٹے بھائی بغیر فیس کے سکول  
نہ جا سکیں گے۔ اور ان کی بہنیں بھوک سے بیتاب  
ہیں اور دنیا میں کوئی ذریعہ معاش نہیں رہا ہے اور  
آپ کی جمعیں روپیوں سے بھری ہوئی ہیں، آپ کی  
کار میں ٹین باسکٹ لڈیز بچوں سے بھری ہوئی ہے۔  
اور آپ خود بھوکے ہیں۔۔۔۔۔ پھر آپ دونوں  
اپنی بھوک مٹانے لگے۔۔۔۔۔ ان کی  
آنکھوں میں تہذیب و تمدن کا غرور تھا۔ ان کی بیٹی دنیا  
اپنی پوزیشن سے دکتی تھیں۔ ان کی قیمتیں بچہ سے کئی گنا  
زیادہ تھیں۔ ان کی کمر میں ہاتھ ڈال کر سینما ہاؤس میں  
گھومتے ہوئے آپ فخر محسوس کرتے تھے۔ وہ بڑی دوڑ  
دھوپ کے بعد ہاتھ آئی تھیں لیکن اب ان کے  
جسموں کے ناسور بھی میری طرح نمایاں ہیں۔۔۔۔۔  
بی بی جی بھگوان آپ کا بھلا کرے۔ اس  
بھکارن پر ایک نظر ڈالتی جاؤ۔ پر ماما آپ کی جوڑی  
سلامت رکھے۔

بعض لوگوں کا کہنا تھا کہ اس کی جان اپنے پیسے میں  
انکی ہوئی تھی جو کہیں نہ کہیں اس نے ضرور چھپا رکھا تھا۔  
وہ نہ ایسا کمزور بھکاری جس کی ایک ٹانگ بل کے  
باہر کہیں خاک بن چکی ہوگی یوں فولاد کی دیوار کیسے  
بن سکتا تھا۔ سرکار کا بھی تو بہت نقصان ہوا ہوگا  
پانچ گویاں خرچ کر کے کہتے ہیں کہ ایک گولیا اتنے میں  
آتی ہے کہ جو جیسی تین جانوں کی قیمت نکل آے۔  
یہ سب لوگ رفتہ رفتہ یہاں سے گزر رہے ہیں  
گر میرے ہاتھ سے لڑنا پیا لہ کسی نے نہیں چھینا۔ کسی نے  
میری جینوں پر کان نہ دھرا۔ اور میں آج بھی بھکارن  
بنی یہاں بیٹھی ہوں اور ہر راہی کو پکار کر کہتی ہوں۔

ادب ابو صاحب — ایک نظر ادھر بھی ڈالنا  
نہ بھولے گا۔

چند دنوں پہلے کی بات ہے جب میرا چکنا  
چہرہ اور تندرست جسم دیکھ کر آپ پاس سے گزرنے  
والی سوار یوں سے ٹکرا جاتے تھے۔ اکثر آپ یوں  
ٹکرا کر اندھے موہنہ گریے ہیں۔۔۔۔۔  
ہاں ابو صاحب کبھی کبھی کسی بھکارن میں بھی اتنی طاقت  
ہوتی ہے کہ وہ اونچی کرسیوں پر بیٹھ کر بلندیوں پر نظر رکھنے  
دلے ہوا پرشوں کو نیچے دیکھنے پر مجبور کر دے۔ آپس  
میں ٹکرا دے۔

میں جانتی ہوں اب سیرانا سوردوں بھر آہم  
اور دائیوں بھرا پہرہ کسی کو نہیں بھاتا۔ لیکن کبھی جب  
رقص کرتی ہوں سفید فام لڑکیوں میں گھرے بہنے کے  
باوجود اگر ایک منٹ کے لئے میرا چہرہ نظر آتا تھا اور  
چھپ جاتا تھا تو آپ جگمگاتے ہوئے دل سے باہر

پچھ آپ مجھے دیکھ کر پریشان ہو جاتی ہیں۔ آپ کی ساری کا چمکتا ہوا بارڈرنگ کی مانند آپ کے خوبصورت پردوں میں الجھ جاتا ہے تب آپ کے شریک حیات آپ کا ہاتھ پکڑ کر مجھ سے دوڑنے جلتے ہیں کیونکہ مجھ سے آپ کا دل درہنہا ہی اچھا ہے اس مصلحت کو آپ کے سرتاج اچھی طرح سمجھتے ہیں۔ کبھی کبھی تو مجھے بھی خیال آتا ہے کہ بھگوان نے آپ کو بیگم اور مجھے بھکارن کیوں بنایا؟ مگر پھر میں توبہ کرتی ہوں۔ میں بھی کتنی بگلی ہوں۔ یہ سب تو بھگوان کی مصلحت ہے اس میں بھکارن کا کیا دخل۔

بھگوان کی مصلحت۔ حکومت کی مصلحت۔ سوسائٹی کی مصلحت۔ یہ سب مہذب سماج کی مصلحتیں ہیں۔ ان کے وضع کئے ہوئے قانون ہیں جن کے نیچے میں پس ہئی ہوں۔ میں ہمیشہ بھکارن ہی بنی رہوں گی۔ بھکارن کے پیٹ سے پیدا ہوں گی اور بھکارن کے روپ میں مردی گی۔ آپ بیگم ہیں اور ہمیشہ بیگم ہی رہیں گی بھلا بیگم اور بھکارن کا کیا میل۔ سیٹھ جی۔ سیٹھ صاحب۔ ایک نظر ادھر بھی تو ڈالئے۔

آپ تو بڑے دیالو ہیں نا۔ خصوصاً بھکارنوں پر بڑی ہی نرمی آتا ہے۔ جب سڑک پر میری آفانسنے تھے تو اپنی کارروک دیتے تھے۔ مجھے معلوم ہے اس وقت آپ کو کتنے ضروری کام ہوتے۔ کاروباری آدمیوں کا تو ایک ایک لمحہ قیمتی ہوتا ہے لاکھوں کالین دین کرنا تو آسان نہیں۔ آپ ہر چیز خریدنے کی استطاعت رکھتے ہیں

سونا چاندی۔ دماغ حکومت۔ عورت۔ عورت سولہٹی ہر چیز آپ نے اپنی کوٹھی میں مقفل کر رکھی ہے۔ جس کی چابی آپ کے سینے میں جھول رہی ہے۔ اس پر بھی آپ بھگوان کو نہیں بھولے جو انسان صبح سویرے اٹھ کر پہلے دان رسے جوڑاہ چنتی بھکارن کو دیکھ کر اپنی کاندوک لے اور بھکاریوں سے زیادہ بھکارنوں پر ترس کھائے۔ وہ کتنا خداترں ہوگا۔

آج کل تو آپ ہم پیبے مدہربان ہیں۔ کہتے ہیں پرسوں ایک جلسے میں قانون سے مرنے والوں پر تقریر کرتے ہوئے آپ پر رقت طاری ہو گئی تھی۔ ممکن ہے آپ نے سوچا ہو۔ بھوک سے مرنے والوں کو آنسو دے کر آپ کچھ گھاٹے میں نہیں رہیں گے نسبت اناج کے وہ دانے لٹانے کے جو آپ کی کوٹھی کے تہ خانوں میں بھرے ہوئے ہیں اور ہر دانہ ایک چمکتے ہوئے سکے میں بدل سکتا ہے۔

اور بڑے بالوں والے بابو۔ ادھر بھی کچھ خیر نہ ہی۔ مجھے تم سے شکایت نہیں ہے میں اس سڑک سے ہر گزرنے والے شخص کو جانتی ہوں میں تمہیں بھی جانتی ہوں جو میری طرح سڑکوں پر ہاتھ پھیلا کر تھیک نہیں مانگ سکتے سنگے پیر نہیں پھرنے کیونکہ تم ابھی ابھی کالج ت نکلے ہو تمہاری جیب میں مانتاپ کی عمر بھر کی کمائی سے خریدی ہوئی ڈگر باں پڑی ہیں اور آنسوؤں کے دردناکوں پر (Novacancy) بورڈ آویزاں ہیں بدقوں سے کام کرنے والے کلرک بھی باہر ڈھکیے جا رہے ہیں اور اپنی فائیلوں کو یاد کر کے یوں در رہے ہیں جیسے نین شادی لی رات ان کی محبوبہ ریا کی گود میں چلی گئی ہو۔

مہنی کے سوکھے مارے بچے کو دودھ مفت ملے گا جب بڑھے راتوں کی کھانسی کا علاج ضرور دریافت ہوگا۔ جب میرے بستے سے بچے پھوڑوں کے لئے دو اٹیاں آئی۔ اور دنیا میں ڈھونڈنے سے بھی کوئی بھیک مانگنے والا نہ ملے گا تو ہم سب نہیں پڑتے۔

مزدوروں سے سنی سنائی باتیں جب وہ بھکاریوں کے اڈے پر بیٹھ کر کہتا تو ذرا دیر کو پچ سب سینوں میں کھو جاتے۔ جیسے میرے آگ سے پھٹکتے ہوئے جسم پر برف کی ڈلتیاں رکھ دی گئی ہوں، راتوں کی کھانسی تقم گئی ہو۔ اور ہم سب ایسے بھپونوں پر بیٹھے ہوں جسکے گدگدے روں میں پاؤں دھسن دھسن جائیں۔ اور کیا پہلے زمانے میں کبھی ایسا نہیں ہوا ہے کہ اچانک کوئی بھکارن ملکہ بن گئی ہو اور کسی دیونے ترس کھا کر کسی بھکارن کو سات ملکوں کی ٹہنٹا سوپ دی جو میری اندھی ماں کو تو ایسی بے شمار کہانیاں یاد تھیں۔

جب ہم لوگ دن بھر اس کے ساتھ چلی گئی گھوم کر بھوک اور تھکن سے روئے لگتے تو وہ کہانیاں شروع کر دیتی۔ ایک کے بعد دوسری کہانی جیسے انا آشرم کے دروازے سے فیروں کی ٹولیاں نکلتا ہوں تو ختم ہونے کا نام ہی نہیں یا کسی بڑی سڑک پر موٹروں کی قطار جنھیں گنتے گنتے آدی تھک جانے اس کی کہانیوں میں دودھ اور شہد کی نہریں ہوتیں سکو جیسے کے ڈھیر ہوتے روٹیوں کے پہاڑ ہوتے اور ایسے درخت جن میں صرف پھل ہی پھل ہوتے ہیں۔

کاش کبھی ہم وہاں پہنچ سکتے۔ پھر ات بھر ہم ان ہی شہروں میں گھومتے رہتے اور اتنا کھاتے کہ صبح اٹھ کر

سپیکر حمید آباد ۴۴

اب تمہیں معلوم ہوا کہ یہ دقت سندیں حاصل کرنے کی بجائے آفیسروں کی خوشامد کرنے یا پھر کسی عہدہ دار کا سالانہ داماد بننے میں صرف کرنا چاہئے تھا مگر ایسا نہیں ہوا اور اب اس غلطی کی پاداش میں تم سڑکوں پر یوں دوڑتے رہتے ہو جیسے کسی مزدوری کام پر جا رہے ہو حالانکہ تم ابھی اتنی ہی تیزی سے واپس چلے جاؤ گے کیونکہ تمہیں ناکام بنانے کی سازش ہو چکی ہے۔

مجھے اس بات کا احساس ہے کہ تم مجھے ایسی نظروں سے دیکھتے ہو جس میں ندامت و مجبوری ہوتی ہو تمہیں دیکھ کر مجھے اس روشن صبح کا یقین ہو جاتا ہے۔ جس کا جو یقین دلا یا کرتا تھا مجھے دیکھ کر تمہارا ہاتھ غالی جیب میں جا کر وہیں لوٹ آتا ہے۔ اور تم آنکھوں میں معافی مانگتے ہوئے واپس چلے جاتے ہو۔

مگر تمہیں مایوس نہ ہونا چاہئے باوجود جینے کے لئے کچھ تو امیدیں ہوں کچھ تو سہارے ہونا چاہئیں۔ جنھیں پکڑ کر ہم آگے بڑھ سکیں۔ مجھے دیکھو میں یہاں بیٹھی ہر وقت سینوں کا جمال بنتی ہوں اگر میں ایسا نہ کروں تو آج ضرور بیاگل ہو چکی ہوتی۔

مجھ بھی یہی کہتا تھا۔ بیچارہ بڑی اچھی اچھی رہتا کرتا تھا۔ کچھلی بار جب مزدوروں نے ہڑتال کی تو وہ یونیاں کے جھنڈے کی حفاظت کرتے ہوئے کام آیا۔ حالانکہ اب وہ مل کا مزدور نہیں بلکہ ایک لنگر افیق تھا۔ مگر پھر بھی وہ مزدوروں کے جلسوں میں بڑے چاؤ سے شریک ہوتا تھا جیسے اس کی کٹی ہوئی ٹانگ کی قیمت ایک روز ضرور مل جائے گی۔

جب وہ کہتا کہ ایک وقت ایسا ضرور آئے گا جب ساری دھرتی پر عوام ہی حکومت کریں گے جب

پٹ پھرا ہوا معلوم ہوتا۔

ڈوب جاتے مگر دھرتی کے سینے کو اپنے بھاری قدموں سے کچلے جاؤ تاکہ یہ پڑانے نقش جو زمین کے سینے پر پیوست ہو چکے ہیں مٹ جائیں اور نئی شاہراہوں کی بنیاد ڈالی جاسکے جہاں عورت کو بھکارن، بیگم اور طوائف میں تقسیم نہ کیا جاسکے جہاں تم ڈیروں کے پیچھے روڑنا چھوڑ دو۔

ایک بار میں نے مجھ سے یہ کہانی کہی تھی تو اس نے بتایا تھا کہ سچ دھرتی پر ایک ملک ہے جہاں دنیا کی ہر نعمت ہر انسان کے لئے ہے۔

مجھ پر اس دن کا انتظار کرتے کرتے مر گیا۔ اسی چھوٹے پر اس کی لاش خاک دنوں میں لٹھری پڑی تھی۔ اس کی ہر وقت پسینے دیکھنے والی آنکھیں جیسے کسی نئی چیز کو دیکھنے کے انتظار میں کھلی ہوئی تھیں اور زندگی بھر جھوٹ بولنے کے باوجود چہرہ پر ایسا نور تھا جو صبح کے اجالے میں گھلا ہوا ہوتا ہے۔ سب بھکاریوں کے ساتھ میں بھی دیکھنے کو گئی تھی میں نے کہا۔

روڑے جاؤ بابو جی۔ اپنی مرقی ہوئی امیدوں کا پھپھامت چھوڑو۔ لیکن دیکھ لینا وہ مجھ کی درخشاں صبح ایک نہ ایک دن ضرور آئے گی۔ مجھ کو اس کا یقین تھا۔ مجھے بھی اب یقین ہو گیا ہے۔

مجھ بابا۔ تو اچھے دنوں کا انتظار کرتے کرتے مر گیا مگر ہم تیری یاد کا دیا نہ بھینے دیں گے۔ کیونکہ ہم نے اسی امید کے مہاسے اپنی زندگی کی باقی سانسوں کو وابستہ کر رکھا ہے۔ کیونکہ ہمارا راستہ غم اور آنسوؤں کی گڈنڈیوں سے ہوتا ہوا ایک ایسے باغ کی جانب جا رہا ہے جہاں پھول ہی پھول ہوں زندگی کی چند دن اور خواہشیں ہمیں مستقبل کے دھندلکوں سے اشارہ کرتی ہیں اللہ ہم کبھی آہستہ اور کبھی تیزان کی جہاں دوڑتے رہتے ہیں۔ جتنا ہم انھیں پکڑنے کی کوشش کرتے ہیں وہ پیچھے ہٹتی جاتی ہیں۔

مگر میری منزل تو قریب اب آگئی ہے۔ یہی اطمینان کا پیر جس کے نیچے کبھی میں نے جنم لیا ہوگا۔ یہاں سے کل پولیس کا سپاہی میری لاش کو گالیاں دیتا ہوا گھسیٹ کر لے جائے گا اور پھر اس درخت کے نیچے کوئی نئی تندرست چمکتی ہوئی بھکارن کھڑی ہوگی جو آپ کا راستہ نہیں گھیرے گی بلکہ آپ اس کا راستہ گھیریں گے۔ ہر سمت سے زندگی کے دروازے اس پر بند کر دئے جائیں گے۔ چاروں طرف سے گھیر کر لے لوٹا جائے گا تاکہ وہ ہمیشہ بھکارن بنی رہے۔ سر تک پر گزرنے والا ہر شخص اسے پی ڈالنا چاہے گا اور قوس قزح کی کمانوں میں اسے سیر کرانے لیجائیں گے۔ موزوں سوسائٹی کے ارکان چہرے پر عورت و شرافت کی جھوٹی نقابیں ڈالے اس کے سامنے جھک جائیں گے۔ بخشش کے طلبکار ہوں گے۔

یہاں تک کہ آج میں ان کا پیچھا کرتے کرتے اس خزاں رسیدہ درخت کے نیچے گر گئی ہوں۔ تم بھی بہت مت ہارو۔ بابو۔ اپنی خواہشوں کے پیچھے روڑے جاؤ اپنی ناکام امیدوں کو سینے سے لگائے جئے جاؤ۔ خواہ ہر امید نامیدی کے اندھیرے میں

یہ رنگین لمحے ہر بھکارن کی زندگی میں آتے ہیں کون کہتا ہے کہ بھکارن کی زندگی میں اجالا نہیں آتا؟ میں نے بھی اپنی زندگی سے سنہرے دن گزارے ہیں



جن کی یاد آج بھی ان تاریک دنوں میں بھی بجلی کی مانند چمک جاتی ہے۔

ہاں بابوصاحب! تم بھی ایک نظر اس دم توڑتی بھکارن پر ڈالتے جاؤ۔

بس صرف آج۔ کل میں اپنا ناسوروں سے بھر جسم اور مکھیوں سے بھرا چہرہ نہیں دکھا سکوں گی۔ کل باوجود نگاہیں بچانے کے تمہاری نظر اس درخت کے نیچے جائے گی تو میرا پیپ اور خون سے رستا ہوا جسم نہ دیکھ سکوں گے۔ کل تم یہ کابنتی آواز نہ سن سکوں گے۔

اب یہ بیماریاں مردہ جسم سے ٹھٹھ کر سر تک پھیلنے والے ہر متنفس کو چھٹ جائیں گی۔ یہ لڑتی ہوئی آواز ہو، اسرافیل کی طرح دھرتی کے کونے کونے پر یوں پھیل جائے گی جیسے سپرے کی بیجا پرسیاں چھوٹنے لگتے ہیں۔ یوں ہی تمام دنیا کے مجبور و لاچار آدمی زہریلے پھن اٹھا کر کھڑے ہو جائیں گے اور عالیشان قصروں میں چین کی غیند سونے والوں کو قیامت کا یقین ہو جائے گا۔

گردہ کل شاید ابھی کچھ دور ہے۔

اس لئے آج صرف تم ایک سکند کو مجھے جی بھر کے دیکھ لو میں چاہتی ہوں تمہاری نظروں میں بس جاؤں تمہارے دماغ کی رنگوں میں پیوست ہو جاؤں۔ تمہارے اندر چھپ کر ایسے تہقہے لگاؤں کہ تم سب بے تاب ہو جاؤ۔

آج میں اپنی امیدوں و آرزوؤں کو بھی تمہارے حوالے کر دینا چاہتی ہوں۔ زندگی کی وہ خوش آئند توقعات جو ہر لڑکی اپنے مستقبل کے لئے سجاتی ہے جن سے ہر عورت کیے دل کی کوٹھڑی بننے کی دوکان

کی طرح بھری رہتی ہے۔ جنہیں بچانے کی آس میں زندگی کے اس آخری موڑ تک گھسیٹتی گئی ہوں۔ اب اس کا نپٹی شمع کو میں تمہیں سونپ رہی ہوں۔ یہ چوراہا ہے۔ جہاں سے کل میری لاش اٹھائی جائے گی۔

کیونکہ اب مجھ میں تمہارے لئے کوئی دلچسپی باقی نہیں رہی۔ میرا جسم اب بیکار ہو چکا ہے۔ اب تم ایک نئی خوبصورت بھکارن کو دیکھنا چاہتے ہو۔ جو کل جب تم رنگ و بو کے سیلاب میں کھوئے ہوئے پیاسی نظروں سے کلج گزرنے والی لڑکیوں، موٹروں میں جانے والی عورتوں کو گھور رہے ہوں گے تو اس درخت کے نیچے کھڑی وہ تمہیں مخاطب کرے گی۔

۱۵ بابوصاحب ایک نظر ادھر بھی۔

افواہوں پر یقین نہ کیجئے!

جب تک کہ محبت کا چلن عام رہے گا  
 ہر لب پہ مرا ذکر مرا نام رہے گا  
 عارض سے ترے صبح کی ہمت نہ لٹھے گی  
 زلفوں پہ تری شام کا الزام رہے گا  
 معصومی دل تیری قسم ہے کہ جو ہم سے  
 گروہ بھی ہوگا تو خوش انجام رہے گا  
 ہم دن کو حوادث میں گرفتار رہیں گے  
 راتوں میں ہیں آپ سے کچھ کام رہے گا  
 سننا ہوں کہ سب حشر میں چین رہیں گے  
 پتیرے شہیدوں کو تو آرام رہے گا  
 یہ تیرا شکیب عشق میں باوصفِ فقیری  
 ہمت زردہ شوخی شیتِ شام رہے گا  
 ضیاء الدین احمد شکیب

### حیات و ارثی

فریاد کہ جلتے ہوئے آندھ بھی پئے ہیں  
 ہم سینے میں اک آتش خاموش لٹے ہیں  
 تاریکی آلام بڑھے فکر نہیں ہے  
 ہر سمت فرودزاں غم جاناں کے دتے ہیں  
 تھی وقت کے ہونٹوں پہ ہنسی دید کے قابل  
 دیوانوں نے جس وقت گرمیاں سے ہیں  
 ہنس ہنس کے زمانے کے ستم ہم نے اٹھا کر  
 اباب و فاکوئے پیغام دیے ہیں  
 روداد الم کہنے کو کہہ سکتا ہوں لیکن  
 پاس غم الفت نے مرے ہونٹ سے ہیں  
 رفتار زمانہ کو ذرا دیکھ رہا ہوں  
 خود میں نے حیات اپنے قدم روک لئے ہیں

ہر قسم کی لذیذ اور اصلی گھی سے تیار کردہ مٹھائیوں  
کے لئے یاد رکھئے

# محمود کنفکشنرز

(آرڈر دینے پر اہتمام سے تیار کی جاتی ہیں)

پتہ: نامپلی مارکٹ روڈ — حیدرآباد

علامہ نیاز فتح پوری

# نگار

- جو اردو صحافت کی تاریخ میں ایک مکمل باب کی حیثیت رکھتا ہے۔
- جو چالیس سال کے طویل عرصہ تک ہماری ادبی فنکاروں کی ذہنی ساخت و پیدائش کرتا رہا۔
- جو اردو داں طبقہ کے مذاق کو نکھارنے میں کامیاب رہا ہے
- جو زندگی اور ادب کی ترقی پذیر روایات اور روشن قدروں کا نمائندہ ہے
- جس نے فکر و فن کی تمام گزرگاہوں کو روشن کیا ہے۔
- اور جس کا بے باک لہجہ اردو میں ضرب المثل بن چکا ہے۔

ظاہر و باطن کی آئینہ نگاریوں کے ساتھ

اکبر علی خاں

کی ادارت میں شائع ہو رہا ہے

مراست کے پتے: ہندوستان میں، باہنارہ سنگا سر گھیر سخی، رام پور، یوپی  
پاکستان میں، نمائندہ نگار، ۱۱۶/۱۱۷، سمن آباد لاہور

سالانہ قیمت

۵۷ نئے پیسے

دس روپے

نمونہ کیلئے ۵۷ نئے پیسے کے ٹکٹ  
بھیجئے

# عالمی حکومت

تحریر: برٹرانڈ رسل

ترجمہ: رشید الدین

عالمی حکومت کا نظریہ گواں وقت ایک افلاطونی تصور سے زیادہ اہمیت نہیں رکھتا مگر محفوظ دنیا کا مستقبل یقیناً اسی سے وابستہ ہے۔ بعض لوگوں کا خیال ہے کہ اقوام متحدہ عالمی حکومت کی قسم کا ہی ایک ادارہ ہے لیکن جو بھی شخص اپنے ذہن میں عالمی حکومت کا واضح تصور رکھتا ہے وہ اس حقیقت کو جان سکتا ہے کہ اقوام متحدہ اس قسم کا ادارہ ہرگز نہیں۔ ایک حکومت کا سب سے اہم عنصر اقتدار اعلیٰ ہوتا ہے۔ جس کے بل بوتے پر وہ اپنے فرائض انجام دے سکتی ہے لیکن اقوام متحدہ ظاہر ہے کہ اقتدار اور طاقت دونوں سے محروم ہے۔ اس کے دستور میں بڑی طاقتوں کو غنیمت کا موقع دے کر اس ادارے کو ایک عالمی حکومت قسم کا ادارہ بننے سے محروم کر دیا گیا ہے۔ اقوام متحدہ روس، فرانس، چین کے چلے کو تو روک سکتا ہے مگر فرانس، روس کے حملہ کو نہیں روک سکتا۔ کوریا میں اقوام متحدہ کی قوتیں اس لئے کامیاب ہو سکیں کہ وہاں روس نے اپنے آپ کو خاموش اور بے اعتبار رکھا۔ عالمی حکومت کے قیام کے لئے اقوام متحدہ قسم کے ادارے میں کچھ ترمیمات کی ضرورت ہے۔

ہیں۔

آپ کہیں گے ہمیں اس کی کیا ضرورت پڑی کہ ایسے کشیدہ بین الاقوامی ماحول میں جہاں اقوام متحدہ کا پینپا ہی بحال ہے اس سے بھی زیادہ ترمیم شدہ ادارہ کے قیام کی کوشش کی جائے۔ جب دنیا کے حالات سدھ جائیں گے اس وقت خود ہی اس قسم کا ادارہ قائم ہو جائیگا تو آپ کی اس برہمی کا جواب یہ ہے کہ اس وقت تک جنگ نہ ہونے کی کیا گیارنٹی ہے۔ میں یہ نہیں کہہ رہا ہوں کہ بگڑے ہوئے بین الاقوامی حالات کی وجہ سے مستقبل قریب میں جنگ پھر پڑی جائے گی بلکہ میں یہ کہہ رہا ہوں کہ اس طرح سے جنگ کا خطرہ ہمیشہ ہمارے سروں پر منڈلاتا رہے گا۔ بین الاقوامی اختلافات باہمی بات چیت کے ذریعہ ایک حد تک حل ہو سکتے ہیں لیکن اگر اس ماحول کو بدل کر جلد عالمی حکومت نہ قائم کی جائے تو کوئی نہ کوئی حکومت پھر عالمی جنگ کا پیش خیمہ بن سکتی ہے۔ مثال کے طور پر ایک واقعہ لیجئے۔ فرض کیجئے ایک انسانوں سے کچھ کچھ بھری ہوئی بس میں آپ ایک ایسا ڈبہ لیجا رہے ہیں جس میں فوراً جل اٹھنے والی خطرناک قسم کی گیس بھری ہوئی ہے۔ احتیاط کے طور پر آپ یہ نوٹس چسپاں کر دیتے ہیں کہ براہ کرم کوئی صاحب سگریٹ نہ پیئیں کیونکہ اس سے ساری بس اور اس میں بیٹھے ہوئے مسافروں کی جانوں کو خطرہ لاحق ہو سکتا ہے لیکن اتنے سارے مسافروں میں ایک آدمی لا پرواہا خود سگریٹ پی ہی لیتا ہے اور اس کا نتیجہ ظاہر ہے بالکل یہی حال آج کی دنیا کا ہے۔ جب بہت سے ملکوں کے پاس ایٹم بم اور بائیو ورننگ بم موجود ہوں اور پھر انھیں کامل اقتدار اور آزادی بھی حاصل ہو تو یہ آپ کے کاغذی بین الاقوامی قوانین کیا کر سکتے

تیسری عالمگیر جنگ ساری دنیا کو تباہی کے علاوہ اور کچھ نہیں دے سکتی۔ اس ایٹمی جنگ کے بعد کوئی فرق فاتح ہیلانے کے لئے سفوف ہستی پر موجود نہ رہے گا۔ ہر ملک اور ہر حکومت اس حقیقت سے واقف ہے لیکن اس کے باوجود ہم صرف یہ سوچ کر ہی خاموش نہیں بیٹھ سکتے کہ اس سے ہماری حکومتیں آگاہ ہیں صرف اس ایک خیال سے جنگ کا خطرہ نہیں مل سکتا۔ انسان فطرتاً خود غرض ہے جیسا کہ مسٹر اٹلی سابق وزیر اعظم انگلستان نے اپنی ایک تقریر میں بتایا کہ ہٹلر اپنے آخری ایام میں پسپا ہوتے ہوئے دنیا کو بھی ختم کر دینا چاہتا تھا۔ یا کم سے کم سخت نقصان پہونچانا چاہتا تھا اور اگر اس کے سائنس دان ایٹم بم بنانے میں کامیاب ہو جاتے تو یقیناً وہ اپنے اس شیطانی ارادے پر کاربند ہو جاتا اور دنیا کو تباہ کر دیتا۔ لیکن ہٹلر پاگل تھا اور مجھے امید ہے کہ کمیونسٹ لیڈر پاگل نہیں ہیں لیکن مستقبل میں اس طرح اقتدار کے نشے میں پاگل لیڈر پیدا ہو سکتے ہیں۔ میں نہیں سمجھتا کہ جب تک بڑے پیمانے پر برہمنے والی جنگوں کا کوئی حل نہ ہو جا جائے اور میرے خیال میں اس کا بہترین حل ایک عالمی حکومت کا قیام ہے۔

عالمی حکومت میں اقوام اور ممالک کے قبضہ میں اتنی کمو طاقت ہونی چاہئے کہ پھر کسی بڑی اور تباہ کن جنگ کا خطرہ باقی نہ رہے۔ عالمی حکومت کی مرکزی کمیٹی کے پاس تمام ہتھیاروں کا اجارہ ہونا چاہئے اور صرف اتنے ہتھیار اقوام اور ممالک کے قبضہ میں دینا چاہئے جن سے وہ اندرون ملک کا انتظام کر سکیں

عالمی حکومت مختلف ریاستوں کے درمیان غدر  
 طبع کے میں کامیاب ہوئی تو پھر خود بخود بہت ساری  
 ریاستوں کا ایک گروہ بن جائے گا جس طرح کہ امریکی  
 مغربی یورپی ممالک یعنی اور ہندوستانی و فاطی سلطنتوں  
 میں ہوا۔ لیکن اگر ایسا نہ ہو سکا تو پھر ہمیشہ خانہ جنگی  
 کا خطرہ باقی رہے گا۔

اب سوال یہ رہ جاتا ہے کہ ہتھیاروں کی  
 اجارہ داری کے بعد ایسے اور کون سے معاملات ہیں  
 جن کی وجہ سے عالمی حکومت مستحکم ہو سکتی ہے اس سلسلے  
 میں سب سے پہلا نکتہ یہ ہے کہ مختلف ریاستوں کے  
 درمیان معاہدات نہ ہونے پائیں۔ عالمی و فاطی  
 حکومت کی مختلف ریاستوں کے درمیان کسی قسم کا  
 کوئی معاہدہ یا صلح نامہ نہیں ہو سکتا جب تک کہ اس  
 کی اجازت مرکزی عالمی حکومت سے نہ لی گئی ہو۔  
 اگر دو ریاستوں کے درمیان کسی قسم کی کیناش یا نزاع  
 ہو تو اس سلسلے میں مرکزی عالمی حکومت کا فیصلہ  
 اور قطعی ہوگا۔

ایک اور پیچیدہ سوال آبادی کے متعلق ابھر  
 رہا ہے۔ آج بھی چند جا پانی جزائر کے لوگ یہ چاہتے ہیں کہ  
 انھیں آسٹریلیا میں بسنے کی اجازت دیں۔ لیکن کوئی  
 آسٹریلوی اسے گوارا نہیں کر سکتا۔ اصل مسئلہ یہ ہے  
 کہ دنیا کے کچھ حصے بہت زیادہ زرخیز اور آباد ہیں تو  
 کچھ حصے بہت کم آباد ہیں۔ عالمی حکومت قائم ہونے  
 کے بعد زیادہ آباد علاقوں کا یہ مطالبہ ہرگز کا کہ انھیں  
 کم آباد علاقوں میں بسنے کی اجازت دی جائے لیکن

میں نہیں سمجھتا کہ عالمی حکومت ریاستوں کے اس قوی  
 اور خالص اندرون معاملے میں دخل دے گی۔ اگر  
 اس نے ایسا کیا تو مجھے ایسا اندیشہ ہے کہ وہ اپنے  
 اس اولین فرض کو کہ جنگ نہ ہونے پائے کو اچھی  
 طرح انجام نہ دے سکے گی۔

عالمی حکومت کے سلسلے میں ایک اور مسئلہ  
 خام اشیاء کی فراہمی کا ہے۔ میرے خیال میں عالمی  
 حکومت کو اپنی تمام ریاستوں میں برابر برابر خام اشیاء  
 سربراہ کرنی چاہئے۔ میں نہیں سمجھتا کہ یہ خانگی۔ سرمایہ  
 کے سلسلے میں کوئی غیر معقول دخل اندازی ہوگی جبکہ خانگی  
 نظم و نسق ریاستوں کے ہاتھوں میں ہوگا۔ ایٹم اور جوہر  
 کے ذریعہ جتنی بھی چیزیں یا ہتھیار نہیں گے چاہے  
 اسے کوئی ایک قوم بنائے یا مختلف اقوام مل کر  
 بنائیں اس کی اجارہ داری بہ حال مرکزی عالمی  
 حکومت کو حاصل رہے گی۔ میرے خیال میں اس  
 حد تک انسانی نفسیات کو موڑنے میں ایک عرصہ لگے  
 گا۔ اس کے بعد خود بخود انسانی نفسیات اس ماحول  
 سے مانوس ہو جائے گی۔ اور اکثریت کے دلوں میں  
 کسی قسم کی جنگ کا خیال نہیں رہے گا۔ بجز گنتی  
 کے چند لوگوں کے جو اٹھے بیٹھے جنگ کا خواب دیکھتے  
 رہتے ہیں۔ اس طرح انسانی نسل کے تباہ ہونے کا  
 بہت کم اندیشہ باقی رہے گا۔

میں یہ پیشین گوئی نہیں کرتا کہ جس طرح کی  
 عالمی حکومت کا خاکہ میں نے پیش کیا ہے وہ قائم ہو کر  
 ہی رہے گی۔ بلکہ میں صرف یہ کہنا چاہتا ہوں کہ ہر ممکن

خیر تربیت یافتہ بچوں کی آبادی انھیں ضرور پیش کر سکتی ہے مگر یہی آزادی بڑے لوگوں کے لئے مناسب نہیں۔ اب جبکہ انسانی معاشرہ اپنے بچپن کے دور سے گزر چکا ہے۔ اسے بچکانہ حرکتیں چھوڑ دینی چاہئے اور یہ بچکانہ حرکتیں اسی وقت دور ہوں گی جبکہ ایک عالمی حکومت کی تشکیل عمل میں آجائے اور تمام دفاعی اختیارات اس کے سپرد کر دیئے جائیں تاکہ جنگ کا کوئی خطرہ ہی نہیں رہے گا۔

## بقیہ تھوریلو

لیکن عام شہرت اور عمومی مرتبہ نہ ملنے کے باوجود ایک خاص حلقہ آج بھی امریکہ اور امریکہ سے باہر ایسا ہے جو تھوریلو کے نام و مقام سے واقف ہے اور میرے خیال میں یہی اس کے لئے کافی ہے۔ سب سے شور لوگوں سے دس یا شور لوگوں کا ہی کسی کو جاننا بہتر ہے۔

تھوریلو ان لوگوں میں سے ہے جو صدیوں میں پیدا ہوتے ہیں اور ان کے کام اور نام کو جاننے اور سمجھنے میں بھی صدیاں درکار ہوتی ہیں۔ تھوریلو دراصل اپنے وقت سے پہلے پیدا ہو گیا تھا۔ جیسا جیسا نام گزرتا جائے گا اس کے نام اور کام کو لوگ سمجھتے جائیں گے۔ بہر حال اہنسا، آزادی، مساوات اور انفرادیت کے نام لیاؤں اور اس کا ذکر آگے بڑھانے والوں میں تھوریلو کا نام ہمیشہ سرفہرست رہے گا۔

پینکر اور برصغیر ہندوپاک کے تمام اعلیٰ رسالوں کتابوں قرآن مجید سارے قواعد و ذخیرہ کے لئے ساکھی بازار جمشید پور

پتہ: آزاد کتاب گھر

طریقہ سے انسانی نسل کو تباہ ہونے سے بچانا چاہئے اور اس کا یہ بھی طریقہ ہو سکتا ہے اور ہے۔ اس سے انکار تو نہیں کہ مقامی آزادی چھینی جانے سے ایک قسم کی تکلیف ہوگی لیکن یہ ایک عارضی بات ہوگی اور لوگ رفتہ رفتہ اس کے عادی ہو جائیں گے۔ اس سے پہلے بھی ہمیں تاریخ میں تقریباً اس قسم کی مثالیں ملتی ہیں۔ مثلاً عہد وسطیٰ میں جاگیر داری نظام رائج تھا۔ جس میں ہر جاگیر کی ایک حیثیت تھی اور ہر جاگیر دار کو غیر معمولی آزادی حاصل تھی پھر یہ چھوٹی چھوٹی جاگیروں کا نظام ختم ہو کر شہنشاہی نظام رائج ہوا۔ پھر اس کی جگہ جمہوری نظام نے لے لی اور پھر آج کئی کئی جمہوریتوں کے وفات اور ہلاک بن گئے ہیں۔ اس طرح کا ایک اور اہم مرحلہ ہمارے سامنے آ گیا ہے اور وہ ہے عالمی حکومت کا قیام۔

آج کل انفرادی آزادی کا جذبہ بہت عاقل ہے لیکن جو لوگ یہ جذبہ رکھتے ہیں اور اسے مقدم جلاتے ہیں کہ انھیں عالمی حکومت کے قیام سے خوف نہیں کھانا چاہئے۔ عالمی حکومت بھی ہر شخص کو اس کا برابر حق دے گی۔ اور جنگ اور منگھلاہ جنگ کا ماحول ختم ہو جانے پر ایک منفرد شخص اپنے کاہد بار اور بھی زیادہ اطمینان یافتہ مستعدی سے چلا سکے گا۔ عالمی حکومت صرف اجتماعی آزادی کی قربانی چاہتی ہے۔ انفرادی آزادی کی نہیں۔ عالمی حکومت میں ایک انفرادی شخص کی خدمات چاہے وہ ادب کے میدان میں ہو یا سائنس کے اور زیادہ سراہی جائیں گی۔ کیونکہ دنیا جنگ کے خطرے سے ہمیشہ کے لئے آزاد ہو چکی ہوگی۔

اگر قسمت سے اس بت کا ہو سنگ آستان ملتا  
نئی اک زندگی ملتی سکون جاو داں ملتا  
جو ہوئی چشم بینا دیکھتے کیا کیا نہیں ملتا  
جگمگ میں درد ملتا قلب میں سوز نہلاں ملتا

تمنا تھی تو بس اتنی تھی اپنی اے جہاں والو!  
مجھے جنت نہ ملتی کاش ان کا آستان ملتا

وفا کا نام مٹ جاتا تماشا ایک بن جاتا  
کبھی جو عشق کے دامن پہ خونِ عاشقان ملتا  
گھٹا چھائی ہے ساقی میں نئے آواز دی تھکوں  
اے ایسے میں ہلے ایک جاہِ ارضواں ملتا

ظہیر بنگلوری

ساجن بھارتی

پھسر تصور پیار کی باتیں کریں  
پھسر جمال یار کی باتیں کریں  
پھسر سجائیں بزمِ خونِ آرزو  
پھسر گل رخسار کی باتیں کریں  
پھسر محبت ہے تلون آشنا  
پھسر مزاج یار کی باتیں کریں  
پھسر گزر جائیں حدِ احساس سے  
پھسر غم و تنکار کی باتیں کریں  
پھسر بہ خونِ دل منائیں حزنِ بے  
پھسر رسن اور دار کی باتیں کریں



# چیلٹوں کی ملکہ

جمال الیاسی چیلٹ

مجیب الرحمان

تعلیم کے تصور کے ساتھ ہی ذہن میں سوئی ہوئی کتابیں آجاتی ہیں جہاں میں آڈیو اور سائینس، ادب اور فلسفہ کو دو واضح خانوں میں بانٹا گیا ہے۔ ایک خانہ میں ایسا ادب ہے جس میں انسان کی زندگیوں کی بناوٹ میں حصہ لینے والی بنیادی خواہشات، جذبات اور ایسے ہی تجربات کو فادائی کے ساتھ ظاہر کرنے والی اقدار میں جو انسان کو متحرک کرتی ہیں اور دوسرے خانے میں سائینس اور فلسفہ وغیرہ کی کتابیں ہیں جن کے ذمہ کائنات کے مظاہر کی ماہیت اور حقیقت کو بتلانا ہے۔ ہمیں یہ بات بھی پڑھانی جاتی ہے کہ ادب اور آرٹ کا کام یہ ہے کہ ہمارے جمالیاتی ذوق کو تسکین پہنچائے جس کی وجہ سے ہی وہ لائق ہے جبکہ سائینس اور فلسفہ میں ہر نئی تحقیق کے ساتھ پرانی کتابیں پُرانی ہو جاتی ہیں اور نئی کتابوں کی ماہیت بڑھ جاتی ہے وغیرہ۔

”Croc“ نے تو یہاں تک کہہ دیا کہ آڈیو و جڈان کا دوسرا نام ہے۔ جو ہمارے ایمان کو زبان عطا

کرنے سے وجود میں آتا ہے۔ مگر ہمارے علم کی دنیا کا ایک اہم انقلابی سوال ابھی ادا ہو رہا ہے کہ آیا

سائنس اور فلسفہ جیسی تخلیقات میں جمالیاتی ذوق اور وجدان کا دخل نہیں ہے! اور کیا ایسا ممکن ہے کہ جمالیات کے اعلیٰ ذوق کے بغیر کائنات کی حقیقت کا اعلیٰ علم حاصل ہو؟ علم کا یہ ادھورا پن غالباً اس لئے ہے کہ ہم انسان کے عمل اور رد عمل کی بنیاد کے بارے میں کوئی واضح نقطہ نظر نہیں رکھتے یا مختلف نقاط نظر کو جڑنے کی بجائے ان کے دہرے سے جھلا کر نیم منفی نیم مثبت نقطہ نظر رکھتے ہیں۔

انسانی سماج کی قوت تحریک (Motivation) کو سمجھانے کے لئے ہمارے سامنے مختلف نقاط نظر ہیں۔ 'میک ڈاگل' اور اس کے ہم خیال لوگوں کا جبلتوں کا نقطہ نظر 'فرائڈ' کا نفسیاتی تجرباتی طریقہ مارکس کا جدلی اور تاریخی مادیت کا طریقہ اور ڈیویو-آئی۔ ٹامس کا انسانی خواہشوں کا نقطہ نظر۔ اگر خود سے دیکھا جائے تو ان سارے اور ایسے دوسرے خیالات میں جو بنیادی باتیں ہیں، ایک مشترک اصول ہی کو بتاتی ہیں۔ اردو ہے زندگی کی بقا کے لئے کشمکش کا اصول۔ اس طرح ان سائیکالوجسٹوں کو جوڑنے کے باوجود بھی ایک اور سوال باقی رہ جاتا ہے کہ کیا انفرادی انسان کے عمل اور رد عمل، 'گٹھن' اور نفسیاتی اظہار میں جمالیاتی ذوق کی عدم تسکینی بھی سبب کا مقام رکھتی ہے۔

میرے خیال میں جمالیاتی ذوق بھی ایک اہم جبلت ہے۔ کیونکہ یہ بھی ایک بنیادی مزاج کا کام کرتی ہے جو انسان کے نامیاتی نظام میں ایک قسم کی جذباتی تحریک پیدا کر کے اسے ایک مخصوص ماحول میں ایک مخصوص عمل کے لئے اکٹاتی ہے۔

میک ڈاگل نے جلد چودہ 'جبلتیں بتاتی ہیں جنہیں تین خانوں میں بانٹا گیا ہے۔ خودی کی جبلتوں میں قرار (۲)، نفرت (۳)، عاجزی (۴)، اظہار خودی (۵)، تجسس (۶)، حصول (۷)، غذا کی جاہت (۸) تعمیر اور (۹) ہنسی ہے۔ پھر جنس کے خانے میں اس نے دو جبلتیں بتائی ہیں۔ (۱) جنسی تعلق (۲) پیراڈا اور مادراہ شفقت۔ اسی طرح گروہ کے خانے میں (۱) ایبل اور (۲) میل ملاپ کی جبلت بتائی ہے۔ ظاہر ہے چونکہ یہ ساری جبلتیں سب جانداروں میں یکساں طور پر نہیں پائی جاتیں اور یہ چونکہ انسان کے بارے میں ہیں اس لئے ان میں ایک ایسی جبلت کی کمی محسوس ہوتی ہے جو عملی زندگی میں اقدار کو مثبت اور منفی روپ دینے والی حیثیت رکھتی ہے۔ انصاف، بہادری، حب الوطنی، انسانی رُف و روپ اور دوسرے پسندیدہ مظاہر کے بارے میں مثبت رد عمل اور نا انصافی، ڈرپوک پن، غداری، بد صورتی اور دوسرے ناپسندیدہ مظاہر میں منفی رد عمل کے اظہار کے پیچھے حیوانی جبلتوں کے علاوہ ایک ترقی یافتہ وجدانی تحریک بھی کام کرتی ہے جسے جمالیاتی جبلت بھی کہہ سکتے ہیں۔ اس کے برخلاف دوسرے جانداروں میں مثلاً مادہ ڈکوری جنسی تعلق سے پہلے جبلتی طور پر ایسا گھردنہ بناتی ہے جس میں اس کے پیدا ہونے والے انڈے اور اس سے پیدا ہونے والے بچے کی غذا کے لئے ماہے ہوئے کیرے کے لئے کافی جگہ ہو اس جاندار کے شروع سے آخر تک کے پورے عمل میں تعقل کا کوئی دخل نہیں ہے۔ اس کے برخلاف انسان ہر ایسے عمل میں واجبت اور غیر واجبت

اچھائی اور بڑائی کے پہلو پر سوچا ہے۔ یہ خصوصیت انسان کی ساری جبلتوں کے رد عمل کو پرکھنے میں مدد دیتی ہے۔ سائنس دانوں نے تجربہ کیا ہے کہ جب کتے کی ڈربا غصہ کی جبلت متاثر ہوتی ہے تو اس وقت اس کے منہ سے مال کا ہنا بند ہو جاتا ہے۔ اس سے ظاہر ہوتا ہے کہ جب کوئی مخصوص جبلت ایک مخصوص ماحول سے ٹکراتی ہے تو اس جاندار کا سالانا میاتی نظام متاثر ہو جاتا ہے۔ گویا نامیاتی نظام میں جسمانی ہیئت کا تعلق اس کی خصوصیات سے بہت گہرا ہوتا ہے۔ اس مثال میں کتے کی مال کے بند ہو جانے سے ظاہر ہونے والی ہیئت کی تبدیلی کتے کے اس وقت کی نامیاتی کیفیت اور خصوصیت کو ظاہر کرتی ہے۔

اسی طرح ہم انسان کو دیکھتے ہیں کہ جب وہ کسی پسندیدہ شے کو دیکھتا ہے تو وہ بے انتہا خوش ہوتا ہے۔ اور کسی مکروہ شے کو دیکھتا ہے تو اس کی جذباتی حالت مختلف ہوتی ہے۔ اس سے یہ نتیجہ نکلتا ہے کہ انسان کے جمالیاتی جذباتی اور نفسیاتی رد عمل کے پیچھے کوئی جمالیاتی طاقت کام کرتی ہے جس کا کوئی حیاتی مقصد ضرور ہوگا۔ اس طرح ہم جمالیات کے جمالی مقصد کے اصول کے سوال سے روشناس ہوتے ہیں۔ جمالیات کے جمالی مقصد پر بحث کرنے سے پہلے ہم جمالیاتی عدم آسودگی کا بھی مختصر جائزہ لیں تو بہتر ہوگا۔

اسکندریائیوں نے انسان کے نفسیاتی تجزیہ کے سلسلہ میں بتایا ہے کہ اس کی ساری جبلتیں دو گروہ میں بٹ جاتی ہیں۔ ایک گروہ نوع انسانی کی پیدائش کے لئے کام کرتا ہے تو دوسرا گروہ اس کی بقا کے لئے مختص ہے۔ اور جب دو جبلتوں کے ان دو گروہوں میں یعنی جنس اور خودی میں ٹکراؤ پیدا ہوتا ہے اور جب انسان اس ٹکراؤ کی تکالیف کو ناگوار سمجھ کر بھلا دیتا ہے تو اس سے مختلف نفسیاتی بیماریاں پیدا ہوتی ہیں۔ شعور کے محاسبہ سے بچنے کے لئے ٹکراؤ کا یہ اظہار مختلف بہرہ دہیے انداز میں خود کو ظاہر کرتا ہے۔ مگر ولیم میک ڈاگل نے فرائڈ کے خیال میں ترمیم کرتے ہوئے کہا ہے کہ خودی اور جنس کی جبلتوں کے علاوہ پدرانہ اور مادرائہ شفقت کی جبلتوں سے بھی ٹکراؤ ممکن ہے۔ گویا ساری نفسیاتی بیماریاں ان تین جبلتوں کی بے آسودگی سے ہی پیدا ہوتی ہیں۔ اگر یہ بات صحیح ہوتی تو نفسیاتی بیماریوں کی ایسی مثالیں نہ ملتی جن میں ان تینوں جبلتوں کی تسکین کا بھی پتہ چلتا ہے۔ ہم کئی ایسے لوگوں کو دیکھتے ہیں جو سماج میں اونچا مقام حاصل کر کے خودی کے جذبہ کی تکمیل کرتے ہیں۔ اور بیاہی زندگی گزارتے ہوئے جنسی اور پدرانہ و مادرائہ جذبہ کی آسودگی بھی حاصل کرتے ہیں۔ اور اس کے باوجود وہ کسی نہ کسی نفسیاتی گٹھن کے شکار ہوتے ہیں۔ پھر وہ کونسی گٹھن ہو سکتی ہے جس سے خیال میں یہ چوٹھی گٹھن جو سب سے زیادہ عالمگیر ہے وہ ہے جمالیاتی ذوق کی گٹھن۔ انسان جمالی طور پر نہ صرف اشیاء کا مادی طلب کا رہتا ہے بلکہ وہ یہ بھی چاہتا ہے کہ ان کا حصول ایک خاص ڈھنگ کا ہو، بیٹ بھرنے کے لئے وہ نہ صرف غذا چاہتا ہے بلکہ اس کے پسند کی ایک خاص ڈھنگ کی غذا ملے۔ نہ صرف وہ رنگوں کو ہی پسند کرتا ہے بلکہ ایک خاص

زندگی کو اولیٰ دینے ہے۔ وہ نہ صرف خوشبوؤں کو پسند کرتا ہے بلکہ ایک مخصوص خوشبو کو اپنی روح سے مطابق پالتا ہے۔ نہ صرف وہ زندگی کے لئے فلسفہ چاہتا ہے بلکہ ایک خاص فلسفہ ہی اسے زیادہ پسند ہوتا ہے۔ نہ صرف وہ انسانوں کو پسند کرتا ہے بلکہ ان میں سے چند لوگوں سے ملکر وہ زیادہ خوش ہوتا ہے۔ اور چند لوگوں کی صورت سے ہی اسے تعصب ہوتا ہے۔ چھوٹے بچے ان کی بہترین مثال ہیں وہ ان جانے لوگوں میں چند کے پاس بالکل نہیں جاتے اور چند لوگوں کے پاس بے اختیار چلے جاتے ہیں۔ کیا اس بے اختیار دلچسپی کا کوئی اصول نہ ہوگا اور کیا اس کا کوئی مقصد نہ ہوگا۔

حسن کی تعریف کرتے ہوئے 'ین۔ جی۔ چریشفسکی' نے کہا ہے کہ 'زندگی ہی حسن ہے'۔ اور اسلئے زندگی کی تعمیر کی امنگ میں حسن کی تخلیق کی امنگ پوشیدہ ہے۔ اور زندگی کا پایا جانا حسن کا پایا جانا ہے۔ اور اس لئے حسن کی تخلیق کے لئے زندگی سے پہلے کوئی علیحدہ صنعت گری کی حاجت نہیں ہے مثلاً شہد کی مکھیاں اپنی زندگی میں ننگن بغیر کسی سوچے سمجھے منصوبے اور تیاری اور شعور کے جو شہد کا جتنی زندگی میں وہ کتنا حسین اور جیومرئی کی صحت کا نمونہ ہے یہ سب جانتے ہیں۔

اس سلسلہ میں انسان کے جسمانی پیکر اور اس کی خصوصیت کے بارے میں کی گئی تحقیقات اس کے جمالیاتی لازم کو سمجھانے میں مدد دے سکتی ہیں۔ آج سے (۲۳۰۰) برس پہلے کے یونانی حکیم ہیپاکریٹس کی تحقیقات پر ڈاکٹر ای کرشمر (Dr. E. Kretschmer) نے انسان کو اس کے جسم اور خصوصیات کے لحاظ میں بنیادی طور پر دو حصوں میں بانٹا ہے جیسے :-

جسمانی اعتبار سے گول چہرے اور جسم کا انسان	جسمانی اعتبار سے لمبوترے چہرے اور جسم کا انسان
پکنک (Pyknic)	لیپٹوسوم (Leptosome)
حقیقت پسند	سوزرگلاز کا دلدادہ - تنہائی پسند
مزاح نگار	رومانی، ہیت پرست
مشاہدہ کرنے والا، تذکرہ نویس	سخت قسم کا منطقی، نظم و ضبط پسند کرنے والا
تجربہ کا دلدادہ	ما بعد الطبیعیات سے دلچسپی رکھنے والا
سرت آگین کاموں کی تنظیم سے دلچسپی رکھنے والا (اسپورٹس وغیرہ) کھیل کرانے والا	پکا تصویریت پسند، 'طلق العنان' جنونی، بے رحم، تخمینہ باز

ڈاکٹر کرشنرنے یہ بھی بتایا کہ عام انسان ان دونوں خصوصیات کا مرکب ہوتے ہیں اور اس طرح دونوں کے امتزاج سے جسمانی اعتبار سے انسانوں کے کئی ٹائپ وجود میں آتے ہیں۔

اس طرح جمالیات کے جمالی مقصد کو ٹھونسنے میں اس خیال کو آگے بڑھاتے ہوئے میں نے عرض کیا ہے کہ (۱) بنیادی طور پر سادے جسمانی ٹائپ کے انسان اپنے ہم قبیل ٹائپ کے انسانوں سے ہی دلچسپی اور کشش رکھتے ہیں۔ (۲) لیکن اگر کسی مخصوص قبیل کے انسان میں اس کی نسل کو آگے بڑھانے کی ترقی پذیری ختم ہو گئی ہو تو وہ اپنی مخالف سمت کی ٹائپ کی خصوصیات حاصل کرنا چاہے گا اس لئے وہ مخالف سمت کی ٹائپ کے جسم میں کشش محسوس کرے گا کیونکہ اس کی مستقبل کی نسل کے لئے مخالف ٹائپ کی خصوصیات درکار ہیں۔

(۳) چونکہ مختلف ٹائپ کے وجود کی وجہ سے مختلف حسن کے معیار متعین ہوتے ہیں۔ اور ہر ٹائپ اپنی ہی قسم کے لئے کشش رکھتا ہے۔ اس لئے تغیر پذیر ٹائپ میں اپنے خاندان سے روگردانی کرتے وقت ایک ہیئت میں ایسی ظاہری تبدیلی آجاتی ہے کہ وہ اس کی پسندیدہ ٹائپ کے لئے قابل قبول ہو جاتا ہے یعنی کسی لمبوترے چہرے کے فرد میں اپنے خاندان میں ترقی پذیر نہ نظر آئے تو بنیادی ساخت میں وہ لمبوترے ہونے کے باوجود گوشت پوست کے اضافہ سے خود کو ایسا تبدیل کر لیتا ہے کہ وہ بالکل گول مول معلوم ہوتا ہے اور پکنک فرد سے شادی بیاہ کرنے یا نفسیاتی ہم آہنگی پیدا کرنے میں کشش پیدا کرے گا۔

(۴) جمالیاتی حسن افراد کی شخصیت کی تعمیر اور نسل انسانی کی بقا کے لئے ضروری خصوصیات کے حاصل کرنے میں اتصال کے ذریعہ کام کرتی ہے۔ حسن چونکہ انسان کو ہیئت میں نظر آتا ہے، ہیئت چونکہ ایک کمیت کی حامل ہوتی ہے اس لئے حسن ایک مخصوص انسانی شخصیت اور کمیت کے حاصل کرنے کا ذریعہ بنتا ہے۔

(۵) مختلف ٹائپ کی ان کی اپنی خصوصیات کی تصدیق کے لئے ہم آہنگی کے اصول کا استعمال کیا جاتا ہے۔ اگر کسی مخصوص ٹائپ اور اس کی مخصوص خصوصیت میں ہم آہنگی نہ ہو تو ایسا ٹائپ اپنے ماضی سے فرار اختیار کر لیتا ہے۔ اور مخالف سمت کی جانب بڑھتا ہے۔ چنانچہ اگر کسی لمبوترے چہرے کے فرد میں گول چہرے والے ٹائپ کی خصوصیات ملیں تو ہم یہ فرض کر سکتے ہیں کہ یہ لیپٹوسیم تغیر پذیر ہے اور پکنک کی طرف بڑھ رہا ہے۔ ایسے فرد کو گول چہرے والے لوگ اور گول ساخت کی چیزیں ہی پسند آتی ہیں۔

گویا انسان کی جمالیاتی دلچسپی میں اس کے پسندیدہ ہیئت کے پردہ میں وہ مخصوص کمیت چاہتا ہے اور جب اسے اس سے مختلف ہیئت کی شے نصیب ہوتی ہے تو گرتھتا ہے اور اس غم کو نہ سہہ کر نفسیاتی بیمار بنتا ہے۔ اس طرح نفسیاتی بیمار زیادہ تر حسن کا بیمار ہی ہوتا ہے۔

آخر میں آرٹ اور سائنس کے فرق کے بارے میں جمالیاتی تجزیہ یوں کیا جا سکتا ہے (باقی صفحہ پر)

## تازہ ترین فلمی جبریں

# برجیالیان

ہند کی فلمی صنعت کے تعلق سے ۱۹۶۲ء  
 ہر لحاظ سے انتہائی مایوس کن سال ہے۔  
 سب سے اہم بات تو یہ ہے کہ پچھلے سال کی  
 اکثر فلمیں مالی اعتبار سے ناکام ثابت ہوئیں۔  
 ۱۹۶۱ء میں گنگا جمنیا پچھرنی کو جتنی کامیابی  
 حاصل ہوئی تھی اس سال کسی بھی فلم کو نہیں مل  
 سکی ویسے ہریالی اور راستہ میں چپ رہوں گی  
 اور آتی کی سلور جو بلیاں ضرور منائی گئیں لیکن  
 سمجھا جاتا ہے کہ وہ سب مصنوعی تھیں سین آف  
 انڈیا، بیس سال بعد اور کچھ حد تک و فیسٹ کامیاب  
 فلمیں ثابت ہوئیں، دھرم پتر اور صابنی بی  
 غلام کی ناکامی افسوسناک تھی۔

معیار کے اعتبار سے صابنی بی غلام مکمل  
 ترین تصویر کہی جاسکتا ہے سن آف انڈیا اور بیس  
 سال بعد بہت سی شہرت کی بنا پر یادگار رہیں گی  
 فلموں کے عالمی مقابلے میں پچھلے سال  
 ہندوستان نے کوئی نمایاں کامیابی حاصل نہیں  
 کی گنگا جمنیا کے نیاے دلپ کرار نے ہند کیلئے واحد  
 عالمی ہائر از حاصل کیا۔ ۱۹۶۱ء سے ہم یقیناً  
 اس سے بہتر توقعات رکھ سکتے ہیں۔

## ۱۹۶۲ء — مایوس کن سال

سال بھر کا مختصر ترین جائزہ

## ہدایت کاری۔ بڑے ہدایت کاروں میں

محبوب اور بل رٹے نے سن آف انڈیا اور پچھرنی  
 پتر سے بری طرح مایوس کیا۔ شانتارام، بی بی  
 چوپڑا اور راجکپور کی کوئی فلم ریلیز نہیں ہوئی۔ ہدایت  
 کاری کے لحاظ سے سال کی بہترین فلم صاحب  
 بی بی غلام ہے جس کے ہدایت کار ابرار علوی تھے  
 پیش چھوڑنے دھرم پتر میں کافی اپنی ہدایت  
 کاری پیش کی تھی۔

اداکاری: تمام بڑے اداکاروں نے مایوس کیا  
 دلپ کمار کی کوئی فلم ریلیز نہیں ہوئی۔ راجکپور اور  
 دیو آنند کی چند فلمیں ریلیز تو ہوئیں مگر دونوں اداکار  
 ناکام رہے۔ صرف گردوت نے صاحب بی بی  
 غلام میں بے انتہا متاثر کیا۔ صاحب بی بی غلام میں  
 مینا کمار اور وحیدہ رحمن نے بھی بہت عمدہ اداکاری  
 پیش کی تھی۔ سن آف انڈیا میں ساجد بھی یاد رہے گا۔  
 موسیقی: سن آف انڈیا میں نریشا اور ریات ایک  
 بات کہیں۔۔۔ بزم کی موسیقی بہت پسند کی گئی۔

بیس سال بعد اور صاحب بی بی غلام کے ذریعہ سمیت کمار  
 ایک فر ایک حسینہ کے ذریعہ اور پی نیر اور پچھرنی کے ذریعہ  
 ملن موہن نے پھر اپنی مقبولیت حاصل کر لی۔ آرتی میں  
 روشن کی موسیقی بھی اچھی تھی۔ ٹینکوسے کشن کی کوئی سا فلمیں  
 ریلیز ہوئیں لیکن تمام فلموں کی موسیقی انتہائی معمولی تھی۔

ادبی شعبے: اس سال کسی فلم کی کہانی کو غیر موثر  
 نہیں کہا جاسکتا۔ مکالموں کے اعتبار سے صابنی بی  
 غلام اہمیت رکھتی ہے اور گیتوں کے لحاظ سے سن  
 آف انڈیا بیس سال بعد اور صاحب بی بی غلام کامیاب  
 تھے۔ مجردت نے آرتی اور ستا ایکے ت کی کے پیارے گیت لکھے۔

## میرے محبوب کے بعد سادھنا مقبول

ترین اداکارہ ہوگی  
سادھنا کے کلوز اپس کیلئے لوگ کئی کئی بار

فلم دیکھیں گے

شکیل برائیونی نے حیدرآباد میں ایک

ذاتی ملاقات میں بتایا کہ یچ۔س۔ریل کی

رنگین فلم میرے محبوب کی ریلیز کے بعد سادھنا

ملک کی نمبر ایک اداکارہ بن جائے گی۔ اس

میں سادھنا کو اتنے خوبصورت انداز میں

پیش کیا گیا ہے کہ لوگ محض سادھنا کے کلوز اپس

دیکھنے کے لئے یہ فلم کئی کئی بار دیکھیں گے۔ ان

کے اعزاز کے مطابق یہ فلم چودھویں کی

چاند جیسی کامیاب فلم سے بھی دس گنا زیادہ

کامیاب ثابت ہوگی۔

## دلپ کمار چوڑہ کی دو فلموں میں کام کریگا

پتہ چلا ہے کہ فلم ساز ہدایت کار بی۔آر۔چوڑہ

نے اپنی اگلی دو فلموں کے لئے تیس لاکھ روپے کے

معاوضے میں بات طے کر لی ہے۔ یہ دونوں فلمیں رنگین

ہیں۔ ایک فلم کے ہدایت کار خود بی۔آر۔چوڑہ ہوں گے

اور دوسری فلم کے ہدایت کار ریش چوڑہ ہوں گے۔ ایک

دوسری غیر مصدقہ خبر میں بتایا گیا ہے کہ جب چوڑہ

نے دلپ کمار کے ساتھ سادھنا کو پیش کرنے کا ارادہ

کیا تو دلپ کمار نے منظور نہیں کیا۔



خواجہ احمد عباس کا ہے۔

● ہند امریکی اشتراک سے بننے والی انگریزی فلم

کے لئے دیو آنند کے ساتھ وحیدہ رحمن کو پیش کرنے کا

اعلان کر دیا گیا ہے۔

● راجکپور نے پچھلے دنوں جس دیش میں گنگا

بہتی ہے کے عکاس تارودت کو ان کی خدمات کے

صلے میں امبیڈر کار تحفہ دیا ہے۔

● عاشق کے فلسا زوجے کشور دو بے ہندوستان

کے متعلق مختصر ٹیلی ویژن فلم بنانے کی بات طے کرنے

کے لئے امریکہ روانہ ہو گئے۔

● نرگس کے تیرہ بھتیجے اور بھتیجیوں میں زیادہ سب سے

خوبصورت بھتیجی ہے۔ کئی فلمسازوں نے زیادہ کے والد

پتہ بکر حیدر آباد ۶۰

● فلم ساز ہدایت کار محبوب نے بتایا کہ اگلی فلم

یعنی طور پر ممتاز محل ہوگی جس میں دلپ کمار وحیدہ

رحمن اور سائرہ بانو کام کریں گے۔ محبوب نے اس فلم

کو مشورہ کہ طور پر بنانے کے لئے کسی مشہور امریکی فلم ساز سے

بات کرنی ہے لیکن ابھی وہ ان کا نام نہیں بتانا چاہتے۔

● ملی میٹر میں بننے والی پہلی ہندوستانی فلم کی موسیقی

نوشاد کے ذمہ ہے۔

● ایشین فلم سوسائٹی۔ لندن کے ہندوستانی

سکرٹری پوچی نے اپنی انگریزی فلم آوارہ لندن میں

بنانے کا ارادہ کر لیا ہے۔ راجکپور کی اس فلم کے

ہدایت کار لیکھ منڈن ہوں گے۔ کہانی اور منظر نامہ

## راجپور میں ایرکنڈیشنڈ آر کے

ٹاکنز تعمیر کیے گا۔

سالگرہ کے موقع پر راجپور کا اعلان

آر کے اسٹوڈیو کے تمام کام کرنے

والوں نے اس مرتبہ راجپور کی سالگرہ

کے موقع پر ایک انتہائی خوبصورت

پروڈیو تھیٹر بطور تحفہ دیا۔ اس موقع پر

راجپور نے کام کرنے والوں کا شکریہ

ادا کرتے ہوئے یہ اعلان کیا کہ بہت

جلد وہ بمبئی میں ایک ایرکنڈیشنڈ ٹاکنز

بنانے کا ارادہ رکھتے ہیں۔ اس سالگرہ

کی ایک خصوصیت یہ رہی کہ راجپور نے

روایت کے خلاف آر کے فلمز کی کسی

نئی فلم کا اعلان نہیں کیا۔

## لیلیٰ مجنوں میں نمی کے نہانے کا منظر

کے۔ آصف نے بتایا کہ وہ اپنی فلم لیلیٰ مجنوں

میں نمی کے نہانے کا بالکل عریاں منظر پیش کریں گے

اس منظر میں نمی کو لیلیٰ کے رول میں اپنی شادی سے پہلے

اس کی سہیلیاں ایک کے بعد ایک کپڑے اتارتے ہوئے

نہلائیں گی۔ یہ نہیں معلوم ہو سکا کہ نمی اس منظر کے

تیار ہے یا نہیں کیونکہ اس صورت میں اسے ہدایت کا

ادراغ کا اس کے علاوہ کئی لوگوں کے سامنے مکمل عریاں

ہونا پڑے گا۔ کے آصف کا خیال ہے کہ سنسر کو اس منظر

پر کوئی اعتراض اسلئے نہیں ہوگا کہ یہ منظر انتہائی فن کارانہ

ہونے کے علاوہ کچھ اس انداز سے پیش کیا جائیگا کہ لوگوں

میں ہیجان پیدا نہ ہو۔

## مختصر مختصر فلمی خبریں

اشتر حسین سے لے فلم میں لینے کے متعلق بات کی تھی۔

لیکن زاہدہ کی تعلیمی مصروفیات کے باعث انھوں نے

انکار کر دیا تھا۔ اب معلوم ہو رہا ہے کہ فلمی مستری کی فلم

ساجن کی گلیاں میں زاہدہ دیوانہ اور سادھنا

کے ساتھ کام کرے گی۔

● باخبر حلقے بتاتے ہیں کہ ساویلہ حیانوی

بہت جلد ایک ذاتی فلم بنانے کا ارادہ رکھتے ہیں

جس کی کہانی اور مکالمے جانثار اشتر لکھیں گے اور

گیت ساویلہ حیانوی۔

● انگریزی مغل اعظم چند جومات کی بنا پر

ابھی تک ریٹیز نہیں ہو سکی تھی مگر اب معلوم ہوا ہے

کہ سنسنی کے وسط تک انگریزی مغل اعظم بھی شاملہ

پیمانہ پرنٹیز کر دی جائے گی۔ اگرچہ کہ دلپ کمار پرچھو

راج احمد صوبالانے انگریزی میں منکائے ادا کئے تھے

مگر ان تمام منکائوں کو کے۔ آصف امریکی بیجے میں ڈب

کرنے والے ہیں۔

● یہ مطالبہ اب عام ہوتا جا رہا ہے کہ ملک

میں ہنگامی حالات کے باعث اس سال فلم فیئر ایوارڈز

کی تقسیم کو ملتوی کر دینا چاہئے۔

● مدراس کے فلم سازوں میں محمود کی زبردست

مانگ کا اس بات سے اندازہ لگایا جاسکتا ہے کہ

اس وقت مدراس میں بننے والی ۱۹ فلموں میں سے ۱۸

فلموں میں محمود اداکاری کر رہا ہے۔

پتھر حیدر آباد ۶۱



چار فلموں کی مسلسل ناکامی کے بعد  
بمبل رائے نے آخر دلپ کمار کو راضی کر لیا  
مدھوستی کی غیر معمولی کامیابی کے بعد ہی شہو  
فلساز اور ہدایت کار بمبل رائے نے اپنی اگلی رنگین فلم کیلئے  
دلپ کمار اور جیتی مالا کا اعلان کر دیا تھا مگر معاہدہ  
پر باضابطہ دستخط نہ ہونے کے باعث دلپ کمار انھیں  
اب تک ٹالتا رہا۔ لیکن پچھلے چند سالوں میں بمبل رائے کی  
ایک کے بعد ایک چار فلمیں دیکھ کر اس نے کہا تھا کہ ابلی  
ڈالا پریم پتر، ناکام ہو گئیں تو ان کی مالی حالت کافی  
نازک ہو گئی۔ ان کی دوا اعلان شدہ فلمیں بند مانی اور  
بھائی جان تقریباً رک ہی گئیں مگر آخر کار بمبل رائے  
نے اپنی اگلی رنگین فلم کے لئے دلپ کمار کو راضی کر لیا  
ہے۔ پتہ چلا ہے کہ یہ فلم سراج الدولہ کی نندگی پر مبنی  
ہوگی۔ دیگر تفصیلات کا اعلان ابھی تک نہیں کیا گیا۔

## شکر جے کشن کی مقبولیت میں کمی کئی فلم سازوں نے ساتھ چھوڑ دیا

ریڈیو اور پریس کے سہارے کے باوجود  
شکر جے کشن کی پچھلے دنوں کچھ اتنی فلمیں ناکام ہو چکی  
ہیں کہ کئی اہم فلم سازوں نے انھیں اگلی فلموں میں  
نظر انداز کرنے کا فیصلہ کر دیا ہے۔ چنانچہ ناچھریا  
نے ان پی نیرالہ بن فلمز نے کلیان بی آئن جی  
پر سادے روشن اور سورہہ سکر جی نے بزم کو  
لے لیا ہے۔

## تا منگیشکر اور رفیع میں شدید اختلافات غالباً اب وہ ایک ساتھ نہیں آسکیں گے

تا منگیشکر اور محمد رفیع ہندوستانی فلموں  
کے مقبول ترین پس منظر گلوکار ہیں۔ ہماری فلموں  
میں موسیقی کی غیر معمولی اہمیت کے باعث تا منگیشکر  
اور محمد رفیع کی آوازوں کا فلموں کی کامیابی میں  
زبردست حصہ رہا ہے۔ یہ خبر انتہائی افسوسناک  
ہے کہ اب دونوں میں شدید اختلافات پیدا ہو چکے  
ہیں اور شاید اب وہ دونوں ایک ساتھ گانا نہیں  
گائیں گے۔

بیان کیا جاتا ہے کہ اس اختلاف کی بڑی  
وجہ پس منظر گلوکاروں کے ریکارڈس کی بکری کی  
رائٹی ہے۔ پچھلے دنوں جب محمد رفیع نے یہ اعلان  
کیا کہ وہ رائٹی کے بیجا مطالبے سے دست بردار  
ہونگے میں تو گلوکاروں کی انجمن نے ایک ہتھک  
بلائی۔ وہیں تا اور رفیع میں تو تو میں میں ہو گئی  
جس کے بعد تا نے احتجاجاً رفیع کے ساتھ کبھی  
نہیں گانے کا اعلان کیا۔

آج کل چونکہ ہیر دز زیادہ مقبول ہیں اسی  
لئے رفیع کے گیت تا سے زیادہ مقبول ہو رہے  
ہیں۔ اس اعلان کے نتیجے میں شکر جے کشن اور چتر  
نے دو گیت رفیع اور سمن کلیان پور کے ریکارڈ  
کئے۔ یہ بھی توقع کی جاتی ہے کہ بعض موسیقار  
ان دونوں میں مفاہمت کرا دیں گے۔



محمود انصاری

## غیر جانبداری فلمی تبصرے

### سن آف انڈیا

تسیم سے کوئی تعلق ہی نہیں مرکزی کردار انتہائی غیر فطری ہے۔ کہانی نے جگہ جگہ ناممکن اتفاقات اور انہونے واقعات کا سہارا لیا ہے۔ فلم دیکھتے وقت کئی ایسے سوال اٹھتے ہیں جن کا کوئی جواب نہیں ملتا۔ نکتہ بہ نکتہ غیر واضح کرداروں کے لئے یہ فلم مددگار یاد رکھی جائے گی۔ کہانی کی سب سے بڑی خطا و غلطی یہ ہے کہ وہ دیکھنے والے کی دلچسپی شروع سے آخر تک برقرار رکھتی ہے۔

اس فلم میں خوب ایک ہدایت کار سے زیادہ ایک فلم ساز کی حیثیت سے کامیاب ہیں۔ جہاں انہوں نے فنی خوبیوں کے لئے بے پناہ اہتمام کیا ہے وہیں معمولی معمولی غلطیوں کو دھڑکے میں بڑی طرح ناکام ثابت ہوئے ہیں۔ ایسا محسوس ہوتا ہے کہ کہانی اور کرداروں کے تعلق ان کے پاس کوئی واضح تصور یا خیال موجود نہیں تھا۔ خوب کامیاب نامہ ہی ہے

کسی امریکی فلساز نے کہا تھا کہ مستقبل میں امریکی فلموں کو بیرونی ممالک میں دو چیزوں کا مقابلہ کرنا پڑے گا اور وہ ہیں ٹیلی ویژن اور ہندوستانی فلمیں۔ غالباً اسے سن آف انڈیا جیسی کوئی فلم دکھ لی تھی کیونکہ سن آف انڈیا ہی کامیاب امریکی فلموں کی طرح اپنی فنی خوبیاں بہترین اداکاروں اور جاندار ڈرامائی لمحات سے آپ کو متاثر کرنے کے ساتھ آپ کی دلچسپی بھی برقرار رکھتی ہے لیکن امریکی فلموں کی طرح اس کی کہانی حقیقت سے دور اور ہدایت کاری چھوٹی موٹی بیسیوں غلطیوں سے بھرپور ہے۔ اس فلم کی کہانی اور منظر نامہ انتہائی پیچیدہ ہے لہذا بلکہ عجیب و غریب ہے۔ بعض مرتبہ تو دس دس منٹ تک کہانی کا تسلسل نہیں ملتا۔ عوام کی تفریح کی خاطر ایسی کئی باتیں فلم میں موجود ہیں جن کا فلم کی

صرف ایک چیز دہرتے ہیں اور وہ ہے کامیابی۔ نوناد کی متنوع اور مقبول موسیقی اس فلم کی نمایاں خوبی ہے تشکیل نے دھن اور سچویشن کے ساتھ ساتھ کرداروں کو بھی پیش نظر رکھا ہے۔ بہر حال سن آف انڈیا چھوٹے ستاروں کی پہلی کامیاب بڑی فلم ہے۔

# دل تیرا دیوانہ

ایسا معلوم ہوتا ہے کہ محمود کو بڑے بڑے اداکاروں پر چھچھا جانے کا چسکا لگ چکا ہے۔ "پرورش" کے کئی مناظر اور منزل کے ایک منظر میں محمود نے راجکپور اور دیوانہ جیسے اداکاروں کو صفر کے برابر بنا دیا تھا لیکن "دل تیرا دیوانہ" میں وہ بھی کچھ پرکھیے اس حد تک چھپا گیا ہے کہ لوگ اسے ہیرا اور شمی کی طرح کو سائڈ ہیرو دیکھنے لگے ہیں۔

یہ فلم محض عوام کی تفریح کے لئے بنائی گئی ہے اور اس مقصد میں کہانی نویس مکالمہ نویس اور محمود کے سہارے یہ بڑی حد تک کامیاب ہے۔ حالانکہ شمی کی پورا اور شکر جے کشن جب بھی داخل ہوتے ہیں لوگ جمائیاں لینے لگتے ہیں۔

عکاسی اور آرٹ اوسط درجہ کا ہے مگر تدوین کمزور ہے۔ محمود اور کچھ حد تک دم پرکاش اور پران کے علاوہ تمام اداکار قطعی بے جان ہیں۔ شمی کی پورا اور مالا سہنا تو بس اتنے ہی گاتے ہیں اور جاتے ہیں۔ آجکل فلموں کے ریٹیز کے بعد فلم میں کانٹ چھانٹ اور ردو بدل کا بوجھ مل نکلا ہے۔ ضرورت ہے کہ اس فلم میں بھی چارچوٹ اور پانچ چھ ہزار فیٹ شمی کی پورا دانی سیوا لائیڈ کاٹ دی جائے تاکہ فلم زیادہ دلچسپ یا زیادہ تیز رفتار اور زیادہ کامیاب بن سکے۔

کہ انھوں نے بالکل معمولی ستاروں کی کامیابی اور کارپش کی ہے۔ اور ڈرامائی لمحات کو بہت موثر بنا دیا ہے تین مکالمہ نویسوں نے مل کر اس فلم کے مکالمے لکھے ہیں لیکن اس کے باوجود غیر معمولی نہیں کہے جاسکتے البتہ ساجد کے بعض مکالمے انتہائی بے ساختہ اور پیارے ہیں۔ اس میں شک نہیں کہ ساجد کو انھوں نے ایک بڑے آدمی کی زبان دیدی ہے لیکن اس کی ذمہ داری ان کی بجائے کہانی نویس اور ہدایت کار پر عالمگی جاسکتی ہے۔

ساجد نے اپنا کردار بڑے ہی پیارے انداز میں بے خوف ہو کر ادا کیا ہے لیکن ساجد کے بچپن کا رول ادا کرنے والا لڑکیو ساجد سے بھی کچھ آگے ہی نظر آتا ہے۔ خوبصورت عکاسی نے کم کم کو بھی کہیں کہیں بھرپور دیا ہے۔ شمی اور بخت آدرا چھے اصلانے ہیں۔ جنیت کی اداکاری اجواب ہے لیکن بے جان کرداروں نے کنھیا اعل اور کمار کو کہیں سا بھی نہیں رکھا۔ فنی اعتبار سے اس فلم کا یقیناً بہت بلند تھکا ہے۔ فریدون ایروانی کی غیر معمولی عکاسی اس فلم کی جان ہے۔ سارے بندوستان کے مناظر افضول نے کچھ ایسے نئے زاویوں سے پیش کئے ہیں کہ وہ دل بہ نقش ہو جاتے ہیں۔ کم کم اور کمل جیت جیسے معمولی چہروں کو خوبصورت بنا دینا ان ہی کا حصہ ہے۔ یوں تو سیٹس انتہائی شاندار ہیں۔ لیکن ان کے رنگ کچھ زیادہ ہی گہرے ہیں۔ منتظرانے نے ایڈیٹر کو کچھ اتنا مجبور بنا دیا ہے کہ وہ کچھ اہم کاٹے چھانٹ کر ہی نہیں سکتا تھا۔ اس کے باوجود فلم اتنی تیز رفتار ہے۔ نوناد پر دھنیں دہرانے کا الزام ہی غلط ہے کیونکہ وہ

# جائزے

## کھیلوں پر تبصرے

### محمود انصاری

سانپ کے گذر جانے کے بعد لکیر بیٹنے سے کوئی فائدہ نہیں لیکن ڈیوس کپ کے انٹرزون فائنل میں میکسو کے مقابلے میں ہند کی شکست کا تجزیہ کرنا ہمارے ٹینس کے روشن مستقبل کے لئے ضروری ہے۔

ایک عرصہ پہلے یہ انٹازہ لگایا گیا تھا کہ میکسیکو اور ہند کی ٹیمیں تقریباً مساوی طاقت رکھتی ہیں کیونکہ ان کے پاس بھی عالمی شہرت یافتہ کھلاڑی ایک ہی تھا اور ہمارے پاس بھی ایک ہی ہے۔ ڈبلز کی حد تک بھی ہم بڑی حد تک مطمئن تھے۔ ہماری کامیابی کی پیش گوئی کرنے والے اس بات کو بڑی اہمیت دیتے تھے کہ میچ کرشنن کے شہ میں گراس کورٹ پر ہو رہا ہے کیونکہ کرشنن نے مدراس میں ہر بڑے کھلاڑی کو شکست دی تھی اور گراس کورٹ ان کے لئے بہت زیادہ سہولت بخش تھا۔ ان تمام وجوہات کے باوجود ہماری ٹیم کو جو زبردست شکست ہوئی اس پر غور کرنا بھی ضروری ہے۔ سب سے اہم بات تو یہ تھی کہ ہمارے کھلاڑیوں کا حوصلہ انتہائی پست تھا۔ میکسو نے ابھی پچھلے دنوں امریکہ اور سویڈن جیسے ممالک کے مقابلے میں کھیل کر بیچ پر کٹس حاصل کی جب کہ ہمارے کھلاڑی پہلے تو آرام کر رہے تھے اور پھر اس کے بعد ان کی کوچنگ مدراس کے گراس کورٹ کی بجائے دہلی کے ہارڈ کورٹ پر ہوئی۔ ہند کو شکست دے کر میکسو نے اپنی ٹیم کو انتہائی طاقتور ثابت کیا ہے۔

X X X

سنا گیا ہے کہ شکست کے بعد کرشنن نے کہا "کاش! ملک میں ہنگامی حالات کے باعث ہم میکسو کے حق میں دست بردار ہو جاتے!"

(پرنسپل ایڈیٹر اعظم راہی نے دائرہ پریس کے لیے پرنٹو پریس میں چھپوا کر ۱۹۲-ریڈ ہلز حیدرآباد سے شائع کیا)

آج کے سائنسی دور میں ہر گھنٹہ میں ریڈیو کاربہنا ضروری ہے

# پیرا ڈائری ریڈیوز

گوشہ محل سدرہ اجیدر آباد تشریف الیئم  
جہاں ہر قسم کے نئے اور پرانے ریڈیو کی  
خرید و فروخت اور نہایت اعلیٰ قسم کی ریپرنگس کی جاتی ہے

امراض رحمہ کے لئے یقیناً نافع دوا

## ڈسمنورال

(ہر قسم کے نقصان دہ اثرات سے پاک)

ماہوار درد کے لئے

ماہوار ہی کی زیادتی کیلئے

ماہوار ہی کی اور خیر اوقات کے لئے

خاتون اور رحمہ کے لئے

منانے والے پکری ڈاکٹرس۔ 192 ریڈیو کاربہنا

پیرا ڈائری ریڈیوز

OPENING SHORTLY

# 3 - A C E S

DELUXE

RESTAURANT  
& BAR

With Garden

IN

VICAJEES HOTEL

ABID RAOD, HYDERABAD.